
ಉಗ್ರಾಣ ಮಂಗೇಶರಾಯ 
(ಸಂಪಾದಕ) 


ee: 


ಮದರಾಸು ಟೆಕ್ಸ್ಟ್‌ ಬುಕ್ಸ್‌ ಕಮಿಟಿಯವರಿಂದ 
ಶಾಲೆಗಳ ಮತ್ತು ಪುಸ್ತಕಾಲಯಗಳ ಬಗ್ಗೆ 
ಮಂಜೂರಾಗಿದೆ. 


ಕಡುಕಂಪಂ ಪಿಡಿಕೆಯ್ದ ಲಕ್ಕುಮೆ? ಬಳೆಲ್ರೈತೆಂದ ತೆಂಗಾಳಿಯಂ 

ಪಿಡಿಯಲ್‌ ಬರ್ಕುಮೆ? ತೃಷ್ಟೆಗೊರ್ಕುಡಿತೆಯಿಂ ಕೊಂಡಚ್ಛವೆಳ್ಲಿಂಗಳಂ 

ಕುಡಿಯಲ$* ಬರ್ಕುವೆ.! ಪುಣ್ಯದಿಂದ ಪಡೆದಾತ್ಮಾನಂದ ಸೌಖ್ಯಂಗಳಂ 

ನುಡಿಯಲ್‌ ಬರ್ಕುಮೆ ಬ:ರದಿಂತುಟಿ ನಲಂ ಕಾವ್ಯಾಮೃತಾಸ್ಟಾದನಂ ॥| 
(ಕವಿಕುಂಜರ) 


ಏಳನೆ ಮುದ್ರಣ 
ಬಾಲಸಾಹಿತ್ಯಮಂಡಲ್ಯ್ಕ ಲಿಮಿಜೆರ್ಡ 
ಮಂಗಳೂರು 


೧೯೪೮ 


ಕ್ರಯ 0 -೧೨--0 


ಇದು ಹೆಚ್ಚು ಕಡಿಮೆ ಚತುರ್ಥಾವೃತ್ತಿಯ 
ಪುನರ್ಮುದ್ರಣವು. 


ಇದರ ಎಲ್ಲಾ ಹಕ್ಕುಗಳು ಕಾಯಲ್ಪಟ್ಟವೆ. 

ಅದಿಸದಪಟ್ಟಕೆ 





ಅಡಿಯಗೆಜ್ಜೆ ನಡುಗೆ ಹೆಜ್ಜೆಯಿಡುತ ಸುಗ್ಗಿ ಬರುತಿದೆ! 
ಆರಳಿ ಹೂವಾಗನೆಯೆ, ಪರಿಮಳೆನ ಬೀರದೆಯೆ 
ಉನ್ನತ ಶೈಲಶೃಂಗದಲಿ 

ಎನ್ನ ಮುದ್ದಿನ ಗಿಣಿಯೆ 

ಎಲ್ಲಿಂದ ಹೇಳಮ್ಮ ನಾನಿಲ್ಲಿ ಬಂದೆ? 

ಎಲ್ಲಿ ಭೂರಮೆ ದೇವಸನ್ನಿದಿ ಬಯಸಿ ಬಿಮ್ಮನೆ ಬಂದಳೊ 
ಏನೇನೇವೆನೆಲೆ ಮಗನೇ ಮಗನೇ! , | 
ಏಳು, ಶೂರರ ಖಣೀ! ಏಳು, ಶೂರರ ರಾಣಿ! , 
ಕಡೆಯಿಲ್ಲದಮೃತಸಂಪದದ ನಿನ್ನೊಳೆಗಿಟ್ಟು 
ಕದ್ದವರದಾರನ್ನ 1 
ಕುರಿಗಳೆಲ್ಲಾ ಕೊಪ್ಪದಲ್ಲಿ, ದನಗಳೆಲ್ಲಾ ತೊಟ್ಟಿಯಲ್ಲಿ 
ಕೂಹೂ! ಕೂಹೂ! ಎನ್ನುತ ಹಾಡುವ 

ಕೇಳು ಧರ್ಮಜ ಮದ್ರದೇಶವ 

ಗಿರಿಯ ಕೆಲದಿ ಬನದ ನಡುವೆ 

ಜೋಜೋ ಜೋಜೋ ಜೋ ಜೋ ಗುಂಡಯ್ಯ 
ತನುವಂ ಸಂಘದ ಸೇವೆಯೊಳ್‌ , 

ದೇವಿ ಭಾರತಭೂಮಿ! ವರದೆ ಶರ್ವಾಣಿ! 
ಧರಣಿಯೆನ್ನುವ ಪೂರ್ಣಯುವತಿಯ ತಿಲಕಡ , 
ಧೃತರಾಷ್ಟ್ರ ನೀ ಪಡೆದ ಹತಭಾಗಿ ಸುತರನ್ನು 
ನಗುಮೊಗವ ತಳೆದಿರಲು ನಗುತ ಬಳಿಗೈ ದುವರು 
ನಿನ್ನ ಪದಾಬ್ಜಭಕ್ತಿ 

ನಿಮ್ಮ ನಾಡಾವುದು? 

ನೀರನೀರಿಯರಂದು ಬೇರಾಗಲಿಹುದೆಂದು 

ನೆನೆಯದೆ ಗೋಪಿ ಪಾಲ್ಸಡೆವುತಂ ಮನೆವಾರ್ತೆಗೆ ಪೋಗೆ 
ಪಡೆದು ಪಣಮಂ 

ಮಂಗಳಾನಕ ಮೊಳುಗುಕಿರೆ 

ಮಜುಮಾಸದಾನಂದ ಟು 


ii 


ಮನೆಯ ಹೆಂಗಸರೆದ್ದು ಕಲಸವನು ಮಾಡುತಿಕೆ 
ಮಳೆ ನಿಂದು ಬಳಿ ಬಂದು ಮೋಡವಳಿದಿರುವಂದೆು 
ಮೆರೆವ ಕಾಂಚೀಪುರದೊಳರಸುಶನ ಗೈಯುತ್ತ . 
ಮೇಲೆ ನೋಡೆ ಕಣ್ಣ ಕಣಿಸ 

ಮೊಗದಿಂ ದಲೊಳ್ಳಿತಾಗಿಯೆ ಸೂಸುತಿರುವ 
ವನಸುಮದೊಲೆನ್ನ ಬೇವನವು ವಿಕಸಿಸುವಂತೆ , 
ಶಿಶಿರದೆಸಕವ ಕಳೆದು 

ಶ್ರುತಿಯ ಕೇಳಿಸಲಖಳ ಜನರು ಕೂಡಿದರು 
ಸಾಂಗನೇದವನೋದಿ 

ಹಾಳೂರು ನೋಡು . 

ಹೊಲೆಯನೆನ್ನುತ ದೂರ ಹಾರಬೇಡ 


ಮಂಗಳೂರು ನವಭಾಕಕ ಛಾಪಖಾನೆಯಲ್ಲಿ ಮುದ್ರಿಕವಾದುದು. 


೬೦ 


ಷಿ 
೪೭ 


ಪಿ೨ 
೨೪ 
೬೫ 


೨೬ 
೪೪ 
೨೦ 


ಸಾವ್ಯರತ್ನಾಕರ 


ಅವನಾರು? 


ಮೇಲೆ ನೋಡೆ ಕಣ್ಣ ತಣಿಪ 
ನೀಲಪಟದಿ ನಿನಿಧ ರೂಪ 
ಜಾಲಗಳನು ಬಣ್ಣಿಸಿರ್ಪ 
ಚಿತ್ರಚತುರನಾರ್‌ ? 
ಈಲದಿಂದೆ ಮಾಸದಾ ವಿ 
ಚಿತ್ರವೆಸಪನಾರ್‌ ? 


ಸುತ್ತ ಪೊಳೆನ ಶೈಲಗಣದ 
'ಕೊತ್ತಲಂಗಳಿಟ್ಟು ಕಡಲ 
ಸುತ್ತುಗಟ್ಟಿ, ಕೋಟಿಯಿದನು 
ಕಲ್ಪಿಸಿರ್ಪನಾರ್‌? 
`ವಸ್ತುಚಯವನಿಂತು ರಚಿಪ 
ಶಿಲ್ಪಿನರ್ಯನಾರ್‌ ? 


ಗಿರಿಯ ತೊರೆಯ ಬನದ ಹೊಲದ 
'ಬೆರಗಿನಿಂದೆ ಮೃಗದ ಖಗದ 
ಸರಗಳಿಂದಲೀ ವಿಹಾರ 
ಭವನವೆಸಪನಾರ್‌ ? 
ಮರೆಯಲಿರ್ದು ಸೊಗವನಿಂತು 
ಕನಿಸುತಿರ್ಪನಾರ್‌ ? 


ಹ... 685 


ಜ್ಯೋತಿಗಳನು ಗಗನತಲದಿ, 
ಗೀತಗಳನು ವಿಹಗಮುಖದಿ, 
ಪ್ರೀತಿಗಳನು ಜನದ ಮನದಿ 
ತೋರಾುತಿರ್ಪನಾರ್‌ ? 
ಮಾತನುಳಿದ ಕವಿತೆಯಿಂತು 
ಬೀರುತಿರ್ಪನಾರ್‌ ? 


ಅವನ ಕೃತಿಯ ನೋಡಿ ಮಣಿವೆ 
ವವನ ರವನ ಕೇಳಿ ನಲಿವೆ 
ವವನ ಭಿಕ್ಲೆಯುಂಡು ಬೆಳೆನೆ 
ವವನನರಿಯೆವು; 
ಅವನ ಲೀಲೆಗಳನು ಕಾಣ್ಸೆ 
ವವನ ಕಾಣೆವು 
(ಡಿ. ವಿ. ಗುಂಡೆಪು--ನಿವೇದನ) 


ಭಾರತಭೂಮಿ 


ದೇವಿ ಭಾರತಭೂಮಿ ! ವರದೆ ಶರ್ವಾಣಿ ! 
ದೇವಮಾನವವಿನುತೆ ಸರ್ವರಲಿ ರಾಣಿ ! 
ಭೂವಲಯದಲಿ ನಿನ್ನ ಸರಿಯ ಕಂಡರಿಯೆ; 
ಭಾವಿಸಲು ನಿನ್ನ ಸಮರನ್ನು ಕೇಳ್ದರಿಯೆ. 
ಅಮಿತ ನಗರಾಭರಣಗಳನು ಧರಿಸಿಹಳು; 
ವಿಮಲ ಸಾಗರದೊಳೆಗೆ ತೂಗಿ ಮಲಗಿಹಳು; 
ಹಿಮಗಿರಿಯ ಶಿಖರದಲಿ ಧ್ಯಾನಿಸುತಿರುವಳು; 
ಯಮುನೆಗಂಗೆಯರ ಶುಭಜಲದಿ ರಮಿಸುವಳು. 
ಕೋವಿದರು ವಿದ್ಯೆಯಲಿ ಪಡೆವ ಮೋದದಲಿ, 
ಜೀವಪರಮಾತ್ಮಗಳ ಭೇವವಾದದಲಿ, 
ತಾವರಿಯ ಕೋಮಲ ಸುವಾಸನೆಯೊಳಿಹಳು 
ಮಾವಿನಾ ಸವಿಯೊಳತಿ ಮಧುರವಾಗಿಹಳು. 


ಮು ಕ್ರ ಮು 


ಕೋಗಿಲೆಯ ಕಂಠಕಲಕಲದಿ ಕೂಡಿಹಳು; 
ಸೋಗೆಯಾ ವರ್ಣವೈವರ್ಣ್ಯದೊಳಗಿಹಳು; 
ಯೋಗಿಗಳ ಯೋಗದಲಿ ಗೂಢಳಾಗುವಳು; 
ಭೋಗಿಗಳ ಭೋಗದಲಿ ಬೆರಸುತಾಡುವಳು. 
ಹಾರುವರ ಮಂತ್ರರವದಲಿ ಕೇಳಿಸುವಳು; 
ವೀರಕಿದೆಧಮನಿಗಳೊಳಾಡಿ ಹರಿಯುವಳು; 
ನೀಕೆಯರು ಪಾಡುತಿರೆ ಸವಿ ಜೋಗುಳವನು; 
ತೋರುವಳು ಕಲಿಸುವಳು ದೇಶಪ್ರೇಮವನು. 
ಭರತಸುತನಾಮವನು ಜನನದಲಿ ತಳೆದು, 
ಹರುಷದಿಂ ಜೀವವನು ನಿನಗೆಂದು ಕಳೆದು, 
ಮರಣದನಕಂ ನಿನ್ನ ದಾಸನಹುದೆಂಬಾ 
ವರವ ಪಾಲಿಸು, ಭೂಮಿದೇವಿ, ಜಗದಂಬಾ! 
(ಮು. ಅನಂತರಾವ್‌) 


ಕನ್ನಡ ನಾಡರಾಣಿ 
ಏಳು, ಶೂರರ ಖಣೀ! ಏಳು, ಶೂರರ ರಾಣಿ! 
ಏಳು, ತೀರದ ವೀರರಸದ ವಾಣಿ! 
ಏಳು, ಮಾರಿದ ಜಾನಿ! ಏಳು, ಈ ಸ್ಥಿತಿಗಾಣಿ-- 
ಏಳು, ವರವರದಪಾಣಿ! 
ಶೂರಪುರುಷರ ಕೊನೆಯು, ವೀರಕವಿಗಳ ಗೊನೆಯು, 
ಭೀರುತನವೆಂಬ ಶಲ್ಯಕ್ಕೆ ಮೊನೆಯು, 
ಧೀರಸತಿಯರ ತೆನೆಯು, ವೀರರಸಗಳ ಸೊನೆಯು, 
ಈ ರೀತಿ ನಿನ್ನ ಮನೆಯು. 
ಭರದೆ ಬೆಳೆಯುವ ಬೆಳೆಯು, ತ್ವರದೆ ಹರಿಯುವ ಹೊಳೆಯು, 
ಇರದೆ ಪ್ರತಿಕಾಲಕ್ಕೆ ಬರುವ ಮಳೆಯೂ, 
ವರಲಕ್ಷಣದ ಕಳೆಯು, ಸುರರ ಸೀಮೆಯ ಬೆಳೆಯು, 
ಇರವಂಥ ನಿನ್ನ ಇಳೆಯು. 


ಬು ತ್ತ ವಾ 


ಸತ್ತಿರುವುದೆದೆ ಸೇರು; ಸುತ್ತಿರುವ ವಿಷ ಹೀರು; ' 
ಬತ್ತಿರುವದಮೃತರುುರಿ ಮತ್ತೆ ತೋರು; 

ಸತ್ತುಳ್ಳ ನೂರಾರು ಬಿತ್ತುಗಳ ನೀನೂರು 

ಕಿತ್ತು ಭಯ ಬಿಟ್ಟ ಬೇರು. 

ಅಂದಿನಂತಹ ಧನವು, ಅಂದಿನಂತಹ ತನುವು, 
ಆಂದಿನಂತವರ ಹಿರಿದಾದ ಮನವು 

ಅಂದೆ ಅಂದಿನ ತನುವು, ಚಂದದಾಟಕೆ ಅನುವು 
ಎಂದು ತಂದೀತು ದಿನವು? 


ನೀನು ನೆಲಸಿದ ಕಾಡು, ಮಾನಿಸುವರೌ ನಾಡು 
ಧ್ಯಾನಿಸುವರಾ ನಿನ್ನ ಹಾಡಿ ಹಾಡು. 

ಈ ನಾಡಿನೊಳು ಮಾಡು ಪ್ರಾಣಪುತ್ರರ ಬೀಡು 
ಏನು ನಂದನದ ಪಾಡು! 


(ಅಂಬಿಕಾತನಯ ದತ್ತ) 





ಮೈಸೂರು 


ನಿಮ್ಮ ನಾಡಾವುದು? 
ಮೈಸೂರು. 


ನಿಮ್ಮೂರದಾವದು? 
ಮೈಸೂರು. 


ಕನ್ನಡದ ಕಣ್ಣದು 
ಮೈಸೂರು. 


ನಾಲುಮಡಿ ಕೃಷ್ಣನ 
ಮೈಸೂರು. 


ಬ ಶ್ರ 


ಅಲ್ಲಿಲ್ಲಿ ನೋಡಿದರು ಬಾನಕರೆಯಲಿ ಹುದುಗಿ ಕಾರಮುಗಿಲಂತಿಹುವು 
ಬಟ್ಟಿ ಹಬ್ಬಿ; 

ತೆಕೆ ಎದ್ದುಬಿದ್ದು ಬಹ ಬಯಲಲ್ಲಿ ಹಳ್ಳಿಗಳು, ತಾವರೆಯ ಕೆಕೆ, ತೋಟ, 
ಹೊಲದ ಹಸುರು; 

ಕಾಡಿನಲಿ ನುಸಿಯುತ್ತ, ಕಲ್ಲಿನಲಿ ಮೊರೆಯುತ್ತ, ಮರಳಿನಲಿ ಸುಳಿಸುಳಿದು. 
ಸರಿಯ ದುಮುಕ್ಕ, 

ಪಯಿರುಗಳ ಬದುಕಾಗಿ, ಹೊಳಲುಗಳ ಬೆಳಕಾಗಿ, ಕಣ್ಣುಗಳ ಬೆರಗಾಗಿ 


ಹರಿವ ಹೊನಲು. 
ಅಲ್ಲಿ ಅಲೆಅಲೆಯಾಗಿ ಬಂದು, ನೆಲೆನೆಲೆಯಾಗಿ ನಿಂದು, ಹಲತೆರದಿಂದ 
ನುಡಿದು, ನಡೆದು 
ಕಡೆಗೆ ನಾಡೊಂದೆಂದು ದೊರೆಯೊಬ್ಬನಮಗೆಂದು, ಬಾಳಬೆಲೆ ಹುದುವೆಂದು 
ಕಲಿತು, ಕಲೆತು, 
ಜಾಣಿನಲಿ, ಚೆಲುವಿನಲಿ, ಸೊಗಸಿನಲಿ, ನಯದಲ್‌ೌದಾರ್ಯದಲಿ, ಕಾರ್ಯದಲಿ 
' ಕಳೆಶವೆನಿಸಿ, 
ಮೆರೆಯುತಿಹ ಜನವನಾನೇನೆಂಬೆ, ಎಂತು ನಾ ಕನ್ನಡಿಗಕ್ಕಿಸಿರಿಯ ಬಣ್ಣಿಸು 
ವೆನು. 

ಚಿನ್ನದ ನಾಡದು, 

ಮೈಸೂರು. 


ಗಂಧದ ಗುಡಿಯದು, 
ಮೈಸೂರು. 


ವೀಣೆಯ ಬೆಡಗದು, 
ಮೈಸೂರು. 


ನಾಲುಮಡಿ ಕೃಷ್ಣನ 
ಮೈಸೂರು. 


ಹ (7 ಜಾ 
ಅಲ್ಲೊಬ್ಬ ನಮಗಿಹನು ನಾಯಕನು; ಭಕ್ತಿಯಲಿ ನಿಲುನಿಲುಕಿ ಕಣ್ತುಂಬ 
ನೋಡುತಿರಲ್ಕು 


ಆನೆಯಂಬಾರಿಯಲಿ ನಸುನಗೆಯನಿಕ್ಕೆಲಕ್ಕೆ ಬೀರಿ, ಜನರಕ್ಕರೆಯ 
ನುಕ್ಕಿಸುವನು. 


ಧೀರನಾತನು; ತುಂಬುಗಾಂಬೀರ್ಯದಲಿ ಸತ್ಯವನೆ ಎತ್ತಿ ನಿಲಿಸುವನು 
ಪ್ರಜೆಯ ತಂದೆ. 


ಮರೆತು ತನ್ನನು ರಾಜ್ಯಸೇವೆಯಲಿ, ಸಲಿಸುವನು ಧರ್ಮವನು ರಾಜರ್ಷಿ 
ಕರ್ಮಯೋಗಿ. 


ಬನ್ನಿ ಕೆಳೆಯರೆ, ನಮ್ಮ ಬಾಳಿಕೆಯ ಕಾಣಿಕೆಯನೊಪ್ಪಿಸುವ, ಕೈಕೊಳುವ. 
ದೊರೆಯ ಗುರಿಯ 


ನೋಹಿಯಾತನದು-ತನ್ನರಮನೆಯ ಹಸಗೆಯ್ದು ಬೆಳೆಗಿದಂತೆಯೆ ಬೆಳಗಿ 


ಊರ ನಾಡ, 
ಹಸಗೆಯ್ಯೆ, ಹೊಸಗೆಯ್ತೆನೆಂಬೊಲುಮೆ; ನಾವೆಲ್ಲರಾ ನಾಯಕನ ದಳದಿ. 
ದೀಕ್ಸೆ ಪಡೆದು, 
ಮಾರಿ ಬಳೆಸುನ ಬನ್ನಿ ಬುದ್ಧಿಯನು ಶ್ರದ್ಧೆ ಯನು, ಕನ್ನಡಿಗರೈಸಿರಿಯ 
ಬೆಳೆಯ ಬೆಳಸಿ, 
ಬೆಳೆಯುವ ನಾಡದು, 
ಮೈಸೂರು. 
ಇಳೆಯ ಮಾದರಿಯದು. 
ಮೈಸೂರು. 
ಕನ್ನಡಿಗನುಸಿರದು, 
ಮೈಸೂರು. 
ನಾಲುಮಡಿ ಕೃಷ್ಣನ 
ಮೈಸೂರು. 


(ಶ್ರೀ.) 


ಟೆ 6 
ಹುತ್ತರಿ ಹಾಡು 


ಎಲ್ಲಿ ಭೂರಮೆ ದೇವಸನ್ನಿಧಿ ಬಯಸಿ ಬಿಮ್ಮನೆ ಬಂದಳೋ, 

ಎಲ್ಲಿ ಮೋಹನ ಗಿರಿಯ ಬೆರಗಿನ ರೂಪಿನಿಂದಲಿ ನಿಂದಳೊ, 

ಎಲ್ಲಿ ಮುಗಿಲಲಿ ಮಿಂಚಿನೊಲ್‌ ಕಾವೇರಿಹೊಳೆ ಹೊಳೆಹೊಳೆವಳೋ, 
ಎಲ್ಲಿ ನೆಲವನು ತಣಿಸಿ, ಜನ ಮನ ಹೊಲದ ಕಳೆ ಕಳೆಕಳೆವಳೋ 


ಅಲ್ಲೆ ಆ ಕಡೆ ನೋಡಲಾ! 
ಅಲ್ಲೆ ಕೊಡಗಿನ ನಾಡಲಾ ! 
ಅಲ್ಲೆ ಕೊಡವರ ಬೀಡಲಾ ! 


ಸವಿದು ಮೆದ್ದರೊ ಯಾರು ಪೂರ್ವದಿ ಹುಲಿಯ ಹಾಲಿನ ಮೇವನು, 
ಕವಣೆ ತಿರಿಕಲ್ಲಾಟ ಹಗ್ಗಕೆ ಸೆಳೆದರೋ ಹೆಬ್ಬಾವನು, 

ಸವರಿದಾನೆಯ ಸೊಂಡಿಲಿನ ರಣಕೊಂಬನಾರ್‌ ಭೋರ್ಗಕೆದರೋ, 
ಸವೆದು ಸವೆಯದ ಸಾಹಸತ್ವದ ಕ್ಸಾತ್ರಬೇಟಿಯ ಮೆರೆದರೋ- 
ಅವರು ಸೋಲ್‌ ಸಾವರಿಯರು ! 
ಅವಕೆ ಕಡುಕಲಿ ಗರಿಯರು ! 
ಅವಕೆ ಕೊಡಗಿನ ಹಿರಿಯರು! 


ತಮ್ಮ ನಾಡಿನ ಕೊರಳು ದಾಸ್ಯದ ನೊಗದ ಭಾರಕ್ಕೆ ಬಗ್ಗದೊಲ್‌, 
ಹೆಮ್ಮೆ ಹಗೆಗಳ ಹೊಡೆದು ಹಿರಿಯರು ಹಸಿದು ಹಾರುವ ಬಗ್ಗದೊಲ್‌, 
ಬೊಮ್ಮ ಗಿರಿಯಿಂ ಪುಷ್ಪಗಿರಿ ಪರ್ಯಂತ ಬೆಳೆಬೀ ದೇಶವು 
ಧರ್ಮದಾನದ ಕಟ್ಟುಕಟ್ಟಳೆ ರೀತಿನೀತಿಯ ಕೋಶವು! 


ನಮ್ಮ ಕೊಡಗಿದು ಜಮ್ಮದು ! 
ಜಮ್ಮ ಕೊಡಗಿದು ನಮ್ಮದು ! 
ನಮ್ಮೊಡಲ್‌ ಬಿಡಲಮ್ಮದು! 


ಮ್ರ ಗಾ 


ಇದು ಅಗಸ್ತ್ಯನ ತಪದ ಮನೆ, ಕಾವೇರಿತಾಯ ತವರ್ಮನೆ, 
ಕದನ ಸಿರಿಗುಯ್ಯಾಲೆ ತೂಗಿದನಿಲ್ಲಿ ಚಂದರವರ್ಮನೆ ! 
ಇದಕೊ ಚೆಂಗಾಳ್ವರಸರಾಡಂಬರವು ಕುಣಿದ ಶ್ರೀರಂಗವು ! 
ಇದೆ ಇದೋ ಇಲ್ಲುರುಳ್ಹ ಹಾಲೇರಿಯರ ಬಲಗಿರಿ ಶೃಂಗವು ! 


ಬಿದಿಯು ಕೆತ್ತಿದ ಕೊಡಗಿದು ! 
ಮೊದಲೆ ನಮ್ಮದು; ಕಡೆಗಿದು 
ಕದಲದೆಮ್ಮನು! ಬೆಡಗಿದು ! 


ಒಮ್ಮತವು ಒಗ್ಗಟ್ಟು ಒಂದೇ ಮನವು ಎಲ್ಲಿದೆ? ಹೇಳಿರಿ, 
ಸುಮ್ಮನಿತ್ತರೊ ದಟ್ಟಿ ಕುಪ್ಪಸ? ಹಾಡು ಹುತ್ತರಿಗೇಳಿರಿ! 

ಚಿಮ್ಮಿ ಪಾತುರೆ ಕೋಲು ಹೊಯ್ಲಿಗೆ ಕುಣಿನ ಪದ ಹೊರಹೊಮ್ಮಲಿ! 
ಅಮ್ಮೆ ಹರಸಿದ ಸೀಮೆ ನಮಗಿದು; ಇರಲಿ ನಮ್ಮದೆ ನಮ್ಮಲಿ! 


“ನೆಮ್ಮದಿಯನಿದು ತಾಳಲಿ” 
“ಅಮ್ಮೆಯಾ ಬಲ ತೋಳಲಿ” 
“ನಮ್ಮ ಕೊಡಗಿದು ಬಾಳಲಿ!” 


(ಕನಿಶಿಷ್ಯ) 


ವಾ 9 ನಾಂ 


ಗುಂಡಫ್ಸನ-ಹಾಡು 


ಜೋ ಜೋ ಜೋ ಜೋ ಜೋ ಜೋ ಗುಂಡಯ್ಯ ! 
ನೀ ಜಗದೊಳು ಬಹು ವಿಖ್ಯಾತನಯ್ಯಾ 


ಕಣಿಕೆ ಹೂರಣ ದೋಸೆ ಹಿಟ್ಟುಗಳೆಲ್ಲ 
ಕ್ಷಣದೊಳು ಚೆನ್ನಾಗಿ ತಿರುವುದ ಬಲ್ಲ; 
ಸೆಣಸುತ ಜನನಿಯ ಬಾದಿಪನಲ್ಲ; 
ಕುಣಿಸಿದರಾಡುವುದರಿತವನಲ್ಲ. 


ಸೊಂಟದ ಮೇಲ್ನಡೆ ನಿಲ್ಲುವನಲ್ಲ; 
ತುಂಟರ ಕಂಡರೆ ಸಹಿಸುವನಲ್ಲ; 
ಬಂಟನು ಜಾರುತ ಬಿದ್ದರೆ ಕಾಲ 
ಕುಂಟನ ಮಾಡಲು ಚೆನ್ನಾಗಿ ಬಲ; 


ತೊಟ್ಟಿಲು ಬೇಕೆಂದು ಕಾಡುವನಲ್ಲ; 
ಹೊಟ್ಟಿನ ಮೂಲೆಯೂಳ್ಮೆಲಗಲು ಬಲ್ಲ; 
ಪೆಟ್ಟಿಗೆ ಬಟ್ಟಿಯ ಕೇಳುವನಲ್ಲ; 
ಹುಟ್ಟಿ ದರಿವನಂತ ಮಗು ಕಷ್ಟವಿಲ್ಲ. 


ಸುಣ್ಣದ ಬೊಟ್ಟುಗಳಿಟ್ಟರೆನ್ನಪ್ಪ 

ಕಣ್ಣಿಗೆ ಬೀಳುವ ಭಯವಿಲ್ಲವಪ್ಪ; 

ಸಣ್ಣ ಕೂಸಂದೆತ್ತೆ ದೊಡ್ಡ ಬೂತಪ್ಪ ! 
ಬಣ್ಣಿಸಲಾರೆನಾ ನಿನ್ನ ಗುಂಡಪ್ಪ ! 
ಜನನಿಯ ತೊಡೆಯೊಳು ಗುಂಡನನಿಟ್ಟು, 
ವನಿತೆಯರೆಲ್ಲರು ಸಡಗರಬಟ್ಟು, 
ವನಜಾತನಯನನ ತೊಟ್ಟಿಲೊಳಿಟ್ಟು, 
ವಿನಯದಿ ತೂಗಿದರಾನಂದಬಟ್ಟು. 


(ಕಡೂರು ರಂಗಶಾಸ್ಟ್ರಿ-ಗೀಶಕಲ್ಪಾಂಕುರ) 


BN) 


ಅಟ್ಟುಳಿ 
ಕದವರದಾಕಿನ್ನ 
ಮುದ್ದು ಗೂಸಿನ ಕಣ್ಣ 
ನಿದ್ದೆಯನ್ನು ಮಲಗಿಸುತಲಾನು ಫೋಗೆ? 
ಎದ್ದು ಕಾಲೆ ಜ್ಜಿಯಿಂ 
ಸದ್ದು ಮಾಡದೆ ಬಂದು 
ಮೆದ್ದುನವನೀತಮಂ ನಗುವನಲ್ತೆ! 
ಏನನೆಸಗಿದೆಯೆಂದು 
ನಾನು ಬೆದರಿಸಿ ನುಡಿಯೆ, 
ಸಾನುರಾಗದಿ ಬಂಡು ಮುತ್ತಿಕ್ಕುವ 


ಆ ನೆವದಿ ತರಳತು ಮ 

ದಾನನದಿ ನವನೀತ 

ವನ್ನು ಹತ್ತಿಸಿ ನೋಡಿ ನಗುವನಲ್ರೆ! 
ನಿದ್ದೆ ಬರುವುದು, ಕಂದ 

ಸದ್ದು ಮಾಡಿದಿರೆಂದು 

ಮುದ್ದಿಟ್ಟು ಮಲಗಲ್ಕೆ, ಸುಮ್ಮನಿರದೆ, 
ಅದ್ದಿ ನೀಕೊಳು ಕೈಯ 

ನೊಡ್ಡೆ ಗೈಯ್ಯಂ ತಂದು 

ಸದ್ದು ಮಾಡದೆ ಮೊಗದೊಳಿಡುವನಲ್ತೆ! 
ಗುಮ್ಮನಿಗೆ ಕೊಡುವೆನೆಂ 

ದೊಮ್ಮೆ ನುಡಿಯಲ್ಕಾ ನು, 

ಗುಮ್ಮ ನಾಂ ಗುಮ್ಮ ನಾನೆಂದು ನುಡಿದು, 
ನೆಮ್ಮಿ ಮಮಡೇಹಮಂ 

ಮೇಲುದೆಂ ಮುಸುಕಿಟ್ಟು 

ಗುಮ್ಮನೊಲು ಕೂಗುನನು ತರಳನಿವನು. 


ಎ 11 — 


ಕರಿಗೂಸು ನೀನೆಂದು 

ಜರಿದು ನುಡಿಯಲ್ಕಾನು 

ಕರಿಬಣ್ಣವಂ ನಿನಗೆ ಹತ್ತಿ ಸುವೆನೆಂ 
ದೊರೆದು ಬಲು ಬೇಗದಿಂ 

ಪರಿತಂದು ದೆಸೆದೆಸೆಗೆ 

ಹರಿಸುವನು, ಸಿಗದಿರಲ್ಕಳುವನಿವನು, 
ಮುಟ್ಟದಿರು ನೀನೆಂದು 

ಸಿಟ್ಟಿನಿಂ ನುಡಿಯಲೈ, 

ಪುಟ್ಟ ಕೈಯಿಂ ಮೊಗವ ಮುಚ್ಚಿ ನಿಂದು, 
ಕೆಟ್ಟ ದನಿಯಿಂದಳುವ 

ಧಿಟ್ಟತೆಯ ಬಾಲನಿವ 

ನಟ್ಟುಳಿಯ ಸೈರಿಸಲ್ಯಾರ್ತೆನಿಲ್ಲ. 


(ಎಸ್‌. ನಿಷ್ಣು ಭಟ್ಟ ಜಯ ಕರ್ಣಾಟಕ) 


ಎನ್ನ ಮುದ್ದಿ ನ ಗಿಣಿಯೆ! 


ಎನ್ನ ಮುದ್ದಿನ ಗಿಣಿಯೆ! ಎನ್ನ ಸೊಬಗಿನ ಕಣಿಯೆ! 
ಎನ್ನ ಭಾಗ್ಯದ ಸಿರಿಯೆ! ಚೆಲುವಿನ ಕುವರಿಯೆ! 
ನಿನ್ನ ಜನನದ ದಿನಕೆ--(ಚೆನ್ನಾಯ್ಕೆಲೆಗೆ! ಮನಕೆ 
ಸನ್ನುತವೆ? ತಡೆ ಮಗಳ ಈ ಕಿರುಕುಳಗಳ.) 
ಬಾರೆನ್ನ ಮನೆ.ಬೆಳಗೆ! ಸಾರು ಬೇಗನೆ ಬಳಿಗೆ; 
ತೋರು ನಿನ್ನಯ ಮೊಗವ; ಬೀರೆನಗೆ ಸೊಗವ. 
ಮಾರಿಹುದು ಸುಖವಿಂದು - (ಯಾಕೆ? ಬೇಗನೆ ಬಂದು 
ನೀರ ಬಿಂದಿಗೆ ಎಳಕೊ! ಹೊ! ಕವಚಿದಳಕೊ!) 
ಕಂದ! ಜನನದ ದಿನದ ಸಂದೆ ನಿನ್ನಯ ಬಿನದ 
ದಿಂದ ನಲವಾಂತುದೆದೆ ಬಂದಪ್ಪು ಮುದದ್ಕೆ 
ನಿಂದು ನೋಡುವುದೇಕೆ?-.(ಮುಂದೋಡಿದಳು! ಜೋಕೆ! 
ಸುಂದರಿಯ! ಪೋಷೋಸು! ಹಾಕಿದಳು. ಆಗು!) 

ಮಗಳೆ! ಮಾಣಿಕಗೊಂಬೆ! ತೆಗೆದು ತಕ್ಕಿಸಿಕೊಂಬೆ! 
ನಗುನಗುತ ಬಾರಿನ್ನ ಬಗೆಗೊಳಿಪ ರನ್ನ! 
ಸಿಗಲಾರೆಯಾ ನನಗೆ--(ತಿಗೆದಳಿದೊ ತಿರುಮನೆಗೆ 
ತೆಗೆದೆನ್ನ ಮಸಿಕುಡಿಕೆ! ಬೇಗವಳ ಹುಡುಕೆ!) 
ಪುಟ್ಟಮ್ಮ! ನೀ ಮುತ್ತ ಕೊಟ್ಟಿನ್ನನಪುತ್ತ 
ಹುಟ್ಟು ದಿನದುಡುಗೊರೆಯ ಪಡೆಯಬಹುದರಿಯ! 
ತಟ್ಟನಿಲ್ಲಿಗೆ ಬಾರೆ (ಬೊಟ್ಟಿಟ್ಟವಳ ಮೋರಿ 
ನಿಟ್ಟಿಸೆಲೆ ಮನದನ್ನೆ! ಮಸಿಗಾಯ್ತು ಸೊನ್ನೆ!) 
ಅಮ್ಮಣ್ಣಿ! ಬಾ, ನಿನ್ನನೊಮ್ಮೆ ತಬ್ಬುವೆ, ಚಿನ್ನ! 
ಸಮ್ಮಾನವಹುದಿಂದು ಜನ್ಮದಿನವೆಂದು. 
ಸಮ್ಮುಖಕೆ ಬಾ, ಪುರುಳೆ!- (ಸುಮ್ಮನಿರಳೀ ತರಳೆ; 
ಗುಮ್ಮನೆಂದಿದೊ ಬಂದಳೇನದರ ಚಂದ!) 
ಕಡುಬೆಡಗಿನೆಲೆ ಬಾಲೆ! ಇಡುವೆ ಮುತ್ತಿನ ಮಾಲೆ 
ಬಿಡೆನಿದಕೊ ಸಿಕ್ಕಿದಳು! ಮುತ್ತನಿಕ್ಕಿದಳು! 
ಒಡನೆ ಮುದ್ದಾಡಿದೆನು- (ಮಡದಿಮಣಿ, ನೋಡಿದಳು. 
ಬೆಡಗಲ್ಲವೇ ಪೇಳೆ ಮುತ್ತಿನೀ ಮಾಲಿ?) 

(ಉ. ಮ. ರಾ) 


ಎನ್ನ ಮುದ್ದು ಲಲಿತೆ 


ಅರಳಿ ಹೂವಾಗದೆಯೆ, ಪರಿಮಳವ ಬೀರದೆಯೆ, 
ಬರಿಯೆಳೆಯ ಮೊಗ್ಗಾದ ಸಂಪಿಗೆಯು ತಾಂ 
ಬಿರುಗಾಳಿ ಹೊಡೆತದಿಂ ನೆರೆ ಕಳೆಚಿ ಬೀಳುವಾ 
ತೆರದಿ ಪೋದೆಯ? ಎನ್ನ ಮುದ್ದು ಲಲಿತೆ! 

ಗರಿ ಬಬಿಯದಿಹ ಮುನ್ನ ಮರಿಕೋಳಿ ತನ್ನ ತಾ 
ಯ್ನೆರೆಯೊಳೇ ಅಲ್ಲಲ್ಲಿ ತಿರುಗುತಿರಲು, 

ಭರದಿ ಹದದು ಬಂದು ಮರಿಯ ಪಿಡಿದೊಯ್ಯುವಾ 
ಪರಿಯಾಯ್ತೆ? ಹಾ! ಎನ್ನ ಮುದ್ದು ಲಲಿತೆ! `` 


ಸ ಕಹ 


ಕೋಗಿಲೆಯ ದನಿಯಂತೆ ಕೇಗುಹಾಕುನ ನಿನ್ನ 
ರಾಗವಂ ನಾನಿನ್ನು ಕೇಳ್ಪುದೆನ್ಲಿ? 
ತೂಗುದೊಟ್ಟಿಲನು ಬರಿದಾಗಿಸಿಯೆ ನೀನಿಂತು 
ಪೋಗುವುದೇ? ಹಾ! ಎನ್ನ ಮುದ್ದು ಲಲಿತೆ! 


ನಗುಮೊಗವದೆಲ್ಲಿ? ಆ ಬೊಗಸೆಗಣ್ಣುಗಳೆಲ್ಲಿ? 
ಚಿಗುರನಣಕಿಪ ಮುದ್ದು ತುಟಿಗಳೆಲ್ಲಿ? 

ಮಗಳೆ! «ಲಲಿತಾ ಎಂದು ಮಿಗೆ ಮುದದೊಳಿನ್ನಾರ 
ಜಗದಿ ಕೂಗಲಿ? ಎನ್ನ ಮುದ್ದು ಲಲಿತೆ! 


ನಿನ್ನ ತಾಯಿಯ ಬಿಟ್ಟು ನೀನೆಲ್ಲಿ ತೆರಳಿದೇ? 

ನಿನ್ನ ತಾಯಳುತಿಹಳು; ಕಿವಿ ಕೇಳದೆ? 

ನಿನ್ನ ತಾಯಿಡುತಿರುವ ಕಣ್ಣೀರು ಹೊಳೆಯಾಯ್ತು! 
ಇನ್ನಾದರೂ ಬಾಕೆ-- ಮುದ್ದು ಲಲಿತೆ! 


ಪಾಪಮಯವಾದ ಭೂವ್ಯಾಪಾರವಿದ ನೋಡಿ 
ಹೇ ಪುಣ್ಯವತಿ ನಿನಗೆ ಬೇಸರಾಯ್ತೆ? 
ತಾಪತ್ರಯಗಳಿಲ್ಲದಾ ಪುಣ್ಯಲೋಕಕ್ಕೆ 

ನೀ ಪೋದೆಯಾ? ಎನ್ನ ಮುದ್ದು ಲಲಿತೆ! 


ವಾರಿಧಿಯ ನೀರು ತಾಂ ವಾರಿದವು ತಾನಾಗಿ, 
ಭೂರಿವರ್ಷವದಾಗಿ, ನದಿಯುಮೂಗಿ, 
ವಾರಿಧಿಯನೇ ಸೇರ, ರೀತಿಯೊಳೆ ನೀಂ ಬಂದ 
ಊರ ಸೇಕ್ಡೆಯ? ಎನ್ನ ಮುದ್ದು ಲಲಿತೆ! 
ಒಂದು ದಿನ ನಾವುಗಳು ಬಂದಪೆವು ಸಂತತಾ 
ನಂದದಾಯಕವಾದ ಪುಣ್ಯಭುವಿಗೆ; 

ಅಂದು ನೀನೇ ಮುಂದು ಬಂದು ಸುಸ್ವಾಗತವ 
ಚಂದದಿಂ ಕೊಡು-- ಎನ್ನ ಮುದ್ದು ಲಲಿತೆ! 


(ಕೋಲಾರ ಸೂರ್ಯನಾರಾಯಣ ಶಾಸ್ತ್ರಿ). 


ದ ಬಗ್ಗ NS 


ಚಂದ್ರಮತಿ ವಿಲಾಪ 


ಎವೆನೇವೆನೆಲೆ ಮಗನೇ ಮಗನೇ! 
ಸಾವೇಕಾಯಿತ್ತೆಲೆ ಜೆನ್ನಿಗನೇ! 


ಇರಿದೆಯಲಾ ಎನ್ನನು ಸುಕುಮಾರಾ! 
ತೊರೆಯಲಾ ಎನ್ನನು ಜಿತಮಾರಾ! 
ಹಾವು ಹಿಡಿಯೆ, ಹಾಯೆಂದೆಯೊ ಕಂದಾ! 


ಸಾವಾಗವ್ವಾಯೆಂದೆಯೊ ಕಂದಾ! 
ನೊಂದೆನು ಬೆಂದೆನು ಕಂಡಿದೆ ಮಗನೇ! 
ಕುಂದಿದೆ ಕುಗ್ಗಿದೆ ಮುಗ್ಗಿದೆ ಮಗನೇ! 
ರನ್ನದ ಕನ್ನಡಿಯೊಡೆದುದೊ ದೇವಾ! 
ಹೊನ್ನಕಳಸ ಕೆಡೆದುದೊ ಎಲೆ ದೇವಾ! 
ಎನ್ನಯ ಕಡವರಂ ಸೂರೆಹೋಯ್ತು; 
ಚಿನ್ನದ ಪ್ರತಿಮೆಯುಸಿರು ಹರಿಹೋಯ್ತು. 
ಸಾಹಿತ್ಯದ ಸಾಗರವರಿಯಿತ್ತು; 

ಆಹ! ರತುನಕ೦ಭವು ಮುರಿಯಿತ್ತು; 
ಇನವಂಶದ ಲತೆಗುಡಿ ಮುರಿಯಿತ್ತು; 
ಜನನನ ಸುರತರು ಕುಡಿಯುಡಿಯಿತ್ತು. 
ಕಾಲ! ಕರುಣೆಯಿಲ್ಲದೆ ನೀನೊಯ್ದೆ, 
ಬಾಲನನೆಳದಿಂ ಕೊರಳನು ಕುಯ್ದೆ. 
ಆರಿಗೆನ್ನನೊಪ್ಪಯಿಸಿದೆ ಕಂದಾ? 
ಆರ್ಕೆಯದೆ ಹೋಹರೆ ಗುಣವೃಂದಾ? 
ಹೆತ್ತ ಹೊಟ್ಟಿಯುರಿಯುತ್ತಿದೆ ಮಗನೆ; 
ಎತ್ತಿದ ತೋಳನನು ಕೆತ್ತಿದೆ ಮಗನೆ. 


ಹಾಡುವ ಬಾಯೊಳು ಮಣ್ಣನು ಹೊಯ್ದೆ; 
ನೋಡುವ ಕಣ್ಣೊಳು ಸುಣ್ಣವ ಹೊಯ್ದೆ. 
ಹೆಚ್ಚಿದ ಹರುಷವ ಕೊಚ್ಚಿದೆ ಮಗನೆ; 
ನೆಚ್ಚಿದ ಮನವನು ಚುಚ್ಚಿದೆ ಮಗನೆ. 


ಬಟ ಸಕ್ಷ ಒಂ 


ಪಾಪಿಯೆನ್ನೆನಿನೊಯ್ಯನೆ ನೋಡಾ, 
ಕೋಪವನುಳಿದೊಯ್ಯನೆ ಮಾತಾಡಾ. 
ನುಡಿದರೆ ಪಾಪನೆ ಹೆತ್ತವರೊಡಸನೆ? 
ಕಡು ಮುನಿಸೇಕೆಲೆ ಮಗನೆನ್ನೊಡನೆ? 
ಧರೆಯ ಸಿರಿಯ ಸಂಪತ್ತನು ಬಿಟ್ಟು, 
ಅರಸಿನ ಸತ್ಯಕ್ಕೇ ನಿಧಿನಟ್ಟು, 
ಅನ್ಯರ ಮನೆಯಲಿ ತೊತ್ತಾಗಿರ್ದು, 
ನಿನ್ನ ನೋಡಿ ಪರಿಣಾಮದೊಳಿರ್ದು, 
ಇರ್ಫೆನ್ನನು ನೀನಿರಿವರೆ ಕಂದಾ? 
ತಪ್ಪಿದೆ ಮಗನೇ ವಿಧಿವಶದಿಂದ. 
ಬಾರ್ಕೆ ಬಹಳ ಸಿರಿಯ ಸಿಂಗಾರಾ! 
ಬಾಕ ಸುಜನ ಜನಕ್ಕಾ ಧಾರಾ! 
ಬಾಕಿ ಬಳೆಲಿದೆ ಎಲೆ 'ಜಿತಮಾರಾ! 
ಬಾರಳಲಿಸರೆನ್ನ ನು ಸುಕುಮಾರಾ! 
...! ಮೋಹದ ಮುಂಗುಡಿಯೇ 
ಎದ್ದಪ್ಪೆನ್ನನು ಎಳಲತೆಗುಡಿಯೆ! 
ಏಳೆನ್ನಾ ನಂದಾಮೃತಶರಧಿಃ 
ಏಳಖಳೆ ಗುಣಾರ್ಣವ ಕಳಾನಿಧಿ! 
ದೇಸಿಗನಾಗಿ ಶೀನಡನಿಯೊಳಳಿದೆ 
ದೇಶಾಧಿಪರ ಮೇಲೆತ್ತಿ ನಡೆಯದೆ. 
ಧರೆಯನಾಳ್ವ ಸಿರಿಯಂ ಕಳೆದಿಂದು, 
ಉರಗನ ವಿಸಷದಗ್ನಿಯೊಳುರೆ ಬೆಂದು, 
ಅಡನಿಯೊಳೀ ಪರಿ ಕೆಡೆನರೆ ನೀರಾ! 
ಪೊಡನಿಯೊಡೆಯನಗ್ಗದ ಸುಕುಮಾರಾ! 


(ರಾಘವಾಂಕ-- ಹರಿಶ್ಚಂದ್ರ ಕಾವ್ಯ) 

ಎಲ್ಲಿಂದ ಹೇಳೆಮ್ಮ ನಾನಿಲ್ಲಿ ಬಂದೆ? 


ಎಲ್ಲಿಂದ ಹೇಳಮ್ಮ ನಾನಿಲ್ಲಿ ಬಂದೆ? 

ಎಲ್ಲಿಂದ ನೀನೆನ್ನ ಕಂಡು ಕರೆತಂದೆ?? 
ಮೆಲ್ಲುಲಿಯನಾಲಿಸುತ ಬಾಲಕನ ತೊದಲಾ, 
ಸಲ್ಲಲಿತೆ ಪೇಳತೊಡಗಿದಳು ತುದಿಮೊದಲಾ, 
ಗಲ್ಲವನು ಸವರಿ, “ಬಯಕೆಯದಾಗಿ ಮುನ್ನಾ, 
ಇಲ್ಲಿ ಹೃದಯದೊಳಿದ್ದೆ, ಬಲುಮುದ್ದು ಚಿನ್ನಾ! 


“ನೀನಿದ್ದೆ ಚಿಕ್ಕಂದಿನಾಟಿಗಳೊಳೆನ್ನಾ, 

ನಾನಾ ಪರಿಯ ಗೊಂಬೆಬೊಂಬೆಯಲಿ, ಮುನ್ನಾ 
ಸಾನುರಾಗದಿ ತೊಟ್ಟಿಲನು ತೂಗೆ ನಾನು, 
ಆನಂದವನು ತಳೆದ ಪುತ್ತಳಿಯೆ ನೀನು. 

ನಾನು ಪೂಜಿಸುತಿರಲು ಕುಲದೇವರನ್ನಾ 

ನೀನೆ ಮೂರ್ತಿಯೊಳಿದ್ದೆ, ಬಲುಮುದ್ದು ಚಿನ್ನಾ! 


“ಮನಸಿನೊಳಗೇಳ್ವ ಸವಿಕೋರಿಕೆಯೊಳೆಲ್ಲಾ, 
ಅನುಮಾನವೆನ್ನ ಮಹದಾಶೆಯೊಳಗೆಲ್ಲಾ, 
ಜನನಿಜನಕರ ಹಿನದು ಲಾಲಸೆಗಳೆಡೆಯೊಳ”, 
ಮನೆತನದೊಳಾಳ್ವ ಗೃಹಲಕ್ಷ್ಮಿ ತಾಯ್ದೊಡೆಯೊಳ್‌, 
ಇನಿಸಿನಿಸು ಕಾಣಿಸದೆ, ಬಹುಕಾಲದಿಂದಾ 
ತನುವನಡಗಿಸಿದೆ ನೀಂ, ಬಲುಮುದ್ದು ಕಂದಾ! 


“ಸಮನಿಸುತ್ತಿರೆ ನನಗೆ ಯಾವನಾಭ್ಯುದಯಂ, 
ಕಮಲದಂತರಳುತಿರೆ ದೇಹದಲಿ ಹೃದಯಂ, 
ಸುಮದಿ ಸುಮಧುರ ಸುರಭಿಯಂತಿರ್ದು, ನೀನು 
ಮಮ ಯುವತಿರೂಪಾತಿಶಯಗಳಿಗದೇನು 
"ರಮಣೀಯ ಮೃದುಕೋಮಂಲಕತೆಯಿತ್ತೆ ನಿನ್ನಾ 
'ಮಮತೆಯಿಂ; ತಿಳಿಯೆದಲೆ, ಬಲುಮುದ್ದು ಚನ್ನಾ! 


ತಾ ಗಗ ಎಡ 


ಭಾವಿಸಲು, ಸಚ್ಚಿದಾನಂದಸಾಗರದಿ 
ಭೂವಲಯದಾದಿಯಲೆ ಜನಿಸಿ, ಸಡಗರದಿ 
ಆವಗಂ ಮಮಹೃದಯದೊಡನಾಡೆ ಬಂದಾ 
ಜೀವಾತ್ಮನಲ್ರೆ ನೀಂ, ಬಲುಮುದ್ದು ಕಂದಾ! 
“ಮೊಗವ ನೋಡಲು ನಿನ್ನ ನಿನ್ನಯ ರಹಸ್ಯಂ 
ಮಿಗಿಲಹುದು, ತಿಳಿಯದೈ; ನೀನೆನಗೆ ನಶ್ಯಂ 
ಸಿಗುವುದೆಂಬಾ ಮಾತು ಸಾರ್ಥಕವು ಹೇಗೆ, 
ಜಗದಿ ಸಕಲರಿಗೆ ಸೇರಿದ ಜೀವನಾಗೆ? 
ಮಗನೆಂದು ಮದ್ದಿಡುವೆ ನಿನ್ನ ಮುದದಿಂದಾ- 
ನಗುನಗುತ ಬಾರಯ್ಯ, ಬಲುಮುದ್ದು ಕಂದಾ!” 
“ಗಳಿಗೆಯುಂ ಪೋಗೆ ತೋರದೆ ನೀಂ ಭವನದಿ, 
ಕಳೆದೆ ನಿನ್ನನ್ನೆಂದು ಕಳೆವಳಿಸಿ ಮನದಿ 
ಅಳುತೆದೆಗೆ ಬಿಗಿದಪ್ಪಿ ಹಿಡಿವೆ ನಿನ್ನನ್ನೂ! 
ಇಳೆಯ ದುರ್ಲಭಿ ವಸ್ತುವನು ನಿನ್ನನೆನ್ನಾ 
ಎಳೆತೋಳ್ಗೆಳಾವ ಮಾಯಾಜಾಲದಿಂದಾ 

ತಿಳಿಯೆ ಸೆರೆಗೊಳಿಸಿದುವು, ಬಲುಮುದ್ದು ಕಂದಾ!” 


(ಮಂ. ಅನಂತರಾವ್‌) 


ಡೊಂಬರಾಟ 


ಶ್ರುತಿಯು ಕೇಳಿಸಲಖಿಲ ಜನರು ಕೂಡಿದರು, 
ಅತಿ ವಿಚಿತ್ರದಿ ಡೊಂಬರಾಟಿವಾಡಿದರು. 
ಹಿರಿಯ ಡೊಂಬನು ಬಹಳ ಜಾಣನವಕೊಳೆಗೆ, 
ಬೆರಗುಮಾಡಿದನೆಮ್ಮನರಗಳಿಗೆಯೊಳಗೆ. 
ತೋರ ಸರ್ಪವನೊಂದು ಪುಟ್ಟಿಯೊಳೆಗಿಂದ 
ತೋರಿ, ಕುಣಿದಾಡಿಸುವೆನದನೀಗಳೆಂದ. 

ಓಡಿ ಹೋದರು ದೂರ ಬಾಲಕರು ಕೆಲರು, 
ನೋಡಬೇಕೆನುತ ಬಳಿಸಾರಿದರು ಹಲರು, 


೨ 18 ಎ 


ಬಡಿಯೆ ಡೋಲನು, ಶ್ರುತಿಯನೂದಿದನು ಡೊಂಬಂ: 
ಹೆಡೆಯೆತ್ತಿ ಕುಣಿಯಿತದನೀಗಳೆನೆಂಬೆಂ? 
ಗೊರಟನೊಂದನು ತೋರಿ ಬೊಂತೆಯೊಳಗಿಡಲು, 
ಹೊರಬತಲ್ಲಿಂದ, ಜನರಾಶ್ಚರ್ಯಪಡಲು, 
ತಳಿರಿಂದ ಕಂಗೊಳಿಪ ಪುಟ್ಟಮರವೊಂದು, 
ಭಳಿಕೆ! ಭಾಪುರೆಃ ಎಂದು ಜನರೆಂದರಂದು. 
ಭೆತ್ತದಾ ಪೆಟ್ಟಿಗೆಯೊಳೊಬ್ಬನನು ಹುಗಿದು, 
ಸುತ್ತಿದನು ಹರಿಹಗ್ಗದಿಂದದನು ಬಿಗಿದು; 
ಕತ್ತಿಯಿಂ ತಿವಿದು ಜನರಿಗೆ ನೋಡಿರೆಂದಾ; 
ಮತ್ತೆ ಕರೆದಾಗ ಸತ್ತನನೋಡಿ ಬಂದಾ. 
ಮಗನಿಂತು ಬಣ್ಣಿಸಲು ಡೊಂಬರಾಟವನು-- 
ತೆಗೆ! ವಿಚಿತ್ರವಿದಲ್ಲ, ದೇವರಾಟನನು 
ಕೇಳಿದರೆ ನೀನೇ ವಿಚಿತ್ರತಮವೆಂದು 
ಹೇಳುವೆಯೆನುತ್ತ ತಾತನು ಪೇಳ್ದನಂದು. 
ದೇವರನು ನಾಗಭೂಷನೆಂದು ಕರೆವ, 
ಸಾವಿರ ಹೆಡೆಯ ಹಾಪೊಳೊರಗುವನನೆಂಬರ್‌ 
ಅಕಿರಲು ಹಲ್ಲಳಿಲ್ಲದ ಹಾವನಾತಂ 
ಮುಂತಂದು ಕುಣಿಸಲ್ಯದೆಂತೋ ವಿಚಿತ್ರಂ? 
ಧರೆಯೊಳಗೆ ಕಂಗೊಳಿನ ವಸ್ತುಗಳನೆಲ್ಲಂ 
ವಿರಚಿಸಿದನಾತನೇ! ಡೊಂಬನೇಂ ಬಲ್ಲಂ? 
ಮೊದಲೆ ಬಟ್ಟೆ ಯೊಳಡಗಿಸಿದ ಗಿಡಪನಾತಂ 
ತುದಿಯೊಳೆಮಗದಸೆ ತೋರಿಪನಲ್ಲ ಸೆರತೇಂ? 
ಹುಟ್ಟುವೆವು, ಮೆರೆಯುವೆವು, ಬಳಿಕ ಸಾಯುವೆವು, 
ಥಟ್ಟನಿನ್ನೊಂದು ಕಡೆಯಲ್ಲಿ ಜನಿಸುವೆವು; 
ಜಗದೊಡೆಯನಾಟನಿದು, ಕೇಳು, ಮನವಿಟ್ಟು, 
ಮಗನೆ! ಡೊಂಬರ ಆಟವದು ಕಣ್ಣು ಕಟ್ಟು! 
(ಉ. ಮ. ರಾ.) 


gi 


ನೀತಿ 


ಹೊಲೆಯನೆನ್ನುತೆ ದೂರ 
ಹಾರಬೇಡ. 
ಹೊಲೆಬರದು ಹೊರಗಿಂದೆ, 
ಒಳಗಡೆಯೆ ಇಹುದೆಂದು 
ತಿಳಿದ ದಾಸರು ಎಲ್ಲ 
ಸಾರಿರುವರು- 
ಹೊಲೆಯನನು ಹೊಲೆಯೆಂದು 
ದೂರಬೇಡ. 


ಜಾತಿ ಬರಿ ಹುಟ್ಟಿಂದೆ 
ಬರುವುದಿಲ್ಲ. 
ಮೇಲಾದ ನಡಶೆಯಿಂ 
ಮೇಲಹುದು ಚಾತಿಯುಂ, 
ಕೀಳು ನಡೆಯಿಂ ಜಾತಿ 
*ಿರಿದಪ್ಪುದು. 
ನೀತಿಯನು ಬಿಡದಿಹುದು 
ಹಿರಿಯ ಜಾತಿ. 


ಬದುಕಬಾರದೆ ಬಾಳ 
ಹಳಿಯ ಬೇಡ. 
(ಈಸಬೇಕು, ಇದ್ದು 
ಜೈಸಬೇಕು” ಎಂದು 
ದಾಸರಾಡಿದ ಮಾತ 
ತಿಳಿದು ಬದುಕು. 
ಎದೆಮಾಡಿ ತಾಮಸವ 
ನಳಿದು ಬದುಕು, 


20 ಎ. 


ಜನ ಪೊಗಳದೆಂದು ನೀ 
ಮರುಗಬೇಡ, 
ಪೊಗಸುವುದು ಪಿರಿದಲ್ಲ; 
ತೆಗಳುವುದು ಪಿರಿದಲ್ಲ; 
ನೆಗಳಲೆಲ್ಲಕೆ ಪಿರಿದು- 
ಅರಿದು ನಿಜವ 
ಮನದ ಅಭಿಮಾನವನು 
ತೊರೆ ಜವದಲಿ. 


ದೈವ ಕೊಟ್ಟುದ ಕೊಡದೆ 

ಹುಗಿದಿಡದಿರು. 
ಮಳೆಯಾಗಿ ಸುರಿದ ಜಲ, 
ಹೊಳೆಯಾಗಿ ಸಾಗರಕೆ 
ಇಳಿಯೆ ಕರೆಯಲು ಮತ್ತೆ 

ಮುಗಿಲಪ್ಪುದು, 
ಆವುದಲ್ಲಿಯೆ ನಿಲಲು 

ಮಿಗೆ ಕೆಡುವುದು. 

(ಮಾ. ವೆಂಕಟೇಶ ಅಯ್ಯಂಗಾರ -- ಅರುಣ.) 


ನಗುಮೊಗವ ತಳೆದಿರಲು ನಗುತ ಬಳಿಗೈದುವರು 


ನಗುಮೊಗವ ತಳೆದಿರಲು ನಗುತ ಬಳಿಗೈದುವರು; 
ದುಗುಡದಿಂದುಳರಲು, ಗಮನಿಸುವರಿಲ್ಲ! 
ಸೊಗವ ಹೆರವರ ಬೇಡಿ ತೆಗೆದುಗೊಂಡುಣಬೇಕು, 
ಜಗದೊಳಂತೆಯೆ ಸಿಗುವ ದುಃಖವದು ಸಲ್ಲ! 
ಹಾಡಿದೊಡೆ, ಪಡಿನುಡಿಯ ಕಾಡುಗುಡ್ಡಗಳೆಲ್ಲ 
ತೀಡಿ ಸಂತಸದಿ, ಬೀರ್ವುವು ಬೀಗಿ ಕೂಗಿ; 
ಕಾಡತಿಹ ಮನದಳಲ ಪೀಡೆಯಾ ನಿಟ್ಟುಸಿರ 
ಪಾಡು ಪೋದಪುದಡಗಿ ಗಾಳಿಪಾಲಾಗಿ! 

ಸಂತಸಂಬಡೆ, ನಿನ್ನನಂತೆ ಆಶ್ರಯಿಸುವರು; 
ಚಿಂತಿಸಲು, ನಿನ್ನ ತೊರೆದತ್ತ ಸಾರುವರೈ! 
ಸಂತಸದ ಪಾಲು ಬೇಕಂತೆ, ಸಾಲದು! ಚಿಂತೆ 
ಯಾಂತು ಬದುಕುವುದೆಂತು? ಬೇಡವೆನ್ನುವರೈ! 
ಸ್ಟೀಕರಿಸೆಮೋದದೊಳನೇಕ ಗೆಳೆಯರು ಬಹರು; 
ಕೋಕದೊಳ್ಗೆಳೆಯರುಂ ವಿಮುಖರೈ ಮಹಿಯೊಳ್‌! 
ನೀ ಕೊಟ್ಟ ಸಿಹಿ ಸೊಗವ ಬೇಕೆಂದುಣವ 
ರೇಕಾಂತದುಣಬೇಕು ವ್ಯಾಕುಲದ ಕಹಿಯೋಳ್‌! 
ಪಡೆದ ಸುಗ್ಗಿಯ ದಿನದಿ, ಕೊಡಲೌತಣವ, ನೆರೆದು 
ಸಡಗರದಿ ಬಂದು ಸೇರುವರು ಜನರೆಲ್ಲಾ! 
ದುಡಿಯಲಾರದೆ ಬಳಲುತೊಡಲಿನುಪವಾಸದಿಂ 
ಮಡಿವಂದು ಕಣ್ಣಿಟ್ಟು ನೋಳುರಾರಿಲ್ಲ! 

ಎಂದು ಸಿರಿಮೆರೆದಿಹುದೊ, ಅಂದು ನೆಂಟರಿಮಿಷ್ಟ 
ರೆಂದು ಸಂದಣಿಸಿ ಸುಖಿಸುವರು; ಹೆಚ್ಚೇಕೈ? 
ಬಂದ ಸಂಪದವಾರೆ, ದಂದುಗಂ ವಿಶಾರೈ, ನೀ 
ಸಂದುಗೊಂದಿನೊಳೊಬ್ಬನೇ ನರಳಬೇಕ್ಕ! 


(ಮಂ. ಅನಂತರಾವ್‌) 


ಹಿತವಾದ 


ಮೊಗದಿಂದಲೊಳ್ಳಿತಾಗಿಯೆ ಸೂಸುತಿರುವ 
ನಗೆಯಿಂದಲೂ ಮಾತಿನಿಂದಲೂ ಜನವ 
ಬಗೆಗೊಳ್ಳದಿರು ಸುಜನನೆಂದು; ಹೊಂಡದೊಳು 
ನಗುವ ತಾವರೆಗಾಗಿ ಹಾರದಿರು, ಕೇಳು! 
ಎರಡು ಕಿವಿಯಂ ಕೇಳೆ, ನಾಲಗೆಯನೊಂದಂ 
ಕರುಣಿಸಿರುನಂ ನುಡಿಯೆ ಬೊಮ್ಮನಿದರಂದಂ, 
ನರನೆ, ತಿಳಿಯದೆ ಕೇಳ್ವುದೆಲ್ಲವಂ ಬಿಟ್ಟು, 
ಮರುಗುವೆ ಕಡೆಗೆ, ಸೆರಗಿನೊಳು ಗಂಟುಕಟ್ಟು! 

ಮೂಸಿ 'ಪರಿಮಳನನಾ ಮೇಲೆ ಗಾಳಿಯನು 
ಸೂಸುವರು ಹೊರಗೆ; ತಿಳಿಯುತ್ತದನು ನೀನು 
ಮೋಸ ಹೋಗದಿರು ಸತ್ಯದ ಮಾತಿದೇನುತ 
ಸಾಸದಿಂ ಸಿಕ್ಕಿದಾತನ ಕಿವಿಯೊಳಿಡುತ. 


ತನ್ನ ಹೊಟ್ಟೆಯನೆ ತುಂಬಿನನನ್ನು ಸೇರಿ, 
ಬನ್ನಬಡದಿರು, ಕಡ್ಡಿ ಮುರಿದೆಂಬೆ ಸಾರಿ! 

ಚೆನ್ನಾಗಿ ನೀರ್ತುಂಬಿದೊಟ್ಟಿ ದೋಣಿಯನು, 
ಎನ್ನಯ್ಯ, ಹತ್ತಲಹುದೇ ಹೇಳು ನೀನು? 


ಆರುಮಿಲ್ಲದ ಕಾಲದೊಳು ನೀನೆಯರಸು! 
ಬೇಕೆ ತನ್ನವರು ಸಿಕ್ಕಲು ತುತ್ತನರಸು; 

ಈ ರೀಕಿಯಿಂದಿರುವನನ್ನೊಡೆಯನೆನುತಂ 
ಸೇರದಿರು; ಕಾಲದೊಳು ತಲೆಯೊಡವನಾತಂ 


ಒಂದು ಹಲನಿಕೆ ಲಕ್ಷವಹುದು, ಲಕ್ಷದೊಳು 
ಒಂದೇನು ಲಕ್ಸವಾಗುವುದೆ, ನೀ ಹೇಳು! 
ಸಂದ ಹಲವುಂ ಬಡವರಿಂ ಧನಿಕನೆನಿಸಿ, 
ಬಂದವಂ ನಿನ್ನನೇಂ ನೋಡುವನೆ ಗಣಿಸಿ? 


ಮಾನಧನನಾದಕಿನ್ನಂ ಗಣಿಸರೆಂದು 

ನೀನು ಚಿಂತಿಪುಡೆ? ಕುರುಡರು ನೋಡದಂದು 
ಹೀನತೆಯೆ ಕನ್ನಡಿಗೆ? ಮಾನವಿಲ್ಲದಿರೆ 
ಮೇಣೇನು? ಮೂಲವಿಲ್ಲದೆ ಬಡ್ಡಿ ಹೇಗೆ? 


(ಮುಳಿಯ ತಿನ್ಮಸ್ಪಯ್ಯ) 

ವನಸುಮ 
ವನಸುಮದೊಳೆನ್ನ ಜೀ 
ವನವು ವಿಕಸಿಸುವಂತೆ 
ಮನವನನುಗೊಳಿಸು ಗುರುವೇ. ಹೇ-ದೇವ ॥ ಪಲ್ಲವಿ ॥ 
ಜನಕೆ ಸಂತಸವೀವ 
ಘನನು ನಾನೆಂದೆಂಬ 
ಎಣಿಕೆ ತೋರದೆ ಜಗದ ಪೊಗಳಿಕೆಗೆ ಬಾಯ್ಬಿಡದೆ ॥ ಅ, ಪಲ್ಲವಿ ॥ 


ಕಾನನದಿ ಮಲ್ಲಿಗೆಯು 

ಮೌನದಿಂ ಬಿರಿದು ನಿಜ 

ಸೌರಭವ ಸೂಸಿ ನಲವಿಂ; 

ತಾನೆರೆಯ ಪಿಂತಿರ್ದು 

ದೀನತೆಯ ತೋರಿ ಅಭಿ 

ಮಾನವನು ತೊರೆದು ಕೃತಕೃತ್ಯತೆಯ ಪಡೆವಂತೆ-- 


ಉಪಕಾರಿ ನಾನು, ಎ 

ನ್ನುಸಕೃತಿಯು ಜಗಕೆಂಬ 

ವಿಪರೀತ ಮತಿಯನುಳಿದು; 
ವಿಪುಲಾಶ್ರಯವನೀವ 

ಸುಫಲಸುಮಭರಿತ ಪಾ 

ದಪದಂತೆ ನೈಜಮಾದೊಳ್ಳಿನಿಂ ಬಾಳ್ವವೊಲು-- 


(ಡಿ. ನಿ ಗುಂಡಪ್ಪ--ನಿವೇದನ.) 

ದಾನ 


ಪಡೆದುಂ ಪಣಮಂ, ಪಾತ್ರಂ 
ಬಡೆಯದೊಡದು ನಿಷ್ಫಲಂ, ಫಲಾರ್ಥಿಗೆ ಪಾತ್ರಂ 
ಬಡೆವುದೆ ಪ್ರುಣ್ಯಂ-- ನಣಮಂ 
ಪಡೆವುದು ಪುಣ್ಯಮೆ? ಪಣಂ ಮಹಾಹಿಗನಿಲ್ಲಾ! 


ತಡೆಯದೆ ಮುಗಿಲ್ಗೆ ಕೊಡುವುದು 
ಕಡಲಿತರಜನಕ್ಕೆ ಕೈಪೆಯಪ್ರುದು. ಕುಡಲು 
ಳ್ಳೊಡೆ ಪಾತ್ರ ಮಂದು ಮಾಣದೆ 
ಕುಡುವುದಪಾತ್ರಕ್ಕೆ ಕೊಟ್ಟೊಡೇಂ ಪುರುಳುಂಟೇ? 


ಸ್ವಾತಿಯ ಮುಗಿಲ್ಲೆ ಕಾನಿ 

ತ್ತ ತೋಯಂ ರತ್ನ ಮಾಗೆ ರತ್ನಾಕರಮಾ 
ಯ್ತಾ ತೋಯದಿನೆಡೆಯರಿಯರೆ 
ಪಾತಾಳಕ್ಕಿತ್ತ ತೋಯನಮೇೋನಾಯ್ತರಿಯಾ! 


ದೇವರ್ಗಲ್ಲದೆ ಕಳೆಯಂ 
ಜೈವಾತೃಕನೀಯದಂತಿರುತ್ತಮಪಾತ್ರ 
ಕ್ಕೀವುದು ಧನಮಂ, ಸೌಖ್ಯಮ 

ನೀವುದದುಂ ತವೆಯದಾ ಯುಗಾಂತಂ ಬರೆಗಂ. 
ಕುಡುವಾತನರ್ಥಿಯಪ್ಪಂ, 

ತೊಡರದೆ ಕೊಳಾತನ್ವುತ್ತಮ ಪ್ರಭುವಪ್ಪಂ. 
ಕಡೆಗಣಿಸಿ ಧರ್ಮಪಾತ್ರ. 

ಪಡೆದುನ್ನತಿಯಂ ಸುಣದ್ರಿಯುಂ ಪಡೆದಪುದೆ? 


ಓನಿ ಫಲತರುಗೆ ನೀರ್ಗಳ 
ನೀವುದುಮಂ, ಬೈತು ಬಿತ್ತನೊಲವಿಂ ಬೆಳೆಗೆ 
ಯಾ ವುದುಮಂ, "ಸತ್ಪಾತ್ರ. 
ಕ್ಕೀವುದುಮಂ, ದಾನಮೆಂಬ ನಾಚಿಕೆಯುಂಟಿ? 
ಬಿಡು ಮುತ್ತಂ ಮಾಣಿಕಮಂ 
ನಿಡಿರೊಡ್ಡಿದ ಯತಿಯ ಕೈಯೊಳಿಕ್ಕಿ ದಫೆಕಿ? ಒ 
ರ್ಪಿಡಿಗೂಳನಿಕ್ಕಿ ಸಗ್ಗಂ 
ಬಡೆಯದ ಸಸ, ! ಭುವನಾಭರಣಾ! 
(ಕವಿಕುಂಜರ- ನೇಮಿನಾಥಪುರಾಣ) 





ಹದಿಬದೆಯ ಧರ್ಮ 
ಸಾಂಗವೇದವನೋದಿ, ಸಕಲ ಧರ್ಮಗಳ ತ 
ತ್ತ್ವಂಗಳನರಿದಾಚರಿಸಿ, 
ತುಂಗಮಹಿಮೆವೆತ್ತು ದೋಷವಳಿದ ಮುನಿ 
ಪುಂಗವನೊರ್ವನೆಸೆದನು. 
ಮನೆಯೊಳು ಮರುಕವನುಳಿದು, ತಪವ ಗೈವ 
ಮನದಿ ವನವನನುಸರಿಸಿ, 
ತನುನ ದಂಡಿಸಿ ಘೋರ ತಪವನೆಸಗುತಲ್ಲಿ 
ಮುನಿಮುಖ್ಯನೆನಿಸಿ ಮೆರೆದನು. 
ಆ ಯಹಿವರ್ಯನಂತಿರ್ಪ ವೇಳೆಯೊಳಾ 
ಭೂರುಹದಗ್ರಶಾಖೆಯೊಳು 
ಸೇರಿದ ಬಿಳುನಕ್ಕಿ ಬೀಳುವ ದನಿ ಮಿಗೆ 
ಕೂರಮಾಗಿಕೆ ಕೊನರಿದುದು. 
ಆ ಪರಿ ದನಿ ಯಾವ ಬಳಿಯೊಳು ಪೊಣ್ಮಿದು 
ದಾ ಪರಿಸರವನಾರೈದು, 
ಕೋಪವೆರಸಿ ನೋಡೆ ಕೂರ್ತು ತಾಪಸನಂ 
ದಾ ಪಕ್ಕಿಗಳುವಡಗಿದುದು. 
ಹರಣವಳಿದು ಧರೆಗುರುಳಿದ ಪಕ್ಕಿಯ 
ಪರಿಯ ನಿಟ್ಟಿಸಿ ಪರಿತಪಿಸಿ, 
ಇರದೆ ತಾನೆಸಗಿದ ತಪಗಳ ಮಹಿಮೆಗೆ 
ಸರಿಯಿಲ್ಲವೆಂದೆಣಿಸಿದನು. 
ಬಳಿಕ ಪಸಿದು ಪಾರ್ಚರ ಬೀದಿಯೊಳಗೊಂದು 
ನಿಳೆಯವ ಪೊಕ್ಕು ನಿಂದಲ್ಲಿ 
«(ಬಳಲಿದೆನೆನಗುಣ ಬಡಿಸು” ಎಂದಲ್ಲಿದ್ದ 
ಕುಲಪಾಲಿಕೆಗುಸುರಿದನು. 
ಒಲಿದೇಕೆಪತ್ಲಿಯೆಂಬೊಳ್ಳಿಸರಿಸೆವ 
ಕುಲಸತಿಯಳ್ಳರುಗೂಡಿ, 
ನಲವಿನಿಂದನನಿಗನ್ನನನೀಯುನೆನೆಂದು 
ಕೆಲದೊಳು ಕುಳ್ಳಿರಿಸಿದಳು. 

ಅನಿತರೊಳಲ್ಲಿಗವಳ ಗಂಡನೈತಕ್ಕಿ 
ಮನವೊಲಿದಿದಿಕಿದ್ದು ನಡೆದು, 
ನಿನಯದಿಂದುಚಿತೋಪಚಾರವೆಸಗಿ ಮಿಗೆ 
ಮನದನ್ನನನು ಮನ್ನಿಸಿದಳು, 
ಪತಿಸೇವೆಯೊಳಗಿಂತು ಪಸಿದ ಪಾರ್ವನ ಮಕಿ 
ದತಿ ನಿಳಂಬವನಾಚರಿಸಲು, 

ಸತಿಯರ ಧರ್ಮದ ಸಾರವನರಿಯದೆ 
ಖತಿಗೊಂಡು ಮುನಿ ಗಳಪಿದನು. 

"ಅತಿ ಘೋರ ತಪವೆಮ್ಮದದನು ನೀನರಿಯದೆ 
ಮತಿಗೆಟ್ಟು ಮರುಳಾಗದಿರು; 
ಪತಿಶುಶ್ರೂಸೆಯ ಬಲ್ಮೆ ಫಲಿಸದು ಕೇಳಿಲ್ಲಿ 
ಯತಿಧರ್ಮದಿರೆವಿದು ಬೇಕಿ” 

ಎಂದು ಗರ್ವದಲಿ ಸೊಕ್ಕೇರಿ ನುಡಿದ ಮುನಿ 
ಯಂದವನಾರೈವುತೊಡನೆ, 

ಅಂದು ತನ್ನಾಣ್ಮನೊಳನುಮತಿ ಪಡೆದೈ 
ತಂದು ತಾಂ ನುಡಿದಳಿಂತೆಂದು-- 


«ಬಳಲಿದೆ ಸಾಕಿನ್ನು ಬಡಸಿದನ್ನವನುಂಡು 
ತಳುವದೆ ತನವನಾಚರಿಸು. 

ಬಿಳುವಕ್ಕಿಯ ಬೀಳುಗೆಡಹಿದ ಬಿಂಕವೀ 
ಬಳಿಯೊಳು ಬಣ್ಣ ವಡೆಯದು. 

««ಮರಳೆ! ನೀನೀ ಮಾತ ಮರೆ; ಧರ್ಮಸೂಕ್ಷ್ಮದೊಂ 
ದಿರವ ನೀನರಿತವನಲ್ಲ. 
ಪರಮಪತಿವ್ರತೆಯರ ಬಗೆ ಬೇರಿದು; 
ಹರಿಹರಾದ್ಕರ ಹವಣಲ್ಲ. 

«ಇತರ ಚಿಂತೆಯನುಳಿದೇಕಚಿತ್ರದೊಳಾತ್ಮ 
ಪಕಿಪಾದಭಕ್ತಿಯೊಳೆಸೆವ 

ಸತಿಯರೊಲಿದು ಪರಸಿದುಡಿಯನುಗ್ರಹ, 
ಖಕಿಗೊಂಡು ನುಡಿದುದ್ದೆಶಾಪ್ಮ 

"ಆ ತ್ರಿಮೂರ್ತಿಗಳಾ ಮಂತ್ರಿತ ಜಲಸೇಕ 
ಮಾತ್ರದೆ ಮೈಮೆ ಮೈದೆಗೆದು, 

ಅತ್ರಿಯ ವರಸತಿಗನುಸೂಯಾದೇವಿಗೆ 
ಪುತ್ರರಾದರು ಪೂರ್ವದೊಳು 
“ಪಾತಿವ್ರತ್ಯದೇಳ್ಲೆ ಯನು ಪರಿಕಿಪೆನೆಂ 
ದೋತ ರಾಘವನುಸಿರ್ದೊಡನೆ, 

ಸೀತೆ ಬೆಂಕಿಯ ಪುಗೆ ಶೀತಲಮಾದುದು. 
ಮಾತಾವುದು ಮತ್ತೆ ಬೇರೆ? 
««ಧರ್ಮಗತಿಯ ತಾರತಮ್ಯವ ತಿಳಿವೊಡೆ 
ಪೆರ್ಮೆಯ ಬಿಟ್ಟು, ಬೇಸರದೆ, 
ನಿರ್ಮಲಮತಿಯಾಗಿ ನೀಂ ನಡೆ ಮಿಥಿಲೆಗೆ 
ಧರ್ಮವ್ಯಾಧನ ಬಳಿಗೆ.” 
ಎಂದೇಕಪತ್ನಿನುಡಿಯೆ ಕೇಳಿ ಮುನಿ ಮನ 
ದಂದವಳಡಿಗಳಿಗೆರಗಿ, 

ಅಂದಿನ ಗರ್ವವಳಿದು ಮಿಥಿಲೆಯ ಬಳಿ 
ಸಂದನು ಬಲುಸಂತಸದೊಳು. 


(ಸಂಚಿಯೆ ಹೊನ್ನಮ್ಮ -- ಹದಿಬದೆಯ ಧಮೇ 


ಮುದಿಯ ರಾಮಗೌಡ 


ಸುರಿಗಳೆಲ್ಲಾ ಕೊಪ್ಪದಲ್ಲಿ, ದನಗಳೆಲ್ಲಾ ತೊಟ್ಟಿಯಲ್ಲಿ, 
ಜನಗಳೆಲ್ಲಾ ಹಟ್ಟಿಯಲ್ಲಿ ಬಳಲಿ ಕೆಡೆದರು ತೆಪ್ಪಗೆ; 

ಗಂಡ ಗೊರಕೆ ಹೊಯ್ಯುತಿಹನು ನಿದ್ದೆಕವಿದು ಮಗ್ಗುಲಲ್ಲಿ 
ನನಗೂ ಹೊಟ್ಟಿಯ ದುಃಖವೆಲ್ಲಾ ಕಣ್ಣಹನಿಯಲಿ ಸುರಿವುದು. 
ಚಿಕ್ಕ ಹರೆಯದ ಚಾಮನೊಲಿದು ಮದುವೆಗೆನ್ನ ಬಯಸುತಿದ್ದ. 
ಮಾತನೆತ್ತಲು ಕೊಕ್ಕವಿಲ್ಲದೆ ನಾಚಿ ಸುಮ್ಮನೆ ಇರುವನು. 
ದುಡ್ಡುಕಾಸನು ಕೂಡಿಹಾಕಲು ಹೋಗಿ ಹಡಗ ಸೇರಿಕೊಂಡ-- 
ದುಡ್ಡುಕಾಸನು ನನ್ನ ಸಲುವೇ ಕೂಡಿಹಾಕಲು ಹೋದನು. 

ಅನನು ಹೋಗಿ ನೆಟ್ಟಗೆಲ್ಲಾ ಎರಡು ವಾರ ಕಳೆಯಲಿಲ್ಲ, 

ಅಪ್ಪ ಕೈಯ ಮುರಿದುಕೊಂಡ; ಕಳ್ಳಕೊಯ್ದರು ದನವನು. 

ಅವ್ವ ನರಳುತ ಬಿದ್ದುಕೊಂಡಳು; ಚಾಮ ಎತ್ತಲೊ ಕಡಲಲಿದ್ದನು. 
ಇತ್ತ ಮುದಿಯ ರಾಮಗೌಡ ನನ್ನ ಬಯಸಿ ಬಂದನು, 

ಅಪ್ಪ ಹೊರಗೆ ಗೆಯ್ಯಲಾರ, ಅವ್ವ ಒಳಗೆ ನೆಯ್ಯಲಾರಳು; 

ಹಗಲು ಇರುಳು ನಾನು ದೂಡಿದೂ ನಮಗೆ ಹಿಟ್ಟು ಹುಟ್ಟದು. 
ರಾಮಗೌಡ ಕಷ್ಟಕಾದ; ಕೈಯ ಹಿಡಿದು ಕಣ್ಣ ನೆನಸಿ, 

ಅವರ ಸಲುವಾಗೆನ್ನ, ಚೆನ್ನಿ ಮದುವೆಯಾಗು, ಎಂದನು. 

ನನ್ನ ಮನಸೂ ಒಳ್ಳೆನೆನುವುದು; ಚಾಮ ಬರುವ ನಚ್ಚುಹೋಗದು; 
ಎಲ್ಲಿ ಬರುವನು? ಗಾಳಿ ಬಡಿದು ಹಡಗು ಪುಡಿಪುಡಿಯಾಯಿತು. 
ಹಡಗು ಪುಡಿವುಡಿಯಾಯಿತಯ್ಯೊ! ಸಾಯದೇತಳೆ ಚಾಮ ಉಳಿದ! 
ಕೊರಗಿ ನಾನೀ ಬೇಗೆಯಲ್ಲಿ ಏಳೆ ಬದುಕುತ್ತಿರುವೆನು! 

ಅಪ್ಪ ಹೇಳಿದ, ಗದರಿಕೊಂಡ; ಅವ್ವ ಬಾಯಲಿ ಆಡ ಒಲ್ಲಳ್ಳು, 
ಅವಳು ನೋಡಿದ ನೋಟವೇ ನನ್ನದೆಯನಿರಿಯಿತು, ಮುರಿಯಿತು. 
ಅವನ ಕೈಯಲಿ ಕೈಯನಿಟ್ಟರು; ಮನಸು ಕಡಲಲಿ ನಿಂತುಹೋಯಿತು. 
ಅಂತು ಮುದಿಯ ರಾಮಗೌಡ ನನಗೆ ಗಂಡನಾದನು. 
ಮದುವೆಯಾಗಿ ನೆಟ್ಟಗೆಲ್ಲಾ ನಾಲ್ಕು ವಾರ ಕಳೆಯಲಿಲ್ಲ, 

ಬಾಗಿಲಲ್ಲಿ ಕಲ್ಲ ಮೇಲೆ ಕುಳಿತು ಕೊರಗುತ- ಕಂಡೆನು! 
ಗಾಳಿಯಾಗಿ ಬಂದ ಚಾಮ ಎಂದುಕೊಂಡೆನು-ಚಾಮ ನಕ್ಕು, 
ತೆರವ ತಂದೆ, ಮದುವೆಯಾಗಲು ಬಂದೆ, ಚೆನ್ನಿ, ಎಂದನು. 

ಬಿಕ್ಕಿ ಬಿಕ್ಕಿ ನುಡಿಸಿ ನುಡಿಸಿ, ದುಃಖವೆಲ್ಲಾ ಹೇಳಿಕೊಂಡೆವು, 

ಒಂದು ಮುತ್ತ ಸೆಳೆದುಕೊಡೆವು-ಅಟ್ಟಿ ಬಿಟ್ಟಿ, ಆಗಲೆ! 

ಸಾಯ ಒಲ್ಲೆನ ನಾನು ಪಾಪಿ! ಅಯ್ಯೊ! ಪಾಪಿಗೆ ಸಾವುಬಹುದೆ? 
ಹುಟ್ಟಿದೆ ಇರಬಾರದೇ! ಈ ಬೇಗ ಬಾಳನು ತಾಳ್ವೆನೆ! 

ಗಾಳಿಯಾಗಿ ಸುಳಿಯುತಿರುವೆ-ಮನೆಯ ಕೆಲಸ ಅಕ್ಕರಿಲ್ಲ, 
ಚಾನುನನು ನೆನೆಯುವುದು ಪಾಪ; ಎಷ್ಟೊ ತಡೆಯುವೆ ಮನಸನು? 
ಒಳ್ಳೆ ಗರತಿಯಾಗಿ ಬದುಕಲು ಎದೆಯನೆಷ್ಟೊ ಗಟ್ಟಿ ಮಾಡುವೆ, 
ರಾಮಗೌಡನ ಪ್ರೀತಿ ನಂಬಿಕೆಗೆಂತು ಹೋಹವ ಬಗೆವೆನು! 


ಶ್ರೀ ಇಂಗ್ಲಿಷ್‌ ಗೀತೆಗಳು 


. 29 ಎ. 


ಪ್ರಾರಬ್ಧದಳವ ಮಾರಲು ಸಾಧ್ಯವಿಲ್ಲ 


ಧರಣಿಯೆನ್ನುವ ಪೂರ್ಣಯುವತಿಯ ತಿಲಕದ 
ತೆರದಿಂದಲೊಂದು ಪಣ್ಬಣವು 
ಮೆರೆಯುತಲಿರುವುದು ಬಹುವಿಧ ಭಾಗ್ಯದ 
ಭರದಿಂದಲಂದವಾಗಿರುತ, 


ಬಹು ಭಾಗ್ಯವಂತರಾರೋಗ್ಯನಂತರು ಮತ್ತೆ 
ಬಹು ವಿದ್ಯೆಗಳ ಕಲಿತವರು, 

ಬಹು ವಿಧ ಕೌಶಲ್ಯವಂಕರಿರುವರಾ 
ಮಹಿಯೊಳು ಬಹುಸುಖದಿಂದ. 


ಆ ನಗರದ ನಾಗರಿಕರೊಳಗಿಹಳೊಬ್ಬ 

ಮಾನಿನಿ ಮದನನ ಗಿಣಿಯು, 

ಕ್ಸೋಣಿಯ ಪುರುಷಸವರ್ಗವ ಮೋಹಗೊಳಿಸುವ. 
ಜಾಣತನವ ಪಿಡೆದಿರುತ. 


ಬಹು ರೂಪವತಿ ಬಹು ಗುಣವತಿ ಸುದತಿಯು 
ಬಹು ವಿದ್ಯಾವತಿಯಾಗಿಹಳು, 

ಬಹು ಬೆಡಗುಗಳ ಬಿನ್ನಾಣವ ತೋರುತೆ 
ಬಹುಮಾನವನು ಪಡೆದಿಹಳು. 


ಹುಡುಕೆದೊಡೊಂದಾದರೂ ದೋಸರವಿಲ್ಲದ 
ನಡೆನುಡಿಯಿಂದ ಶೋಭಿಪಳು, 
ಅಡಿಗಡಿಗೀಶ್ವರನಡಿಗಳ ಮನದಲ್ಲಿ 

ಬಿಡದೆ ಭಜಿಸುತಿರ್ಪಳಾಕೆ. 


ಶಿವನ ತಲೆಯನೇರ್ದ ಚಂದ್ರನೊಳಗೆ ಕಳಂ 
ಕವನಿಟ್ಟಭ್ಯಾನದಿ ಬ್ರಹ್ಮ 

ಬುನಿಯೊಳೀಕೆಗೆ ಚಂಡಾಲರ ಜಾತಿಯೊಳಗೆ ಜ. 
ನೈವನಿತ್ತನೇನೆಂದು ಪೇಳ್ವೆ? 


ಮುನ್ನ ಮಾದ ಕೆಟ್ಟ ಕರ್ಮದ ಫಲದಿಂದ 
ಚೆನ್ನೆ ಚಂಡಾಲೆಯಾದೊಡಮೇಂ? 
ಸನ್ನುತ ಸತ್ಯರ್ಮಸಂಚಯ ಬಲದಿಂದ 
ತನ್ನುನ್ನತಿಯ ಬಿಡದಿಹಳು. 


ಹೊಲತಿಯಾಗಿಹ ತಾನು ತನಗೆ ಶಕ್ಕಂತಿಹ 
ಹೊಲೆಯನನೊಲ್ಲದೆ ಮನದಿ 

ಬಲು ದೊಡ್ಡ ತನದೊಳಿರ್ಪವನನೆ ಮದುನೆಯಾ 
ಗಲು ಯತ್ನಕಾರಂಭಿಸಿದಳು. 


ಇಳೆಯೊಳೆಲ್ಲರು ಜೀ! ಜೀ! ಎಂದು ಸಂರಂಭದಿ 
ಇಳೆಯಾಣ್ಮನನು ಸೇವಿಸುವುದ 
ತಿಳಿಯುತಾತನ ಮೇಲೆ ಮನಸಿಟ್ಛಾತನ ಚಕ್ಕೆ 
ಗಳನು ಪರೀಳ್ಸೆ ಮಾಡಿದಳು. 


ಮುನಿಯೊಬ್ಬ ಬರುತಿಕೆ ದಾರಿಯೊಳಾತಗೆ 
ಜನನಾಥನೆರಗಲು ನೋಡಿ, 
ಜನನಾಥನಿಂದಲಿ ಮನವನು ತೆಗೆದಳು 
ಮುನಿಯೆ ದೊಡ್ಡವನೆಂದು ತಿಳಿದು. 


ಅರಸನಿಂದೆರಗಿಸಿಕೊಂಡಿಹ ಮುನಿಯೆ ಈ 
ಧರೆಯೊಳು ದೊಡ್ಡವನೆಂದು 

ತರುಣಿಯಾ ಮುನಿಯ ಹಿಂಬಾಲಿಸಿದಳು ಬಹು 
ಪರಿಯೊಳಾತನ ಪರೀಕ್ಷಿಸುತ. 


ಆ ಮುನಿಯಲ್ಲೊಂದು ಶಿವಲಿಂಗವನು ಕಂಡು 
ನೇಮನಿಸ್ಸೆ ಯೊಳೆರಗಿದೊಡೆ. 

ಆ ಮುನಿಯಿಂ ಶಿನಲಿಂಗವೇ ಮೇಲೆಂದು 
ಕಾಮಿನಿ ನೆನೆದಳು ಮನದಿ. 


— 4] 


ಮುನಿಯಿಂದ ವಂದನೆಗೊಂಡಿಹ ಲಿಂಗವೆ 
ಘನತರವೆಂದು ಭಾವಿಸುತ್ತ 
ಅನುನಯದಿಂದದರನುನನರಿಯಲೆಂದು 
ಮನದೊಳು ಸಂಕಲ್ಪಿಸಿದಳು. 


ಆಗಲೆ ನಾಯೊಂದು ಬಂದಾ ಲಿಂಗದ ಮೇಲೆ 
ಬೀಗಿ ಕುಳ್ಳಿಕೆ ದಿಟ್ಟತನದ 
ನಾಗವೇಣಿಯು ಲಿಂಗಕಿಂತಲೀ ನಾಯೆ ಮೇ 
ಲಾಗಿಹುದೆಂದಳು ನೋಡಿ, 


ನಾಯನ ಮೇಲೆ ಕೂಡಿಸಿಕೊಂಡ ಲಿಂಗವು 
ನಾಯಿಂದ ಕೀಳೆಂದು ತಿಳಿದ್ದು, 

ನಾಯೆ ಸರ್ನೋತ್ಸೃಷ್ಸವೆಂದು ನೋಡಿದಳಾಕ 
ನಾಯ ನಿಲಾಸನನಾಗ. 


ನಲವಿಂದ ನಾಯ್ಯಂದು ಕೆಲದೊಳೊಬ್ಬಾನೊಬ್ಬ 
ಹೊಲೆಯನ ಕಾಲ್ಗಳ ಮೇಲೆ 

ನಲಿದಾಡೆ, ನಾಯ್ಗಿಂತ ಹೊಲೆಯನೆ ಮೇಲೆಂದು 
ಲಲನೆ ನಿಶ್ಚಯಿಸಿದಳಾಗ. 


ಹೊಲೆಯ ಜಾತಿಯನಿತ್ತ ರುಸ್ಕರ್ಮವೇಗದಿ 
ಹೊಲತಿಯ ಬುದ್ಧಿಗೆ ತೋಕ್ಕಿ 

ಹೊಲೆಯನೆ ಸತಿಯಾದನಿದ ನೋಡೆ, ಪ್ರಾರಬ್ಧ 
ದಳನ ಮಾರಲು ಸಾಧ್ಯವಿಲ್ಲ. 


(ಹೊಸಕೆರೆ ಚಿದಂಬರಯ್ಯ) 


ಹುಸ3ರಸಬಸನಾಗಾಭಾಸಾಾಖಕ್ಷಾಣಾರಹಾಷಿವನಾಸಹುಖ, 


ಪಾರಿಜಾತದ ಕಥೆ 


ಮಳೆ ನಿಂದು ಚಳಿ ಬಂದು ಮೋಡವಳಿದಿರುವಂದು 
ಚಳಿಗಾಳಿ ವನಗಳಲಿ ಸುಳಿದಾಡುತಿರುವಂದು 

ಉಳಿದ ಹೂ ಚಳಿಯಿಂದೆ ಬೆಕೆತು ಬಾರದೆಯಿರಲು 
ತಳಿರ ದಿನಳೆಂದು ವನವಿದರು ನೋಡುತರಲಿರಲು 


ಬಳಿಯ ಉದ್ಯಾನವನದಂತರದೊಳೊಂದು 
ಎಳೆಮಲರು ಪಾರಿಜಾತವು ತಾನು ಬಂದು 
ಎಲೆಯೆ ಮರೆಯೊಳು ನಿಂದಿದೆ. 


ಅಭ್ರವಿನಿಸಿಲ್ಲದಾ ಅಗಸದ ಮಧ್ಯದಲ್ಲಿ 
ಶುಭ್ರದ್ಯುತಿಯ ಭರದಿ ರೋಕಗಳನೆಲ್ಲವನು 
ನಿಭೃಮಣಗೊಳಿಸುತಿಹ ಕಳೆಯ ಸೊಬಗಿಂ 
ವಿಭ್ರಾಜಿಸುತ ಚಂದ್ರನೈತಂದು ತನ್ನೊಂದು 


ಜೆಂದವನು ಬಹಳೆ ಸರಳತೆಯಿಂದ ತೋಕಿ 
ಮಂದಹಾಸದ ಸೊಗವ ವನದೆಡೆಗೆ ಬೀಕಿ 
ಬಂದಿಯಾಯ್ತಿದಕೆ ಮಲರು. 


ಮೆದುವಾದ ಬೆಳ್ಳಿಂದೆ ಮಡಿಲು ಶೋಭಿಸುತಲಿರೆ 
ಪುದುವಾದ ರಾಗಸಂಪದವು ಹೃದಯದೊಳೆಸೆಯೆ 
ಮೃದುಹಾಸದಿಂದೆ ಹೂ ಅನುರಾಗವನು ತೋರಿ 
ಮುದದಿಂದೆ ಜೇತನದೊಳರಳಿ ನೆರ್ಮೆಯ ಸಾರಿ 


ಎನ್ನ ಮನದನ್ನ ನೀನೇ ಚೆನ್ನ ಎನ್ನ 
ನಿನ್ನವಳು ಎಂದು ಭಾವಿಸಿ ಈಗ ತನ್ನ 
ಮನ್ನಿಸೆಂಬಂತಿರ್ದುದು. 


ನೆಲದ ಹೂವಾಗಸದ ಹೂಔಘೂದಳೆ ಸೋತು 
ಕೆಳೆಯನಾಶಿಸಿ ನಿಂದ ಸರಿಯ ನೋಡುತೆ ವನದ 
ಉಳಿದ ಚೇತನನೆಲ್ಲ ಇದಕೆ ಕೊನೆಯೇನೆಂದು 
ಎಳೆ ಮಲರಿಗರಿವಿಲ್ಲವೆಂದು ಕನಿಕರದಿಂದ 


ಸಿಕ 


ಮರುಳುತನ ನಿನಗೇನು ಬಂದಿಹುದು ನೀನು 
ಸರಿಯಪ್ಪುದುಂಟಿ ಚಂದ್ರನಿಗೆ ನಿನಗೇನು 
ಮರುಳುತನ ಬಂತೆಂದುವು. 


ವನಜೇತನಗಳಿದನು ನೋಡಿ ನೀರವವಾಗಿ 
ಮನದೆ ಮರುಗಿಕೆ ಹೂವ ಗೆಲ್ಲವನು ಬಾಂದಳದೆ 
ಇನಿಸು ಕಳವಳವ ತೋರದೆ ಶಾಂತಭಾವದಲಿ 
ಘನಿಸಿರುವ ಹಾಸವನು ತೋರುತಿಳಿಯುತಲಿಹನು 


ಚಳಿಗಾಳಿಯೊಂದು ಮೃದುಮೃದುವಾಗಿ ಬೀಸಿ 
ಮಲರ ಬಳಿಗೈತಂದು ಮಗು ನಿನ್ನ ಆಸೆ 
ಒಳಿತಲ್ಲ ಬಿಡುಯೆಂದುದು. 


ಕೊಟ್ಟ ಮನವನು ಮರಳಿ ಕೊಳ್ಳಲಾರದೆ ಮಲರು 
ಇಟ್ಟಿ ನಾನೆನ್ನ ಮನದನ್ನನಡಿಗಳೊಳಸುವ 

ದಿಟ್ಟಿ ಸಿದನಿವನೆನ್ನನಿದೆ ಎನಗೆ ಪೂರ್ಣಸುಖ 
ಮುಟ್ಟಿದನು ತನ್ನ ಕರದಿಂದೆನ್ನ ಬಿಡನಲ್ತೆ 


ಎನ್ನ ಕೊಳ್ಳುವನಿವನು ದಿಟಿನೆಂದು ಹೂವು 
ತನ್ನ ಪ್ರಿಯನೆಡೆಗೆ ಹಾರುವ ಎಂದು ಕಾವ 
ಇನ್ನುಳಿದು ಬಿತ್ತು ನೆಲಕೆ. 


ಸಡಯನಾಗಿಹ ಚಂದ್ರನನು ಸೇರೆ ನೋಡಿ ಹೂ 
ಉದುರಿ ನೆಲದಲಿ ದೂಳೆ ಸೇರಿರುವುದನು ನೋಡಿ 
ಅದುರಿ ವನವೆಲ್ಲ ಅನುತಃಪದಿಂ ಮರುಗಿದುದು 
ಬದಿಯ ಚಳಿಗಾಳಿ ಕನಿಕರದಿಂಡೆಸೆಯುತಿಹುದು. 


ಯಾಮಿನಿಯು ಹಂತ ಪ್ರೇರಿಸಿದೆನೇ ನಾನು 
ಕೋಮಲೆಯನಿದಕೆಂದು ಖೇದದಲಿ ತಾನು 
ವ್ಯೋಮದಲಿ ನೆರೆ ಮರುಗಿತು. 


ಎಳೆಮಲರು ಚಂದ್ರನಿಗೆ ಸೋತು ಕೆಟ್ಟಾ ಹದನ 
ಬಳಿಕ ಬಂದದರ ಸೋದರಿಯರರಿಯುಕೆ ಮರುಗಿ 


ಎಎ 84 ಎ 

ನೆಲದೆ ಬಿದ್ದಿರಲೆಮ್ಮ ಸೋದರಿಯು ನಾವಿಲ್ಲಿ 

ಸಲೆ ಮೆರೆಯುವುದು ಚೆಂದವಲ್ಲಿಂದು ಉರುಳಿದುವು. 
ಅದು ಮೊದಲು ಈ ಹೂಗಳೆಲ್ಲ ಈ ವರಿಗು 
ಉದಯವಾಗುವ ಮುನ್ಯ ಅದ ನೆನೆದು ಮರುಗಿ 
ಉದುರಿ ನೆಲವನು ಸೇರ್ವುವು. 

ಮಳೆ ನಿಂದು ಚಳಿ ಬಂದು ಮೋಡವಳಿದಿರುವಂದು 

ಕಳೆದುಂಬಿ ಚಂದ್ರನಾಗಸದಿ ನಿಂದಿರುವಂದು 

ಎಳೆಯ ಆ ಪಾರಿಜಾತದ ಗತಿಯ ಯಾಮಿನಿಯು 

ಸಲೆ ನೆನೆಯುತೊಮ್ಮೊಮ್ಮೆ ಮರುಗಿ ಮಸಕಾಗುವಳು 
ವನವು ನೆನೆದೊಮ್ಮೊಮ್ಮೆ ಅಂತೆ ನಡುಗುವುದು 
ಘನಿಸಿದಂತಿಹ ಗಾಳಿಯಂತೆ ಸುಯ್ಯುವುದು 
ಮನವ ಮರೆದಂತಳೆವುದು, 


(ನಾಸ್ತಿ ವೆಂಕಟೇಶ ೬€ಯ್ಯಂಗಾರ- ಅರುಣ) 


ಭರತೇಶ್ವರನ ಒಳೆಪೋಲಗ 


ಕಡೆಯಿಲ್ಲದಮೃತಸಂಪದವ ನಿನ್ನೊಳಗಿಟ್ಟು 
ಬಡವನಂತಿಳೆಗೆ ಕಾಣಿಸುವ 

ಬೆಡಗಿನ ಸಿದ್ಧ ಸನ್ಮತಿದೋರು ಭವ್ಯಾತ್ಮ 
ಕೊಡೆಯ ನಿರಂಜನಸಿದ್ದ. 

ಮತ್ತೊಂದು ದಿನದುದಯದೊಳೆದ್ದು, ಜಿನಸಿದ್ಧ 
ರುತ್ತ ಮಾರಾಧನೆಗೈದು 
ಚಿತ್ತಜರೂಪನುಪ್ಪರಿಗೆಯೊಳೋಲಗ 
ವಿತ್ತನದೇನ ಬಣ್ಣಿನೆನು? 
ಕುಂದಣದುಪುರಿಗೆಯ ಮೇಲೆ ನವರತ್ನ 
ದಿಂದಾದ ಮಂಟಪದಲ್ಲಿ 

ಹೊಂದಾವರೆಯಂತೆ ಹೊಳೆವ ಗದ್ದುಗೆಯಲ್ಲಿ 
ಬಂದು ಕುಳಿತನು ರಾಜೇಂದ್ರ. 


81 ಎ... 


ತನುಕಾಂತಿ ಭೂಷಣಕಾಂತಿಯಾ ಮಂಟಪ 
ದನುಪಮಕಾಂತಿ ಮೆಳ್ಳೆಸೆ, 

ಜನಪತಿ ತಾನೊಬ್ಬ ದಿನಪತಿಯಂತಿರ್ದ 
ದಿನಪತಿಯುದಯಕಾಲದೊಳು, 


ರಾಣಿಯಕಿಲ್ಲ ಸಿಂಗರಿಸಿ ಲೀಲೆಯೊಳು ಕೈ 
ಗಾಣಿಕೆಗಳನು ಕೈವಿಡಿದು, 
ಪ್ರಾಣನಾಥನ ಕಾಣಲುಪುರಿಗೆಯನು ಬಿ 
ನ್ನಾಣದಿಂದಡರಿದರಾಗ, 


«ನೋಡಿ ಬಾ ತಂಗಿ? ««ಎಚ್ಚರಿಕೆಯಕ್ಕಾಜಿ? «ಕ್ರೈ 
ನೀಡಕ್ಕಕೋ ಹಿಡಿ ತಾಯಿ!” 

"ಓಡದಿರಕ್ಕ!” ಬಾ ಬಾ ತಂಗಿ” ಎಂದುಮಾ 
ತಾಡುತೇರಿದಕೊಲವನಿನೊಳು. 


ಹರಿವುತಿದ್ದಸಳಿಗೆ «ಹರಿ ಹರಿ ಮುಂದೆ ನಿ 
ನ್ನರಸನೀವನು ದೊಡ್ಡ ಮೆಚ್ಚಾ? 
 ಬರಲಾರದವಕೇನನಾದಕೆ”ನುತ ತಾವು 
ಸರಸವಾಡುತ ಹತ್ತುತಿಹರು. 


ಟ ತವಕಿಸಿ ನಡೆ ನಡೆಯೆನುತಿಪ್ಪಳಿವಳೆಸ್ಟು 
ದಿವಸದಿಂ ಕಾಣಳೊ ಪಳಿಯಾ!” 

«(ನಿವಗೆ ಹಿತನ ಪೇಳ್ದುದೆನ್ನದು ತಪ್ಪು ಮೌ 
ನವ ಮಾಳ್ಪೆ'ನೆನುತೇರುತಿಹಳು, 


6 ಮೌನವೀಕೆಗೆ ತನ್ನ ಗಂಡಕಿತಾತ್ಮನ 
ಜಾನಿಸುತೈದುವ ಪರಿಯೊ, 

ಏನೆಂದು ತಿಳಿಯಬಾರದಾ ಹೇಳು ನಿನಗೆ ಸು 
ಧ್ಯಾನವ ಕಲಿಸಿದನಾರಿ?” 


4«ಧ್ಯಾನಗೀನವ ನೀವು ನಿಮ್ಮರಸನು ಬಲ್ಲಿ 
ರಾನೇನ ಬಳ್ಲೆನಾ ಸುಗುಣ? 


ಈ ನಿಮ್ಮ ಸರಸಸಲ್ಲಾಪಕೆ ಮನದಲ್ಲಿ 
ಆನಂದಿಸುತೆ ಬಂದೆನಕ್ಕಾ!? 


4" ಓಂದುಳಿದರೆ, ಮುಂದೆ ನಡೆದರೆ, ಸಮ್ಮನೆ 
ಬಂದರೆ, ಮಾತನಾಡಿದರೆ, 

ಒಂದೊಂದ ಕಲ್ಪಿಸುವಿರಿ ನಿಮ್ಮನುರೆ ಗೆಲು 
ವಂದವನಾ ಚಕ್ರಿ ಬಲ್ಲಾ. 


 ಬಿನದ ಸಾಕಿನ್ನು, ಸಮ್ಮನೆ ಬನ್ನಿ, ಮಂಟಪ 
ಸನಿಹವಾದುದು ಹೆಣ್ಣುಗಳಿರಾ; 
ತನುವನೋಸರಿಸಿಕೊಂಡೋಜೆಯೊಳ್ಳೆ ತನ್ನಿ? 
ಕೆನುತೇರುತಿಹರಲ್ಲಿ ಕೆಲರು. 


ನಡೆವಾಗ ಸವತಿಯ ಕಾಲ ಮೇಲೊಂದು ಕ 
ಪ್ರಿಡಿದಕೆ ಕಂಡೊರ್ವಳದನು 

ತೊಡೆದಳು ಕೈಮುಟ್ಟಿ «(ತಂಗಿ ಹಾ! ಹಾ!” ಎಂದು 
ಒಡನಾಕೆ ರಿಂಕಿಸಿ ಹೋಗೆ. 


«ಕಾಲ ಮೇಲದೆ ಕಪ್ಪು ತೊಡೆದುಕೊಳ್ಳೆಂದೊಲ್ಲು 
ಹೇಳಿದೆ ತೊಡೆನಕೆ ತಂಗಿ?” 

ಓಲಗ ಮುಟ್ಟಲಾದುದು ಸುಮ್ಮನೈದಕ್ಕ 
ಕೇಳಬಹುದು ನಮ್ಮ ಮಾತು!” 


ಇಂತು ವಿನೋದ ವಿನಯದಿಂದ ಭೂಪನ 
ಇಂತೆಯರೆಲ್ಲರೋಜೆಯೊಳು 

ಅಂತರಿಸದೆ ನಡೆದರು ಮುಟ್ಟಿ ಮುಟ್ಟಲೆಂ 
ಬಂತಾಗಲೋಲಗಸಾಲೆ, 


ಅರಸಿಯರಾನಂದದಿಂದ ಮಾಡವನೇರಿ 
ಬರುತಿಪ್ಪರೆಂಬ ವಾರ್ತೆಯನು 
ಚರಣದಂದುಗೆ ಕಟಿಸೂತ್ರದ ದನಿ ಮುಂದೆ 
ಹರಿದು ಹೇಳಿದುವರಸನಿಗೆ, 


ಅಳುಕುತೋಸರಿಸಿಕೊಳ್ಳುತ ಮೆಲ್ಲನರಸನ 
ಬಳಿಗೆ ನಡೆದು ಮುಂದೆ ನಿಂದು, 

ನಳಿತೋಳ ನೀಡಿ ಕಾಣಿಕೆಗೊಟ್ಟು ಕೈ ಮುಗಿ 
ದೊಳಸಾರಿ ನಿಂದಕೋಜಿಯೊಳು. 


ಹೊಂಬಣ್ಣ ಮೈಯಳೊರ್ವಳು ಕಾಣಿಕೆಗೆ ಹೊಸ 
ನಿಂಬೆಯ ಹಣ್ಣ ತಂದಿತ್ತು, 

ಕೆಂಬಲ್ಲು ಮಿನುಗೆ ಕೈಮುಗಿದು ನಿಂದಳು ಹೊನ್ನ 
ಬೊಂಬೆಯಂತರಸನೊತ್ತಿನೊಳು. 


ನೀಲಾಂಗಿಯೊರ್ವಳು ಬಂದು ಕಾಣಿಕೆಗೊಂದು 
ನೀಲಾಂಬುಜವನು ತಂದಿತ್ತು, 

ಮೇಲೆ ಕೈಮುಗಿದು ನಿಂದಳು ಕೆಲದೊಳೆಗಿಂದ್ರ 
ನೀಲದ ಸ್ರತ್ತುಳಿಯಂತೆ, 


ರಾಣಿಯೊರ್ವಳು ಬಂದು ಹೊಂದಾವರೆಯನು ಕ್ರೈ 
ಗಾಣಿಕೆಯಿತ್ತು ಕೈಮುಗಿದು, 

ಕ್ರೋಣೀಶನೆಡದ ಭಾಗವ ಸಾರಿ ನಿಂದಳು 
ಮಾಣಿಕಬೊಂಬೆಯೆಂಬಂತೆ. 


ಕೆಂಸಿಯೊರ್ವಳು ಬಂದು ರಾಯನ ಹಸ್ತಕೆ 
ಸಂಪಗೆಹೂಗಳ ನೀಡಿ, 

ಪೆಂಪಿಂದ ಕೈಮುಗಿದ ಬಲೆಯರೆಲ್ಲರ 
ಗುಂಪಿನೊಳಗೆ ನಿಂದಳೊಡನೆ. 


ಕರಿಯಳೊಬ್ಬಳು ಬಂದು ಚಕ್ರವರ್ತಿಗೆ ತನ್ನ 
ಕರಕುಶಲದೊಳು ರಚಿಸಿದ 

ಸುರಗಿಯ ಮಾಲೆಯನಿತ್ತಳು ರತಿದೇನಿ 
ಸುರಗಿಯ ಮದನಗೀವಂತೆ. 


ಮೈಯೊಡ್ಡಿ ಸಂಮುಖದೊಳು ನಿಲ್ಲದೆಲ್ಲರ 
ಮೈಯ ಮರೆಗೆ ಸಾರುವವಳ 


868 ಎ. 


ಕೈಯ ಹಿಡಿದು ಕರೆತಂದೊರ್ವಳರಸಗೆ 
ಕೈಯ ಕಾಣ್ಕೆಯ ಕೊಡಿಸಿದಳು. 

ಭಾವೆ ಭಾವಗೆ ಕಾಣ್ಕೆಯಿಕ್ಕೆಂದು ಕಿವಿಯಲ್ಲಿ 
ಭಾವಕಿಯರು ಹೇಳೆ ನಗುತ 

ಮಾವಿನ ತಳಿರ ತಂದಿತ್ತಲೊರ್ವಳು ತನ್ನ 
ಮಾವನ ಮಗನ ಹಸ್ತದೊಳು. 
ಕಾವರಾಯಗೆ ಕಾಠ್ಕೆಯಿಕ್ಕಿ ನಿಂದುಕೆ ವನ 
ದೇವಿಯರೊಲೈಸುಮತೆ 

ಆ ವನಿತೆಯರು ನಿಂದಿದ್ದರು ಲಲನಾ 
ಜೀವಮೋಹನನ ಪಕ್ಕದೊಳು. 
ಎಲ್ಲರನೀಕ್ಷಿಸಿ ಕಿರಿದು ಹೊತ್ತಿನ ಮೇಲೆ 
ಮೆಲ್ಲನೆ ಕೈಸನ್ನೆಯಿಂದ 

ಕುಳ್ಳಿರವೇಳ್ದನು ಭೂಪಾಲನ ಹೆಂಗ 
ಳೆಲ್ಲರು ಕುಳಿತರೊಪ್ಪದೊಳು. 

ಸ್ಮರನ ಮುಂದತ್ತಿತ್ತಲುರೆ ಹಾರಿ ನಲಿದಾಡು 
ವರಸಂಜಿಗಳ ಸಾಲಿನಂತೆ 
ತರುಣಿಯರಿಕ್ಕುವ ಚಾಮರಗಳದೊಂದು 
ಸಿರಿಯೊಪ್ಪಿತಾ ಸಮಯದೊಳು. 

ರಾಯ ನೋಡಿದನು ಗಾಯಕಿಯರ ಮೊಗನನಾ 
ಗಾಯಕಿಯರು ನೋಟನರಿದು 

ಠಾಯೆ ಬಜಾವಣೆ ಗಮಕನೆಸೆಯೆ ಪಾಡ 
ಲಾಯತವಾದರು ಕೂಡೆ. 

ಅಕಿಡೆಕೆದೆಬ್ಬ ದೊಳಿತುತಿದ್ದ ಮರಿದುಂಬಿ 
ಸ್ವರಮಾಡಿ ಹೊರಮಡುವಂತೆ 
ಗರಗಠಿಕೆಯೊಳು ಕೆಂಬಾಯ್ದೆ ರೆದಾಳಾಪ 
ನಿರಚನೆ ಮಾಡಿದಕೊಸೆದು. 

ನೋಟ ರಾಯನ ಮೇಲೆ, ನೆನಹು ರಾಗದ ಮೇಲೆ, 
ನೀಟತಂತಿಯ ಮೇಲೆ ಬೆರಳು. 


ಎ $9 - 


ಚಾಟುಗಾತಿಯರು ಛಾಂದಸಿಕೆಯ ನೂಂಕಿ ಸ 
ಘಾಟಿಕೆಯಿಂದ ಹಾಡಿದರು. 


ರಾಗಿಸಿದರು ಮೊದಲುದಯರಾಗವನನು 
ರಾಗಿಸುವಂತೆ ಚಕ್ರೇಶ; 

ಆಗ ಮೇಲಮರೇಂದ್ರ ಸುಳಿದನಾದರೆ ಮುಂದೆ 
ಹೋಗದಲ್ಲಿಯೆ ನಿಲ್ಲುವಂತೆ. 


ನಲಿದು ಸಂಗೀತಸಮುದ್ರವ ಹೊಕ್ಕು ಮು 
ಕ್ಕುಳಿಸಿ ಮುತ್ತಗುಳುವಂದದೊಳು, 

ಗಳ ತುಂಬ ಗಾನದ ತೆಗೆದುಬಾಯ್ದೆ ಕಿಯೊಳು 
ಸುಳುಹುಗಾಣಿಸಿದಕೋಜಿಯೊಳು. 


ನಾಭಿಯಿಂದೇಳಿಸಿ, ಎದೆಯೊಳೋಲಾಡಿಸಿ 
ಶೋಭೆಯ ಮಾಡಿ ಕಂಠದೊಳು, 

ಆ ಭೂಪ ಮೆಚ್ಚೆರಾಗಿಸಿದರು ಶ್ರೀದೇವಿ 
ಶೋಭನವನು ಹಾಡುವಂತೆ. 


ತುಂಬಿದ ಸಂಗೀತರಸದ ಬಳ್ಗೆಕೆಯೊಂದು 
ತೂಂಬನುಚ್ಚಿದರೋ ಎಂಬಂತೆ, 
ತಂಬುರುನೀಣೆಯೊಳ್ಳೊಲ್ಲು ಪಾಡಿದರಂದು 
ತುಂಬಜನೃನೆಯರು ಜಿನನಾ. 


ಕೊಟ್ಟ ನವರ ಕರೆದುಡುಗೊರೆಗಳನೆದೆ 
ದಟ್ಟಿ ಹಾಡಿದಿರಿ ಲೇಸೆಂದಾ. 
ಪಟ್ಟವರ್ಧನನ ಕಾಲ್ಗೆರಗಿ ಬೀಳ್ಕೊಂಡವ 
ಕೊಟ್ಟೋಜೆಯಾಗಿ ಕುಳಿತರು. 


ಸರಸಿಜಗಳು ಬಳಸಿರೆ ನಟ್ಟನಡುವೆ ತೋ 
ರ್ಪರಸಂಜೆಯಂತೆ ರಾಜೇಂದ್ರ 
ಅರಸಿಯರಕೋಲಗದೊಳಗಿದ್ದು ಹಗಲನು 
ಸರಸಸಲ್ಲಾಪದಿ ಕಳೆದಾ. 

(ರತ್ನಾಕರ ಸಿದ್ಧ-- ಭರತೇಶ ವೈಭವ) 


ಹ? ಬಿ 


ಭೀಮನು ಧ ೃತರಾಷ್ಟ್ರನನ್ನು ಸಾರಿದೂರಿದುದು 


ದೃತರಾಷ್ಟ್ರ ನೀ ಪಡೆದೆ ಹತಭಾಗಿ ಸುತರನ್ನು 
ಅತಿ ದುಷ್ಟ ಪೃಥಿನಿಭಾರಕರಿವರನು. 
ಸುತರು ನಿನ್ನನುಜ ಪಾಂಡುವಿಗೆ ನಾವಲ್ಲವೆ? 
ಹಿತನನೆಸಗೆಯ? ನೀನು ದೊಡ್ಡಪ್ಪನು. 


ಹುಡುಗಾಓವೆಂದು ಕರಕೊಂಡಡವಿಗೈದುತ್ತ, 
ಹಿಡಿದು ಹೊಂಡದಿ ಹಾಕಿ ಕಲ್ಲನಿಟ್ಟು, 

ಜಡಿದು ನಿನ್ನಯ ಮಕ್ಕಳೆನ್ನ ಕೊಲೆ ನೋಡಿದರು; 
ಕಡೆಗೆ ಕಾಲಿಗೆ ಹೇಳಿದರು ಬುದ್ಧಿಯ. 


ಆರು ಅರಿಯದಂತೆ ಕೈಕಾಲುಗಳ ಕಟ್ಟಿ 
ನೀರೊಳಗೆ ಮುಳುಗಿಸುತ ಮೂಗನೊತ್ತಿ, 
ಭಾರದಿಹ ಬನ್ನಗಳನಲ್ಲ ಬಿರಿಸುತ ಸುಣ್ಣ 
ನೀರು ಸಹ ಕ್ಸೀರನೆನುತಲಿ ಕೊಟ್ಟರು. 


ವಿಷದ ಲಡ್ಡುಗೆಯ ತಂದೆನಗಿದನು ತಿನ್ನೆಂದು 
ಬಿಸಿಬಿಸಿಯೆ ಕೊಟ್ಟಿರುವರಾ ಖೂಳರು, 
ನಿಶಿಯೊಳೊರಗಿರಲು ಹಾವುಗಳ ಕಚ್ಚಿಸಿ, ಕಣ್ಣೆ 
ವಸನವನು ಕಟ್ಟಿ ಕಾಡೊಳು ಬಿಟ್ಟರು. 


ಮಾಡುವರು ಮನಕೆ ಬಂತೆಂತಂತೆ; ಕೈ ಸೋತು 
ಓಡುವರು ಅಜ್ಜನೆಡೆಗೊಂದಕೆರಡು 
ಕೂಡುತಂತಿಂತೆಸಗಿದನು ಭೀ:ಮನೆನುತೆನ್ನ 

ಚಾಡಿ ಹೇಳಿದರಾ ಸಿತಾಮಹನಲಿ, 


ಭೂಸುರಾಗ್ರಣಿ ದ್ರೋಣನಲಿ ಕಲಿವುತಿರಲಂದು. 
ಆಸನದಿ ಮುಳ್ಳಿಟ್ಟು ಅರಿಯದಂತೆ, 
ದೋಷನೆನ್ನಿಲಿ ಹೊರಿಸುತತಿ ನಮ್ರರಿಂದೆನಿಸಿ 
ಮೋಸವೆಸಗಿದರದನು ಮಕೆನೆಸೆಂತು? 


ಜತ್ತೆ ನ ಹಾ 


ಮುಂಬದಿಯ ನೋಡುತ್ತಲೋದುತಾನಿರಲಂದು 
ಹಿಂಬದಿಯೆ ಬಂದು ಕೂದಲನು ಬಗಿದು 
ಕಂಬದಲಿ ಬಿಗಿದೆಲ್ಲರಂತೆ ಕುಳಿತಿರೆ ಕಣ್ಣ 
ಗೊಂಬೆಗಳ ತಿರುಗಸುತ ತೋರಿಸಿದರು. 


ತೆಂದೆಯಿಲ್ಲದ ಮಕ್ಕಳೆಮ್ಮುನೆಂತಾದರೂ 
ಕೊಂದು ರಾಜ್ಯವನೆಲ್ಲವನ್ನು ನುಂಗೆ, 
ಅಂಧನೃಪ ನೀ ಮರುಳೆಸಗಿ ನಮ್ಮ ಬರಿಸಿದೈ, 
ಅಂದು ತೋರಿದೆ ವಾರಣಾವತನನು 


ದ್ರಾ ಕ್ಲೆಯಂದದಿ ಸವಿನುಡಿಯನು ನುಡಿಡೆಮ್ಮನಾ 
ಲಾಕ್ಸಾಗೃಹಕ್ಕೆ ಕಳುಹಿಸಿದೆ ಬಳಿಕ; 
ದಾಕ್ಷಿಣ್ಮಗೊಳದೆ ನಡುವಿರುಳು ಕಿಚ್ಚೊಟ್ಟಿಸಿದೆ 
ಸುಕ್ಸೇಮವಾಯ್ತಿಲ್ಲಿಗೆಂದು ಬಗೆದೆ 


ಪ್ರಾರಬ್ಧವಶದಿಂದಲೂರೂರ ತಿರುತಿರುಗಿ 
ನಾರಿ ಪಾಂಚಾಲೆಯನು ವರಿಸಿ ತಿರುಗ್ಗಿ 
ತೋರಿದಿರಿ ಮತ್ತೆ ಇಂದ್ರಪ್ರಸ್ಥವನು ನಮಗೆ 
ಬಾರೆಂದು ಜೂಜಾಡಿಸಿದಿರಿ ತಿರುಗಿ. 


ಆರಿದೆವೇ ಕಪಟವೆಂದಾ ನೆತ್ತದಲ್ಲಿ ನಮ್ಮ 
ಸರುವಸ್ತವನು ಸೋಲಿ ನಾರಿಯನ್ನು 
ವರಕ್ಕಿವಕೆಮ್ಮ ಕಣ್ಣಿದಿರನಲಿ ಹಿಡಿತಂದು 
ಸೆಕಿಗೆಳೆದು ಜೀವಜೇನವ ಕೊಂಡಿರಿ. 


ಹನ್ನೆರಡು ವರುಷ ನನವಾಸವನು ಕಳೆಯೆ ಮ 
ತ್ತಿನ್ನೊಂದು ವರುಷವಜ್ಞಾತವಾಸಾ 

ತಿನ್ನಿಕ್ಕೆ ಮಾಡಿರುವ ಕರ್ಮಗಳನೆಂದೊರೆದು 
ಬೆನ್ನುಹಿಡಿದಿರಿ ಬೆರಳೊಳೇಡಿಸಿದಿರಿ. 


ಶೈಕ್ಷ ವಾ 


ನಾಚಿಸಲು ಘೋಷಯಾತ್ರೆಗೆನುತ್ತ ಬಂದಲ್ಲಿ 
ಖೇಚರನೊಡಕಿ ಸಿಲುಕಿ ಬಂಡಿಮ್ಮನು 
ಯಾಚಿಸಲು, ನಮ್ಮ ಫಲಗುಣನು ನಡೆತಂದು ಆ 
ನೀಚ ಕೌರವನ ಬಿಡಿಸಿದನು ಮುನ್ನ. 


ಮತ್ಸ್ಯನರಮನೆಯಲ್ಲಿ ನಾವವಿತಿರಲು, ನಮ್ಮ 
ಗೊತ್ತರಿಯಲೆಂದು ಜೀಮೂತನೆಂಬ 

ಕುತ್ಸಿತನ ಕಳುಹಿದಿರಿ; ಗೋಗ್ರಹಣದಲಿ ನೀವು 
ನಿತ್ಯಸಂಕಟವಿತ್ತಿರತ್ತಲಿರಲು. 


ಹರಿಯ ಮುಖದಿಂದಲೈದೂರ ಬೇಡಿಸೆ ಹಿಗ್ಗಿ 
ಧುರನೆಂದು ನಿಶ್ಚಯಿಸಿದಿರಿ ಗರ್ವದಿ. 
ದುರುಳರೊಬ್ಬೊಬ್ಬರನೆ ಕಾಲ್‌ ಹಿಡಿದು ಬಡಿದಾನು 
ಪರಿಭವನನೈದಿಸೆನೆ ಕೊಂದುಕೊಂದು. 


ನೂರು ಮಕ್ಕಳ ತಂದೆ ಧೃತರಾಷ್ಟ್ರ ನೃಪ ನೀನು 
ನೀರು ಬಾಯ್ಗಿಲ್ಲದೆಯೆ ಸತ್ತೆಯೆಂದು 
ಊರೆಲ್ಲ ಹಳಿದು ಹಾರುವ ತೆರನ ಮಾಡುವೆನು 
ಸಾರಿಡೆನು ಕವಿಚಿಗುಟಿಕೊಳ್ಳೆಂದನು. 


(ಮುಳಿಯ ಶಂಕರಭಟ್ಟಿ - ಚಂಡಭೀನು ಕಾವ್ಯ) 


ಹಾಳೊರು 


ಹಾಳೊರ ನೋಡು 
ಹಾಳು ಗೋಡೆಗಳ, 

ಹಾಳಾದ ಹೊಲಮಡಿಯ 
ಹಾಳು ಗುಡಿಯ, 


pT ಎ 


ಬೋರಿ ಮರದಲಿ ಹಣ್ಣು 
ತುಂಬಿ ಉದುರಿರಲು, 

ಆರಿಸುವರಿಲ್ಲ ಅದ 
ತಿಂಬರಿಲ್ಲ, 


ಆಗಳಿನಲಿ ನೀರಿಲ್ಲ; 
ಅದರ ತಳದಲ್ಲಿ 

ಮಿಗೆ ಬೆಳೆದ ಮುಳ್ಳುಗಿಡ 
ಪೊಡೆಯಾಗಿದೆ. 


ಅರಿಬಿದ್ದ ಮನೆಗಳು, 
ನೆಲಸಮದ ಮನೆಗಳು, 

ಮುರಿದ ಬಾಗಿಲ ಕಟ್ಟು, 
ಹೊಲದ ಮುಟ್ಟು. 


ಹಾದಿ ನಡೆಯುವರಿಲ್ಲ; 
ದನಕರುಗಳಿಲ್ಲ; 
ಬೀದಿಯಲಿ ಜನವಿಲ್ಲ; 
ಮನೆಯೊಳಿಲ್ಲ. 
ಮುಂಗಡೆಗಳನು ಗುಡಿಸಿ 
ಸಾರಿಸುವರಿಲ್ಲ; 
ರಂಗುಕಾರಣೆ ಇಡುವ 
ನಾರಿಯಿಲ್ಲ. 


ಅಂಗಡಿಯ ಮನೆಯಿದು, 
ಕೊಟ್ಟುಕೊಳಲಿಲ್ಲ; 

ಸಿಂಗರಿಸಿಕೊಂಡಿಲ್ಲಿ 
ಸೆಟ್ಟಿ ಯಿಲ್ಲ. 

ಸಂಜೆಯಾಗುಕಲಿರಲು 
ಬಾಲಕರ ನುಡಿಯ, 


ಮ ಡ್‌ 


ಮಂಜುಳೆ ನಿನದವಿಲ್ಲ, 
ಕೇಳಿಯಿಲ್ಲ. 


ಮುಚ್ಚಿಕೊಳ್ಳಲು ಸಂಜೆ, 
ಮನೆಮನೆಯ ಸೊಡರೆ 

ಹಚ್ಚಿ ಬಾಗಿಲೊಳಿರಿಸೆ 
ವನಿತೆಯಿಲ್ಲ. 


ಇಂದುವಿಗೆ ಕಳೆಯೆಲ್ಲ 
ತುಂಬಿರಲು ನೋಡಿ, 

"ಚೆಂದು ಮಾಮ! ಬಾಬ” 
ಎಂಬರಿಲ್ಲ. 


ತಿಳಿಯ ತಿಂಗಳ ಹೊನಲು 
ಹರಿಯುತಿಕೆ ನೆಲದಿ, 

ಒಲಿದೆ ಜನ್ವನಿಗರ 
ಸರಸವಿಲ್ಲ. 


ಅಂದು ನೋಡಿದ ಸೊಬಗು 
ಏನಾಯಿತೆಂದು 

ಚಂದಿರನು ನೋಡುವನು. 
ಮ್ಲಾನನಾಗಿ. 


ದೇಗುಲದಿ ಸೊಡರಿಲ್ಲ, 
ಹೂವು ಕಾಯಿಲ್ಲ, 

ಗೂಗೆ ಕೂಗುಠಲಿಹುದೆ 
ಸೇವೆಯಲಿ, 


ನೀತಿಯಲ್ಲಿ ಮಕ್ಕಳನು 
ಲಾಲಿಪರ ಬದಲು 

ಹಸಿದ ತೋಳವು ನರಿಯು 
ಊಳಿಡುವುವು 


ಹಿಂದೆ ಬದುಕಿದ ಬದುಕು, 
ಚೆಂದವೂ ಸೊಬಗೂ 

ಅಂದಿಗೇ ಮುಗಿದುವು 
ಇಂದಿಗಿಲ್ಲ. 


ಅಂದಿನಾ ಸಂತಸವು, 
ಮಂದಹಾಸಗಳು 
ಕಂದಗಳ ಲಾಲನೆಯು 
ಅಂದಿಗಾಯ್ತು. 
(ಮಾಸ್ತಿ ವೆಂಕಟೇಶ ಅಯ್ಕಂಗಾರ--ಅರುಣ)- 


ಕನಕಾಂಗಿ 
೧ 

ಮೆರೆವ ಕಾಂಚೀಪುರದೊಳರಸುತನ ಗೈಯುತ್ತ 
ದೊರೆಯೊರ್ವನಿರ್ದನತಿ ಪೂರ್ವಕಾಲದಲಿ. 
ಚರಿತೆಯೊಳಗವನ ಕತೆಯಿಲ್ಲವಾದೊಡದೇನು. 
ನರಪತಿ ಹಿರಣ್ಯಗರ್ಭನ ಕೀರ್ತಿ ಕಿರಿದೇ? 
ತನ್ನ ಸಿರಿಯಂಕಿಳೆಯೊಳಿನ್ನು ಸಿರಿಯಿಲ್ಲವೆಂ 
ಬುನ್ನತಿಯೊಳಾ ನೃಪನು ಬಾಳಬೇಕೆಂದು, 
ಚೆನ್ನಾದ ಭವನನೊಂದನು ರಚಿಸಿಯದರೊಳಗೆ 
ಚಿನ್ನರನ್ನಂಗಳನು ತುಂಬಿರ್ದನತುಲ. 
ಮನವೊಂದು ಮೆಚ್ಚಲದಕೊಂದು ಗಡಿಯೆಂದುಂಟಿ? 
ಕೊನೆಗೂ ತನಗೆ ಬೇಕು ಬೇಕೆಂಬುದಲ್ತೆ? 
ಧನರಾಶಿ ಬೆಳೆದಂತೆ ಧನದಾಕಿ ಹುಚ್ಚು ಕಿರೆ 
ಕನಕವೊಂದನೆ ಗಳಿಸಲಡಿಯಿಟ್ಟಿ ನರಸಂ, 


ಜನರೆಂತು ಜೀವನವ ಮಾಡಿಕೊಂಬರು? ತಾನು 
ಜನಪನೆನ್ನಿಸೆ ತನ್ನ ಕರ್ತವ್ಯವೇನು? 


ET 


ತನಗಷ್ಟು ಧನವೇಕೆ? ನಾಳೆಯ ಗತಿಯದೇನು? 
ಮನದೊಳಿವನೆಂದಾದರೂ ಚಿಂತಿಸಿದನೇ? 


ಸಿರಿಗೆ ಮರುಳಾಗಿ ಸಿರಿಯನೆ ಬಯಸುವರಸನಿಗೆ 
ಬರಿದಾಗಿ ತೋರಿದವು ಬೇಕೆ ನಿಷಯಗಳು; 
ಪರಿಯನೇವೇಕ್ವೆ? ತಾನೋರೆಗಣ್ಣಿಂದಲೂ 
ಫೆರತೊಂದನಿನಿತಾದರೂ ನೋಡನವನು. 


ಬರಿದೆ ದೂರುವುದೇಕೆ? ತನ್ನ ಮಗಳೊರ್ವಳಂ 
ಪೊಕೆಯುತಿರ್ದಂ ಪ್ರೀತಿಯಿಂದಲಾ ರಾಜಂ; 
ಕರೆಯುತಿರ್ದಂ ಮುದ್ದು ಕನಕಾಂಗಿಯೆಂದವಳ 
ಮೆರೆವ ಮೈಗಡುನೆ ಚಿನ್ನಾದ ಪೆಸಕಿಂದು. 


ಬಾಲಕಿಯ ಮೋರೆಯನು ಮುದ್ದಾಡುವನು, ಮೇಣ್‌ ವಿ 
ಶಾಲವಾದವಳ ಕಣ್ಣಳನೀಕ್ಸಿಸುವನು; 
ಳೋಲತೆಯನಾನಲವು ಮಗುಳಾಕೆಯಂ ಪಿಡಿದು 
ಲೀಲೆಯಿಂದಪ್ಪುವನು «ಮುದ್ದು ಬಾ'ಕಿಂದು 

ಮಗಳ ಮೈಸೊಬಗದು ಸುವರ್ಣ ಕೇದಗೆಯಿಂದ 
ಮಿಗಿಲಾಗೆ ಕನಕಾಂಗಿಯೆಂಬ ಪೆಸರಿತ್ತು, 

ಮಿಗೆ ಮಮತೆಯಿಂ ಪೊರೆಯುತಿರ್ದನಾರಂ ಮೆಚ್ಚಿ? 
ಮಗಳನೆ? ಮೇಣ್‌ ಮೈಯ್ಯನೇ? ಫೇಳಲರಿದು. 


ಕನಕಾಂಗಿಯಲಿ ಪ್ರೀತಿಯೆನಿತಾದೊಡೇನು? ಕಾಂ 
ಚನ ಭವನದೊಳಗಾಕೆಗಂ ಹೋಗಬಿಡನು. 
ದಿನರಾತ್ರಿಯೆಂದಿಲ್ಲದಾತನೊರ್ವನೆ ಪೋಗಿ 
ಬಿನದಂಗೊಳುವನನ್ಲಿ ಪುರುಸಾರ್ಥವಿದುವೆ? 
4ಪಣವೆ ಬಾಳ್ವೆಯ ಪುರುಳು ಪೆರತೊಂದುಮಿಲ್ಲ' ಎಂ 
ದುಣದುಡದೆ ಗಳಿಸಿ ಪೂಜಿಸರದನೆ ಕೆಲರು. 
ಎಣಿಸರೇತಕೆ ನಾಳೆ ದೇಹವನೆ ಬಿಟ್ಟು ಧಾ 
ರಿಣಿಯೊಳಿರದೆಲ್ಲರೊ ಪೋಶರೆಂದವರು? 


4&4 — 


ಪಿ 


ರವಿ ಪಶ್ಚಿಮಕ್ಕಿಳಿದು ಕೆಂಬಣ್ಣದಿಂ ಪೊಳೆಯೆ, 
ತವಕದಿಂ ಕಂಡದನು ಚೆಂತಿಸಿದನರಸಂ- 
“ಬುವಿಯೊಳೆನಗಂತಪ್ಪ ಮಣಿಯಿಲ್ಲಮೇಗೈವೆ? 
ನವರತ್ನಗಳೊಳಿದುವೆ "ನವರತ್ನ ಮಲ್ತಿ!” 


ಕರೆಯಾಗಿ ಮುಳುಗುವನಕಂ ತಾನದನೆ ನೋಡಿ, 
ಇರಲಾರದಲ್ಲಿ ಕಾಂಚನಭವನಕ್ಕೆದಿ, 

ಬಿರುಸಾದದರ ಬಾಗಿಲನು ತೆಕೆಕೊಳಗೆ ಪೋಗಿ, 
ತಿರಿಗಿ ಮುಚ್ಚಿದನದನು ಸಲೆ ಭದ್ರವಾಗಿ. 


ಬೆಳೆಕೊಂದನುರಿಸಿದನು, ಬಳಿಯ ಮಂಚದ ಮೇಲೆ 
ಕುಳಿತುಕೊಂಡನು, ತಾನು ಪಲಕಾಲದಿಂದ 
ಗಳಿಸಿರ್ದ ಧನರಾಶಿಯದು ತನ್ನ ಕಣ್ಮುಂದೆ 
ಹೊಳೆಯುತ್ತಿ ರಲ್ಕಾ ತನಿಂತು ಚಿಂತಿಸಿದಾ: 


6 ತನುಮನಂಗಳೆನೊಪ್ಪಿಸಿಯುಮಕಟ ನಾಂ ಪಡೆದ 
ಧನಮಿದುನೆ ರತ್ನಾಕರದೊಳೊಂದು ಬಿಂದು! 
ಎನಿತು ಸಾಹಸಗೊಂಡರೇನು ಹೆಚ್ಚಿಸಲಳವೆ? 
ಮನುಜಗಿಲ್ಲಿರ್ಪ ಕಾಲಂ ಕ್ರಣಿಕಮಲ್ಲೆ?” 


$6 ಎಲವೊ, ನಿನ್ನಯ ಮನದ ಬಯಕೆ ತೀರಿದುದಿಲ್ಲ: 
ಬಲುಧನಿಕನಾಗಿರುವೆ; ನಿನಗದಿನ್ನೆಂಕು 

ಸಲೆತೃಸ್ತಿ ಯಾಗುವುದು ಹೇಳೆ”ಂದು ದನಿಗೇಳೆ, 
ತಲೆಯೆತ್ತಿ ನೋಡಿದನು ಬೆರಗಾಗಿ ರಾಜಂ. 


ಮುಂದೆ ನಿಂದಿರ್ದಳೋರ್ವಳು ಚೆಲುವೆ ನಸುನಗುತ; 
ಹೊಂದಿ ಪರಮಾಶ್ಚರ್ಯವನು ರಾಜನಂದು 
ಸುಂದರಾಂಗಿಯದಾರು ಮೇಣೆಂತೊಳಗೆ ಬಂದ 
ಳೆಂದು ತಿಳಿಯದನಾಗಿ ಮಂಕಾಗಿ ನಿಂದಂ, 


ಬೆರಗಾಗಿ ನಿಂದಿರೆ ಹಿರಣ್ಯಗರ್ಭನು, ತನ್ನ 
ಪರಿಚಯವನಾತಂಗೆ ತಾನೆ ಹೇಳಿದಳು; 

4«(ಅರಸ! ಲೋಕಡೊಳೆನಗೆ ಸಿರಿಯೆಂಬ ಹೆಸಕಹುದು. 
ಧಕಿಯೊಳೆನ್ನನು ನೋಡಿದನರನಿಬರಿಲ್ಲ. 


೨ ತ್ರಿಡಿ ಎ 


“ನಿನ್ನ ಪರಿತಾಪನನು ಕೇಳಿ ಮರುಕಂಗೊಂಡು 
ಇನ್ನೇನು ಬೇಕೆಂದು ಕೇಳಲಿದೊ ಬಂದೆ,” 
ಎನ್ನ ಲಾ ನೃಪತಿ ಧನದೇವತೆಯೆ ತಾನೊಲಿದು 
ತನ್ನ ಮನೆಗೈತಂದಳೆಂದು ಹರ್ಸಿಸಿದಂ. 


ತಾಯೆ! ನೀನೆಮ್ಮ ಮನೆಗೊಲಿದು ಬಂದುದರಿಂದ 
ಮಾಯಪಾದುದುಯೆನ್ನ ದುರದೃಷ್ಟವೆಲ್ಲ; 
ಶ್ರೀಯೆ! ನೀನೇ ಕೇಳದಿರಿಂ ಜೇಡ್‌ವನು ವರವ 
ನೀಯೆನಗೆ ಮುಟ್ಟಿದುದು ಹೊನ್ನಾಗಲೆಂದು. 


“"ಇದರೊಳಾಂ ತೃಪ್ತಿ ಬಡುವೆನು ಮೇಲೆನಗೆ ಬೇಡ; 
ಪದೆದೆನಗೆ ವಂವಿತ್ತು ಕರುಣಸೆನ”ಲಾಕೆ 
ಮುದವಾಂತು "ರಾಜ ನಿನಗದು ಬಂದಪುದು ನಾಳಿ 
ನುದ ಕಾಲಕ್ಕೆ”ಂದು ತಾಂ ಮಾಯವಾದಳ್‌. 


೩ 


ಬೆಳಗಾಯ್ತು! ನಿದ್ದೆಯಿಲ್ಲದೆ ರಾತ್ರಿಯೆಲ್ಲವಂ 
ಕಳೆದ ರಾಜಂ ಜಗ್ಗು ನದ್ದು ನೋಡಿದನು 

ತಳೆದು ಕೊಂಡಿರ್ದ ಕಂಬಳಿ ಕನಕಮಯವಾ 
ಹೊಳೆಯುತಿರ್ದುದು ಸಿರಿಯ ವರದ ಛೆ 


ಮಿಗೆ ಹರುಷದಿಂ ರಾಜನಾಗ ಕುಣಿಕುಣಿದಾಡಿ, 
ಜಗಜಗಿಸ ಹೊಂಗಂಬಳಿಯನ್ನೆ ೬ ಕೊಂಡು, 
ಬಗೆಬಗೆಯೊಳದನು ನೆರೆ ನೋಡಿ ಸಂತಸಗೂಡಿ 
ಹೊಗಳಿದನು ತನ್ನ ಭಾಗ್ಯೋದಯನನಂದು. 


ಪರಿಕಿಸಲು ಮಂಚವನು ಮಟ್ಟದನು; ಹೊನ್ನಾಯ್ತು! 
ಅರಸನಾನಂದದಿಂದುಕ್ಕಿ ಹಾರಿವನು. 

ಕರವು ಸೋಂಕಿದುದೆಲ ಕನಕವಾಗುವುದೆಂದು 
ಮರುಳನಂತೋಡಾಡಿದನು ಕೋಣೆಯೊಳಗೆ; 


ಸಿಕ್ಕಿದುದನೆಲ್ಲ ಹೊನ್ನಾಗಿ ಮಾಡುವೆನೆಂದು 
ಗಕ್ಕನಲ್ಲಿಂದಿಳಿದು ಬಂದಾನಾ ರಾಜಂ 

ಳೆ ಸ ಡೆಯೊಳಿರ್ದುದೆಲ್ಲವನು ಮಟ ಲೈ ಮಿರು : 
ಸಿಕ್ಕಿ ಛಂತೆಸೆದುದಾಗಳೆ ಚಿನ್ನವಾಗಿ” 


49) — 


ಬಂದು ಹೊಕ್ಕ ನು ತನ್ನ ಹೂದೋಟವನು ನೋಡ 
ಲಂದವಾಗಿರ್ದುದದು ಇನ್ನ ಸೊಬಗಿಂದ; 
ಮಂದಾರ ಪಾರಿಜಾತಾದಿ ಪುಷ್ಪಗಳರಳಿ 
ಗಂಧಮಂ ಬೀರುತ್ತಲೆಸೆದಿರ್ದುವಲ್ಲಿ. 


ತರತಗದ ಪುಷ್ಪಗಳು ಬೀಸುತಿಹ ತಂಗಾಳಿ 
ಗುರೆ ನಲಿಯುತಿರ್ದುವತಿ ಸಂತೋಷದಿಂದ; 
ಪರಮಾತ್ಮನಿತ್ತ ಸೌಂದರ್ಯಮಿವಕಿರ್ದೊಡಂ 
ನರನೀ ಹಿರಣ್ಯಗರ್ಭನಿಗೊಪ್ಪದಾಯ್ತು! 


ಗಿಡದಿಂದ ಗಿಡಕೋಡಿ ಮೊಗ್ಗು ಹೂಗಳನೆಲ್ಲ 
ಪಿಡಿದು ಸೌವರ್ಣಸುಮಗಳನಾಗಿ ರಚಿಸಿ 
ಸೊಡವಿಪತಿ ತಾನೆಸಗಿದದು.ತಂಗಳನಾಗ 
ಕಡು ಮೊದದಿದಿಂದ ನಿಡಿದಾಗಿ ನೋಡಿದನು. 


ನರಪತಿ ಹಿರಣ್ಯ ಗರ್ಭನಿಗಾದ ತೋಷವನು 

ಬರಿದು ತಿಳಿಸಲ್ಕರಿದು; ಸಿರಿಯೆ ವರಿಸಿರಲು 

ಧರೆಯೊಳಾತನ ಸಸೆಮಾನರಿರುವಕಿ? ತಾನೆ 
ಸಿರಿವಂತನೆಂದು ಬಲು ಹಿಗ್ಗಿದನು ರಾಜಂ. 


ಪಣವೆ ಬಾಳ್ವೆ ಯ ಪುರುಳು, ಪೆರತೊಂದುಮಿಲ್ಲವೆಂ 
ದೆಣಿಸಿದೀತನಿಗೆ ಧನದಮಲು ತಲೆಗೇಕ್ಕೆ 
ಕುಣಿಯುತಿರ್ದನು ಧನಸಮನ್ವಿತನು ತಾನಾಗಿ 
ಉಣುವನೆಪ್ಟೆ ಂದು ನೋಡಲ್ಲಿ ಹಡು ಮುಂದೆ, 


ಈ ಪರಿಯೊಳಂದು ಹೊನ್ನಿನ ತೋಟವನು ಗೈ ದು 
ಭೂಪನಾತನ ಕಣ್ಣೆ ಹಬ್ಬವನು ಮಾಡಿ, 

ಆ ಪೂಗಳನ್ಲಿ ಕೆಲವನು ಕೊಂಡು ಮನೆಗಿನ್ನು 
ಪೋಪೆನೆಂದಲ್ಲಿಂದ ತಾನು ತೆರಳಿದನು. 


೪ 


ಮಗಳೆ! ಕನಕಾಂಗಿ! ಏಳೇಳು, ಬೆಳಗಾಯ್ತು! ಹಾ 
ಸಿಗೆಯೊಳಿನ್ನೆಸ್ಟು ಮಲಗುವೆ? ಬೇಗನೇಳು! 

ಇಗೊ! ನೋಡು ನಿನಗೊಂದು ವಸ್ತುವನು ತಂದಿಹೆನು, 
ಮುಗಿಯೆಲಿಲ್ಲವೆ ನಿನ್ನ ನಿದ್ದೆ ಯೇನಿಂದು?? 


ಮಲಗಿರ್ದ ಮಗಳ ಮೈದಡವುತಾಕೆಯನೆಬ್ಬಿ 
ಸಲು ಯತ್ನಿ ಿಸಲೈ ತಾನಲುಗಾಡದಿರಲು., 

ಸಲಿ ನಿದ್ದೆಯಲಿ1 ಕೂಡಿರುವಳೆಂದರಿತು ರಾಜ 
ನಲರ್ಗಳನು ಬಳಿಯೊಳಿಟ್ಟಲ್ಲಿಂದ ಪೋದೆಂ. 


ಅನಿತಕೊಳು ಚಾರನು ಫಲಾಹಾರಕಾಯ್ತೆಂದು 
ವಿನಯದಿಂ ಬಿನ್ನವಿಸೆ, ಭೋಜನಾಲಯಕೆ 
ಜನಪನಸುಚರರೊಡನೆ ಹೋಗಿ, ಮಡಗಿರ್ದ ಹೊ 
ನಿನ್ನ ಮಣೆಯೊಳನುನಾಗಿ ತಾಂ ಕುಳಿತುಕೊಂಡಂ. 


ಒಂದು ಹರಿವಾಣದಲ್ಲಿ ತನಿವಣ್ಗಳಿರ್ದುವಿ 
ನ್ನೊಂದು ಹರಿವಾಣದಲಿ ತುಪ್ಪದಲಿ ಹುರಿದ 
ಬೂಂದಿ ಲಾಡುಗಳಿರ್ದುವಿನ್ನು ದೋಸೆಗಳು ಬೇ 
ಕೊಂದರಲ್ಲಿರ್ದುವರಸನಿಗೇನು ಕಡಿಮೆ? 


ಮಿಸುನಿತಂಬಿಗೆಯಲ್ಲಿ ಸಕ್ಕ ಕೆವೆರಸಿದ ಬಿಸಿ 
ಬಿಸಿ ಹಾಲುಮಿತ್ತ ದನು ತಚಿಸಳೆ ಬೇಕೆ 
ಎಸೆವೆರಡು ಪಾತ್ರೆ ಗಳನಿಟ್ಟಿರ್ದರಲ್ಲಿ; ಸಲೆ 
ಹಸಿದಿರ್ದರಸನೆೊಡನೆ ಕೈಯನಿಕ್ಕಿ ದನು. 


ದೊಸೆಯನು ಮುಟ್ಟಲದು, ಭಂಗಾರದಾಯ್ತು! ಪೊಡ 
ವೀಶನಾಶ್ಚ ರ್ಯದಿಂ” ಲಾಡು ತೆಗೆಯಲೈ, 

ಭಾಸುರ `ವರ್ಣದಾಯ್ತಾ ಗ ಬೆರಗಾಗಿ ತಾಂ 
ಮೋಸಹೋದೆನದೆಂತು ತಿಂಬೆನಿದನೆಂದಂ. 


ನರಪತಿ ಹಿರಣ್ಯಗರ್ಭವೇ ಭಾಗ್ಯ! 
ಅರಸಕೊಳಗವನೆ ಬಿಲು ಸಿರಿವರಿತೆನು, ಕಣಾ! 
ತರತರದಮೂಲ್ಯಭಕ್ಸಗಳಿಂತು ಧರೆಯೊಳಗೆ 
ಪರರಿಗೊದಗುವುವೆ ಲೋಕೈಕ ಧನಿಕನವಂ! 


ಕೊರತೆಯೊಂದೇ ಬಾಯ್ಗೆ ರುಚಿಯಾಗದಾಸೆಯಿಂ 
ತುರುಕಿಸಿದೊಡಂ ಗಂಟಲೊಳೆಗಿಳಿಯದಕಟಾ! 
ಅರಸನುಣಲಾರದತಿಕಷ್ಟಬಡುತಿರ್ದನಾ 
ಚ ವೇಕ್ವೆ ನೂಹಿಪುದೆ ಸುಲಭವಲಾ! ` 


ಮಡು ಹೊನ್ನಾಗಬೇಕೆಂಬ ವರವನ್ನು. 
ಕೊಟ್ಟು ಕರುಣಿಪುಡಿಂದು ಬೇಡುವನಸಕಡೊಳ್‌ 

ಕಟ್ಟಕಡೆಗೇನಾಗಬಹುದೆಂದು ಯೋಚಿಸದೆ 
ಕೆಟ್ಟಿನಿನ್ನೇಗೈವೆ”ನೆಂದು ಚಿಂತಿಸಿದಂ. 


ಶಿವಶಿವಾ! ಸಂದೇಹವಾಗುವುದೆನಗೆ ಮುದ್ದು 
ಗುವರಿಯಂ ಮುಟ್ಟಿರ್ದೆನಯ್ಯೊ ಕನಕಾಂಗಿ! 
ಜವದೆ ಬರುವವಳೇಕ ಬಾರದಾದೆಯೋ?” ಎಂದು 
ತವಕದಿಂದೋಡಿದನು ತಳಮಳಂಗೊಳುತ. 

೫ 


« ಕನಕಾಂಗಿ! ಮಗಳೆ! ಮಾತಾಡೆನ್ನೊಳೇಕಿಂತು 
ಖನಿದಿರುವೆ? ಶಿವಶಿವಾಃ ಸಿರಿಗಾಸೆವಟ್ಟು, 

ತನುಜೆಯನು ಕೊಂದೆನೆ? ವರವನೇಕೆ ಬೇಡಿದೆನೋ? 

ಎನಗೆ ಲೋಕದೊಳಿನ್ನು ತಂದೆಯೆನ್ನುವರಾರ್‌? 


"ಮಕ್ಕಳಿಲ್ಲದೆ ಬಹಳ ಚಿಂತೆಯಿಂದಿದ್ದೆನಗೆ 
ಸಿಕ್ಕಿದುದು ಹೆಣ್ಣಾದೊಡದನು ಮಗನೆಂದೇ 
ಅಕ್ಕರದಿ ಪೊರೆದು ನಾನೇ ಮೃತ್ಯುವೆನಿಸಿದೆನೆ? 
ಅಕ್ಕಟಾ! ಎನ್ನವೊಲ್‌ ಪಾಪಿಯೆನ್ನಿಹನೇ! 


6 ಧನವೊಂದರಾಸೆಯಿಂದಿನಿತಾದುದೆನ್ನ ಮಗ 
ಳನು ಕೊಂದೆನಕಟ!ಇನ್ನುಣಲಾರದಾನೂ 
ಕೊನೆಗಾಣಲಹುದು; ಮತ್ತಾರಿಗೀ ಧನವು? ಸು 
ಮ್ಮನೆ ಕಳೆದೆನೀ ಬಾಳ್ಪೆಯನು ಮೂರ್ಪನಾಗಿ!? 


«ಅರಕೇ! ಇದೇನು? ನಿನಗೇನಾದುದೀಗ? ಭೂ 
ವರನೆ, ವರನಿತಾಯ್ತು; ದುಗುಡವೇಕಿನ್ನು? 
ಪರಿಯಿದೇನಂದು ಸಲೆ ತೃಪ್ತಿಬಡುನೆನು, ಬೇಕಿ 
ವರವೆನಗೆ ಬೇಡವೆಂದೂರೆದಿರ್ದೆಯಲ್ತೆ?? 


ಮರಳಿ ಸಿರಿ ಬಂದು ಮಾತಾಡಿಸುತ್ತಿರಲು, ತಾ 
ನರಸನಾಕೆಯ ಕಾಲ್ಗೆರಗಿ ಬೇಡಿಕೊಂಡಂ; 
««ವರದೆ! ಸಾಕೆನಗೆ ಧನದಾಸೆಯಿನ್ನಿಲ್ಲ. ನೀಂ 
ಕರುಣಿಸೆನ್ನಯ ಮಗಳನೆನಗೆ ಕೊಡು, ತಾಯೆಃ” 


«ಜನಪ ಪೇಳಾವುದು ನಿನಗೆ ಬೇಕು, ಧನವೊ ಭೋ 
ಜನವೊ? ಈ ಕನಕಾಂಗಿಯೋ? ನಿನ್ನನಪ್ಪಾ 
ಎನುತಪ್ಪಿಕೊಳುತಿರ್ದ ಕನಕಾಂಗಿಯೊ? ಪೇಳು” 
ಎನಲು ನೃಪನಂದು ಕಣ್ಮೀರ್ಮಿಡಿದು ನುಡಿದಂ. 


««ಬೇಡೆವೆನಗೀ ಧನವು; ಕೊಟ್ಟ ವರದಿಂದ ದಯ: 
ಮಾಡಿ ಬಿಡಿಸೆನ್ನನಮ್ಮಾ ಸಿರಿಯೆ! ನಿನ್ನಂ 
ಬೇಡುವೆನು, ಮುದ್ದು ಕನಕಾಂಗಿಯನೆ ಮಗುಳೆನಗೆ 
ನೀಡಿ ಕಾಪಾಡೆನ್ನ”ನೆಂದು ವಂದಿಸಿದಂ. 


ಏಳು ವತ್ಸನೆ! ಏಳು! ತಿರ್ಥಮಂ ತಂದವಳ 
ಮೇಲೆ ಚಿಮುಕಿಸು; ನಿನ್ನ ಮಗಳೇಳ್ವಳಾಗ; 
ಕೇಳು, ನೀನೋರಂತೆ ತೋಟವನು ಸರಿಗೈದು 
ಬಾಳು ಪಲಕಾಲವಿನ್ನಾಳು ಸುಖದಿಂದ.” 


ಅರಸನೆದ್ದಾಗ ಸಿರಿ ಮಾಯವಾಗಿರ್ದಳವ 

ಸರದೆ ನಾನೇ ಹೋಗಿ ತೀರ್ಥವನು ತಂದು 
ಎರಚಿದನು; ಮಗಳೆದ್ದು ««ಅಪ್ರಾ! ಇದೇನ”ಂದು 
ಬೆರಗಾಗಿ ಕೇಳಲರುಹಿದನು ಸಕಲವನು. 


ಬಳಿಕ ತೋಟಕ್ಕೈದಿ ತೀರ್ಥವನು ಚಿಮುಕಿಸಲು 
ನಳನಳಿಪ ಬಳ್ಳಿಗಳು ಮಗುಳಾಮವಲ್ಲಿ; 
ಇಳೆಯಾಣ್ಮನಂದು ಮೊದಲಾಗಿ ಧನಲೋಭವ 
ನ್ನುಳಿದು ಸತ್ಕಾರ್ಯದಿಂ ಕೀರ್ತಿಯುತನಾದಂ. 


(ಉ. ಮ. ರಾ.) 


ಸಾನಿತ್ರೀಜನನ 


ಕೇಳು ಧರ್ಮಜ! ಮದ್ರದೇಶವ 
ನಾಳುತಿರ್ದನದೊರ್ವನವನೀ 
ಪಾಲಪುಂಗವನಶ್ವಪತಿಯೆಂದೆಂಬ ಪಾರ್ಥಿವನು. 
ಹೇಳಲೇನವನಖಿಳೆಸದ್ದುಣ 

ಶಾಲಿ; ನೀತಿವಿಶಾರದನು, ಸುವಿ 

ಶಾಲಕೀರ್ತಿ. ಪರೇಂಗಿತಜ್ಞನುದಾರಮತಿಯುತನು. 


ಕೇಳು ಜನಪತಿ! ತನ್ನೃಪನ ಸತಿ 

ಮಾಳವೀನಾಮದಲಿ ಮೆರಿವಳು, 

ಹೋಲಿಸಲು ಸೌಂದರ್ಯದೊಳು ರತಿದೇನಿಗೆಣೆಯಹಳು, 
ಹೇಳಲಸದಳವನವಳ ಗುಣವ, ಸು 

ಶೀಲೈ ಸತಿಗನುಕೂಲೆಯಾಶ್ರಿತ 

ಪಾಲೆ, ಗುಣಮಣಿಮಾಲ್ಕೆ ಕರುಣಾವಾಲೆಯಾ ಲೋಲೆ, 


ಜನಪ! ಕೇಳಾ ಕಾಂತೆ ಮಕ್ಕಳು 

ತನಗುದಿಸಲಿಲ್ಲೆಂಬ ಚಿಂತಾ 

ವನಧಿಯೊಳು ಮಿಗೆ ಮುಳುಗಿಹುದನರಿದವನಿಪತಿ ತಾನು 
ಇನಿಯಳನು ಬೆಸಗೊಂಡನೇತಕೆ 

ಮನದ ದುಗುಡವಿದೆಂದು, ಬಳಿಕಾ 

ವನಿತೆ ಕಂಬನಿದುಂಬಿ ನುಡಿದಳು ತನ್ನ ಪತಿಯೊಡದೆ. 


ಆಭೂವದೂವಲ್ಲಭನೆ, ನಿನ್ನನು 

ಕೈನಿಡದ ನನಗೇನು ಕೊರತೆ? ಮ 

ಹಾವಿಭವದೊಳು ಬಾಳ್ವೆನಾದೊಡೆಮೇನನ:ಸಿರ್ದಫೆನು? 
ಭೂವಿನುತನಹ ಸುತನ ಪಡೆದು ಮ 
ನೋನಿನೋದನನಾಂಪ ಪುಣ್ಯವ 

ನಾವು ತರಲಿಲ್ಲೆ”ನುತ ಕಂಬನಿದುಂಬಿದಳು ಕಾಂತೆ, 


“ತೂಗುದೊಟ್ಟಿಲೊಳಿಟ್ಟು ಮಗುವನು, 
ಜೋಗುಳವ ಪಾಡುತ್ತೆ ಪಂಲಗಿಸಿ, 

ರಾಗದಿಂ ಮನೆಗೆಲಸಗಳ ಮಾಳ್ಪನಿತರೊಳಗೆದ್ದು, 
ಕೋಗಿಲೆಯ ದನಿಯಣುಗನಳಲೊಡ 

ನಾಗ ಬಂದೆದೆಯೂಡಿ ನೇಹದಿ 
ಸೋಗಿಲೊಳಗಿಟ್ಟಾಡಿಸುವಳೇಂ ಧನ್ಯಳೋ ಜಗದಿ!” 


“ವನಜಗಂಧಿಯೆ ನಿನ್ನ ನುಡಿ ನಿಜ, 

ವಿನಯಹೀನನ ವಿದ್ಯೆಯೂ ನಂ 

ದನನ ಪಡೆಯದ ನರನ ಸಿರಿಯೂ ಜಗದಿ ನಿಷ್ಟಲವು. 
ವನಿತೆ «ನಾಪುತ್ರಸ್ಯಗತಿ' ಎಂ 
ದೆನುತೊರೆವುದಾಮ್ನಾಯವದರಿಂ 
ತನುಜರುದಿಸಲದೊಂದುಪಾಯುವ ಪೇಳ್ವೆ ಕೇಳಿ”ಂದಾ. 


“ಪರಮಸಾವಿತ್ರೀವ್ರತವನಾ 

ಚರಿಸಿದರೆ ಸಂತಾನಲಾಭವು 

ದೊರಕುವುದು ನಿಜವೆಂದು ಕೇಳ್ದಿಹೆ ನಾನು ಗುರುಮುಖದಿ. 
ವಿರಚಿಸುವೆನದ ಭಕ್ತಿಯಿಂದೆಲೆ 

ತರುಣಿ, ಕೇಳ್‌ ಸಾವಿತ್ರಿಯೆ ತಾಂ 

ಕರುಣಿಪಳು ಸಂತತಿಯ ನೀ ಸಂತೈಸಿಕೊಳ್ಳೆ”ಂದಾ. 


ಆ ಮಹೀಪತಿ ತಪ್ಪದೀ ಪರಿ 

ನೇವುದಿಂದಾಚರಿಸುತಿರೆ, ಕೇಳ್‌ 

ಸೋಮಕುಲಜನೆ, ಕಳೆದುವ್ಯೆ ಹದಿನೆಂಟು ವರುಷಗಳು. 
ಆ ಮಹಾ ಸಾವಿತ್ರಿ ಮೆಚ್ಚುತ 

ಹೋಮಕುಂಡಾಂತರದೆ ತನ್ನಯ 
ರಾಮಣೀಯಕವಾಂತ ರೂಪವ ತೋರಿದಳು ನೃಪಗೆ. 


ಮೆಚ್ಚಿದೆನು ನೃಪತಿಲಕ ನಿನ್ನಯ 
ಸಚ್ಚರಿತ ಸುಬ್ರಹ್ಮಚರ್ಯ ಕೆ, 
ನಿಚ್ಚಲೂ ನೀಂ ನಡೆಸಿದೀ ಜಪಹೋಮದಾನಕ್ಕೆ 


— ॥5॥ 


ಮೆಚ್ಚಿದೆನು; ಬೇಕಾದ ವರಗಳ 
ನುಚ್ಚರಿಸು ನಾಂ ಕೊಡುವೆನೆನೆ ಕೇ 
ಳ್ಹುಚ್ಚರಿಯ ತಾಳುತ್ತಲಾ ನೃಪನೆರಗಿದನು ಪದಕೆ, 


ತಾಯೆ, ಸಂತಾನವೆ ಮನುಷ್ಯನಿ 

ಕಾಯಕಿಹಪರಗಳಲಿ ವಿಪುಲ 

ಶ್ರೇಯವನ. ಮಾಡುವುದೆನುತ ಮುನಿವರರು ನುಡಿವುದರಿಂ 
ಈಯಬೇಕೌ ಬಹು ಸುತರ, ಮುನಿ 

ಗೇಯೆ, ನೀಂ ದಯದಿಂದಲೆನ್ನನು 
ಕಾಯಬೇಕೆ”ಂದೆರಗಿದನು ಸಾವಿತ್ರಿಯಡಿಗಳಿಗೆ. 


" ಎಲೆ ನೃಪತಿ, ನಿನ್ನಿಷ್ಟವನು ನಾಂ 

ತಿಳಿದಿರುವೆನೈ ಕೇಳು ನಿನ್ನಯ 
ಲಲನೆಯುದರದೊಳೊಂದು ಕನ್ಯಾರತ್ಸವುದಿಸುವುದು; 
ಸಲಿಸಿರುವೆನೀ ವರವ ಮನದೊಳು 
ಕಳೆಸಳಿಸಬೇಡೆ”ಂದು ನುಡಿದಾ 
ಬಳಿಕಲಂತರ್ಧಾನವನು ಹೊಂದಿದಳು ಸಾವಿತ್ರಿ. 


ಧರಿಸಿದಳು ಗರ್ವವನು ತದೂ 

ವರನ ಸತಿ; ಸಿತಪಕ್ಷಚಂದ್ರನ 

ತೆರದಿ ಗರ್ಭವು ದಿನದಿನಕ್ಕಭಿವೃದ್ಧಿಯನು ಪಡೆಯೆ, 
ಹರಿಸಮಿಗೆ ನವಮಾಸ ತುಂಬಲು 

ಶರಧಿಯೆೊಳು ಸಿರಿ ಜನಿಸಿದಂತಾ 

ಅರಸಿಯುದರದಿ ಹೆಣ್ಣು ಮಗು ಹುಟ್ಟಿತು ಸುಲಗ್ಗದಲಿ, 


ಎಲೆ ನೃಪತಿ, ಕೇಳೆಶ್ವಪತಿಯಾ 

ಬಳಿಕ ಸಾವಿತ್ರಿಯ ವರದಿ ನಿಜ 

ಕುಲದೊಳುದಿಸಿದ ಪುಣ್ಯಲಕ್ಟಣಕನ್ಯಕಾಮಣಿಗೆ 
ಬಳೆಸಿ ಮುದದಿಂ ಜಾತಕರ್ಮವ 

ನಲವಿನಿಂ ಸಾವಿತ್ರಿಯೆಂದೇ 
ಲಲನೆಯಿಂದೊಡಗೂಡಿಗೈದನು ನಾಮಕರಣವನು, 


ಎ ಥಿ6 ಇ. 


ನಗೆಮೊಗದ, ತೊಳಗುವ ಕಪೋಲದ, 

ಚಿಗುರನಣಕಿಪ ಕರತಳದ, ಸಂ 

ಪಗೆಯ ಪೋಲುವ ನಾಸಿಕದ, ಪೊಗರುಗುವ ಚೆಂದುಟಿಯ, 
ಬೊಗಸೆಗಣ್ಣಿನ, ತುಂಬಿಗುರುಳಿನ, 

ಮಗಳ ಜೆಲುವಿಕೆಯನು ನಿರೀಕ್ಸಿಸಿ 

ಬಗೆಯೊಳಾನಂದಿಪರು ಜನನೀಜನಕರಡಿಗಡಿ? 


ನೋಡಿ ತಣಿಯರು, ಮಗಳ ಸಿಂಗರ 

ಮಾಡಿ ತಣಿಯನು, ನೇಹ ಮಿಗೆ ಮು 

ದ್ದಾಡಿ ತಜೆಯರು, ಮನದೊಳಡಿಗಡಿಗಣುಗಿ ಬೇಡಿದುದ 
ನೀಡಿ ತಣಿಯರು, ನಿಚ್ಚಲವಳೊಡ 

ನಾಡಿ ತಣಿಯರು, ಹರುಷಗಡಲೊಳು 

ಮೂಡಿ ಮುಳುಗುವರವಳ ಜನನೀಜನಕರನನರತ. 


(ಬಸವಪ್ಪ ಶಾಸ್ತ್ರಿ ಸಾವಿತ್ರಿ) 





ಇಂದುಮತಿೀಸ್ವ್ತಯಂನರ 


ಮಂಗಳಾನಕ ಮೊಳಗುತಿರೆ, ಹೊಸ 
ಹೊಂಗೆಲಸದಂದಣದಿ ಮದುವೆಯ 
ಸಿಂಗರದೊಳೆಸೆವಿಂದುಮತಿ ಮಂಡಿಸುತ ಪೊರಮಟ್ಟು 
ಅಂಗನೆಯಕೊಡನರಲು, ಮದುವೆಯ 
ರಂಗದೆಡೆಯನು ಹೊಕ್ಕು ಮಂಚದ 


ಸಿಂಗರದ ಕೇರಿಯೊಳು ವರನನು ವರಿಸಲೈದಿದಳು. 
ಮಡಿದಿಯಾ ಪರಿ ನಡೆಯೆ, ಕಂಚಿಯ 

ಪಡಿಯರಿತಿ ನಡೆತಂದು ಕಾಂತೆಯ 

ನೊಡನೆ ಕರೆದೈದಿದಳು ನೃಪನೆಡಯಿಂದ ನೃಪನಿಡೆಗೆ; 
ಜಡರುಹದ ಬಳಿಯಿಂದ ಜಡರುಹ 

ದೆಡೆಗೆ ಮಾನಸರಾಜಹಂಸಿಯ 

ನೊಡನೆ ಕೊಂಡೊಯ್ತನಿಲಜನಿತತರಂಗಮಾಲೆವೊಲು. 


— ರ? ಎ. 


«ತಂಗಿ, ನೋಡೀ ತುಂಗಬಾಹುವ 
ನಂಗನೃಪನಿವನಂಗವಟ್ಟಿದ 
ಭಂಗಿಗಮರಾಂಗನೆಯರೇ ಕಣ್ಸೋತು ಕಾಡಿದರು; 
ಅಂಗವರಿದೆವರಿಂದ ತುಂಗಮ 
ತಂಗಜಂಗಳನೊಲಿಸಬಲ್ಲನಿ 

ನಂಗೆ ಸುರಪುಂಗವನ ಸಂಪದನಿಲ್ಲಿ ಸಲ್ಲುವುದು” 


ಎಂದ ನುಡಿಯನು ಕೇಳ್ಳಿ ನೃಪಸುತ 

ನಿಂದ ನಯವನ ಸೆಳೆದು, ಮೆಲ್ಲನೆ 

$ ಮುಂದೆ ನಡೆ” ಯೆಂದಾ ಸುನಂದೆಗೆ ಬೆಸಸಿದಳು ಕೂಡೆ. 
ಸುಂದರನು ತಾನಲ್ಲದಿಲ್ಲವ 

ನಂಡವರಿದವಳಲ್ಲದಿಲ್ಲವ 

ಳೆಂದೊಡೇಂ ಮೆಜ್ಚಿದಳೆ? ಲೋಕನೆ ಭಿನ್ನ ರುಚಿಯಲ್ತೆ! 


«ಇವನವಂತೀಶ್ವರನು, ನಿಡದೋ 

ಳವನು, ಹೇರುರದವನು, ತೆಕ್ನೆಡು 

ವವನು, ಮುಂಗಡೆ ಸಂಗಳಿಸುವನು ಕಣ್ಣೆ ಕೌತುಕವಾ, 
ರವಿಯನಂದಾ ವಿಶ್ವಕರ್ಮನು 

ಜವದೆ ತಿರುಗುವ ಸಾಣೆವಾಯೊಳು 

ಸವೆಯೆ ಕೀಳುವ ಪದದೊಳುದಯಂಬಡೆದೆ ಪಾಂಗಿನಲಿ 


" ಈತನನು ಕೈಮಿಗುವ ಜವ್ವನ 

ದಾತನನು ಕೈವಿಡಿದು ಶಿಪ್ರೆಯ 

ಶೀತಳದತೆಳ್ಳೆರೆಯ ತನಿಸೋಂಕಿನಲಿ ತಂಪಾಂತ 
ವಾತಪೋತದ ಲಲಿತನಲನಕೆ 

ಸೋತು ಮೆಲ್ಲನೆ ತಲೆಯ ನೊಲೆವ ಕು 
ಜಾತಕೋಟಿಯ ಬನದಿ ಬಿನದಿಪ ಬಯಕೆ ನಿನಗುಂಟಿ? 


ಎಂದೆನುತ ಪಡಿಯರಿತಿ ನುಡಿದೊಡ 
ಮಿಂದುಮತಿಯಾ ಬಂಧುಪದ್ಮಾ 
ನಂದನನು ವಿಕ್ರಮವಿಶೋಸಿತಶತ್ರುಪಂಕನನು 


= 68 ಎ. 


ಒಂದುವೊಡೆ ಬಗೆದಂದಳಿಲ್ಲರ 
ವಿಂದಬಂಧುವಿನಲ್ಲಿ ಭಾವವ 
ನೊಂದಿಸದೆ ಪಿಂಡೆಗೆವ ಕೋಮಲ ಕುಮುದಿನಿಯ ತೆಳದಿ, 


“ಕದನದೆಡೆಯೊಳು ತೋಳ ಸಾಸಿರ 
ಪುದಿಸಿದವೊಲರಿಗಳನು ಭಂಗಿಸಿ, 

ಪದನಿನಿಂ ಪದಿನೆಂಟು ಕುರುವದಿ ಯೂಪಗಳೆ ನಿಲಿಸಿ, 
ಪುದುವೆನಿಸಿದಾ ರಾಜಶಬ್ದಕೆ 

ಪದವೆನಿಸುತವೆ ಕಾರ್ತವೀರ್ಯಾ 

ಬಿಧೆಯ ಯೋಗಿಯದೊರ್ವನೊಪ್ಪಿದನಲ್ಲೆ ಪೂರ್ವದಲಿ! 


“ಆತನನ್ಹಯದಲ್ಲಿ ಜನಿಸಿದ 
ನೀತನಾಗಮವೃದ್ಧಸೇವಾ 

ಖ್ಯಾತನೊಪ್ಪುವನಾ ಪ್ರತೀಪನೆನಿಪ್ಪ ಪೆಸರಿನಲಿ; 
ಈತನಲೆ ಕರ್ಚಿದನು ಸಾಗರ 
ಜಾತೆಗಾಶ್ರಯದೋಷದಿಂ ಸಂ 
ಜಾತವಾದತಿತರಳೆಯೆಂಬಪವಾದಪಂಕವನು. 


“ತಂಗಿ ನೀಂ ಮಾಹಿಷ್ಮತೀನಗ 

ವಾಂಗನೆಯ ನವಕಾಂಚಿಯಂದದಿ 

. ಕಂಗೊಳಿಪ ನರ್ಮದೆಯ ನಿರ್ಮಲಜಲದ ವೇಣಿಯನು 
ತುಂಗಹರ್ಮ್ಯಾಳಿಯೊಳು ನಿಂದು ಕ 

ಡಂಗಿ ನೋಡುವ ಬಯಕೆವಡೆಯೊಡೆ 
ತುಂಗಭುಜನುತ್ಸಂಗದೊಳು ಸಿರಿಯಾಗಿ ಕಂಗೊಳಿಸು.? 


ಗಾಡಿಕಾತಿಯ ನಯನಕಾತನ 

ಗಾಡಿಸವಿಯ ಸೂಸಿದೊಡಮೊಡ 
ಗೂಢಿಸಿದುದಿಲ್ಲವಳ ಹೃದಯದಿ ವರಿಸುವಾಸೆಯನು; 
ಮೂಡಿದಾ ಶರದದೊಳು ಮುಗಿಲುಗ 

ಳೋಡಿ ನಿರ್ಮಲವಾದ ನಭದೊಳು 
ಗಾಡಿವಡೆಜಿಸೆನಿಂದು ನಳಿನಿಗೆ ಕುಚಿಸದಂದನಲಿ. 


ಅ ಗ್ರೆಡ್ರಿ ಎ. 


“ಆ ನೆಗಳ್ಳೆ ರಘಭೂಮಿಜಾನಿಗೆ 


ಸೂನುಷೆನಿಸಿದನಜನೃಪಾಲನು 
ಸುನುವಾದಂತಾ ಜಯಂಕನು ದೇವರಾಜನಿಗೆ. 
ಷ್ಣ ತ ೩ ಷ್ಣ 


«ಕುಲದ ಕಾಂತಿಯ ವಯದ ವಿನಯದಿ 

ಕಲೆತ ಗುಣಗವದೈಸಿರಿಗೆ ತಾ 

ಯ್ನೆಲೆಯೆನಿಸಿ ಬೆಲೆವತ್ತು ನಿನ್ನೊಳಗೋರಗೆಯ ಪಡೆವ 
ಚೆಲುವುವಡೆದೀ ನೃಪಕುಮಾರಕ 

ತಿಲಕನನು ಕೈನಿಡಿದು ಕರುಣಿಸಿ 

ಸಲಿಸು ರತ್ಸಕೆ ಚಿನ್ನದೊಡನೊಡನೆಕಿವ ಸಂಸದವಾ” 


ಎಂದು ತನಗೆ ಸುನಂದೆಯೊರೆದುದ 
ನಿಂದುಮತಿಯಾಲಿಸುತ ಮಿಗುಸೊಲ 

ವಿಂದ ಲಜ್ಜೆಯನಿನಿಸಡಂಗಿಸಿ, ನಗುವ ನಯನಗಳ, 
ಕಂದದಿಂದೀವರದ ಮಾಲೆಯ 

ನಂದಮಿಗೆ, ನೃನನಂದನನ ಗೆರೆ 

ಯಿಂದ ರಾಜಿಪ ಕಂಧರದಿ ಕೈಗೊಳಿಸಿ ವರಿಸಿದಳು. 
ಕೊಂಕುಗುರುಳಿನ ಕಾಂತೆ ಕಾಮನ 

ಸಂಕಲೆಗೆ ಸಿಲುಕಿದೊಡಮೊಡನೊಡ 

ನೌಂಕುತಿಹ ಲಜ್ಜೆಯೊಳು ನುಡಿಯನೆ ಮೋನದಿಂದಿರಲು, 
ನೂಂಕಿ ನೆಗೆತಹ ನಿಬಿಡಿತರ ಪುಳ 

ಕಾಂಕುರಂಗಳು ಹೊಮ್ಮಿ ಹೊರಗ 

ಣ್ಸೌಂಕಿ ಹಿಸುಣಾಡಿದುವು ತನ್ನಯ ಹೃದಯಭಾವವನು. 
ಆಂತವಳು ಮನಸೋತು ನ್ಯಪಕಿಯ 

ಮುಂತೆ ನಿಲೆ, ನಗೆಮೊಗದ ಸೊಬಗಿನ 

ಸಂತಸದಿ ಪಡಿಯರಿತಿ ನೃನತನುಭನೆಯನೀಕ್ಲಿಸುತ, 
4««ಅಂತರಂಗಳೆ ಸೊಗಸದಿರ್ದೊಡೆ 

ಮುಂತೆ ನಡೆದಪೆ?ವೆಂದೆನಲ್ಕು ನಯ 
ನಾಂತಕುಟಿಲವಿಲೋಕನದಿ ನೃಪತನುಜೆ ನೋಡಿದಳು. 


— 60 ೨ 


ಮಂಗಳದ ಪರಿಮಳದ ಪುಡಿಯೊಳು 

ಸಂಗಳಿಸಿ ಕೆಂಗುಡಿಯ ಕಳೆದಳೆ 
ದಂಗವಡೆದನುರಾಗವೆನೆ ಕಂಗೊಳಿಪ ಮಾಲೆಯನು 
ಅಂಗಳಿಂದಾ ತುಂಗಭುಜನ ಮ 

ನಂಗೊಳಿಪ ಕಂಠದಲಿ ಸಿಂಗರಗೊಳಿಸಿದಳು ಬಳಿಕ. 


«ಮುಗಿಲ ಮುಸುಕನು ಬಿಸುಟ ಶಶಿಯನು 

ತೆಗೆದು ತಳ್ಳಿಸಿದಿಂದುಕಾಂತಿಯೋ? 

4««ಬಗೆವುಗುವ ತೊರೆಯೆರೆಯನೊಡೆವೆರಿದೆಸೆವ ಸುರನದಿಯೊ? 
«ಸೊಗಸುವೀ ಸಮಗುಣರ ಯೋಗದ 

ಬಗೆಯ ಬಣ್ಣಿಸಲರಿದೆ”ನುತ ನಾ 

ಡುಗಕೊಕಿವ ನುಡಿಯಿರಿದುದವನೀಧರರ 8ವಿಗಳನು. 


ಒಂದು ಕಡೆಯೊಳು ವರನ ಪಕ್ಕದ 

ಮಂದಹಾಸದ ಮೊಗದ ಮಂದಿಗ 

ಳೊಂದುಕಡೆಯೊಳು ಕಂದುಮೋಕೆಯ ನೃಪರ ಮಂದಿಗಳು 
ಸಂದಣಿಸೆ, ಸಭೆ ಸೊಗಸಿತುಷದೊಳ 

ಗೊಂದು ಕಡೆಯೊಳು ನಗುವ ಕಮಲಗ 

ಳೊಂದು ಕಡೆಯೊಳು ಮುಗಿವ ನಳಿನಗಳೆಸೆವ ಕೊಳದಂತೆ. 


(ಎಸ್‌. ಜಿ. ನರಸಿಂಹಾಚಾರ್ಯ ಅಜನ್ಸಪಚರಿತೆ.) 





ಸ್ಯಾ 


ಉದಯಕಾಲ 


ಮನೆಯ ಹೆಂಗಸರೆದ್ದು ಕೆಲಸವನು ಮಾಡುತಿರಿ, 
ದಿನಕರನು ಪೂರ್ವದಲಿ ತಾನೆದ್ದನೆಂದು 
ಮನದೊಳಾಂ ಗ್ರಹಿಸುತಾಗಲೆ ಹಾಸಿಗೆಯಿಂದೆದ್ದು. 
ವನನಿಧಿ*ಗೆ ಬಂದೆನಾಂ ಮಾಯಲೆನುತಂದು. 


ಸಾಲುಮರಗಳಿ ನೆಳಲು ಮಾರ್ಗದೊಳೆ ಮಲಗಿರಲು 
ಏಳದಿಕೆ ಹಕ್ಕಿಗಳು ಗೂಡಿನಿಂದಂದು, 

ಮೇಲೆ ನೀಲಾಂಬರದೊಳೆಸೆವ ಕಾರಾಧಿಪನ 

ಓಲಗಂ ಮೆರಿದಿರಲು ಕಿಳಿದೆನಿರುಳೆಂದು. 


ನೆನಪಾಡುದಾಗ ನೆರೆಮನೆಯ ಬಸುರಿಗೆಯೆಮ್ಮ 
ಮನೆಗೆ ಭೋಜನಕಂದು ಹೇಳಿದುದರಿಂದ, 
ಅನಿತು ಬೇಗನೆಯೆದ್ದು ಕೆಲಸಕಾರಂಭಿಸಿದ 
ಕೆನಗೆ ತಿಳಿಯದೆಯೆದ್ದು ಬಂದೆ ಜವದಿಂದ. 


ಬಂದಾದುದಿನ್ನು ಮನೆಗೇಕೆ ಹಿಂದಿರುಗಲೆಂ 
ದೊಂದು ಬಂಡೆಯ ಕಲ್ಲೊಳೊರಗಿದೆನು; ಮುಂದು 
ಚಂದಮಾಗೊಪ್ಪುತಿರ್ದುದು ಪೂರ್ವ ದಿಕ್ಕಿನಲಿ 
ಚಂದ್ರಕಾಂತಿಯಲಿ ಪಶ್ಚಿಮಘಟ್ಟ ಮಂದು. 


ಏವೇಳೈನದರ ಸೊಬಗಂ? ಮೊದಲೆ ನುಣ್ಣಗಿ 
ರ್ದಾನೆಟ್ಟವಂದು ಹಿಮದಿಂದ ಜೆಲ್ವಾಗಿ 
ತೀವಿದಾ ಬೆಳದಿಂಗಳಲ್ಲಿ ಕಂಗೊಳಿಸಿದದು; 
ಭಾವಿಸಲ್ಕರಿದದರ ಶೋಭೆ ನಿಜವಾಗಿ. 


ತಿಳಿನೀರಿನಲಿ ಚಂದ್ರಕಿರಣಗಳು ನಿಶಿಯೆಲ್ಲ 

ಮುಳುಗಿ ಮಿಂಡುಡರಿಂದ ನೀರು ಸುಡೆಯಂತ 
ಹೊಳೆಯಲಡನುಂಡು ಮಾಂಗಳು ಕುಣಿಯುತಿರ್ದುವಾ 
ಗಳೆ ಕಲ್ಲಿನಿಂದಿಳಿದು ಬಂದಿ ನಾಂ ಮುಂಡೆ. 


*೪ಾರ್ಕಳೆದ ರಾಮಸಮುದ್ರ. 


6) ಎ 


ಮುಸಮಜ್ಜನಾದಿಗಳನಾಗ ತೀರಿಸೆ ತೋರ್ಷ 
ಶಿಖರದೊಳು ಮೆಗೆಯಲಿಳೆಗೆಂಪು ತಾಂ ಕಮಲ 
ಸಖನೈತರಲ್ಕಿನ್ನು ದೂರವಿಲ್ಲೆಂದು ಸಂ 
ಮುಖನಾಗಿ ನಿಂದು ನಂದನೆಗೈದೆನಮಲ. 


ಒಡನೆ ಸೂರ್ಯನ ಕಿರಣಗಳು ನಾಲ್ಗೆಸೆಗೆ ಬೀರ 
ಲುಡುಪತಿಗೆ ನಿಲ್ಲಲೆಡೆಯಿಲ್ಲವಾಯ್ತಾಗ; 
ಪಡೆಯೆಲ್ಲವಂ ಕಳುಹಿ ಸೋದನವಸರದೆ ತಾಂ 
ಸಡಗರದ ಬರ್ಪ ದಿನರಾಜನಿಗೆ ಮಣಿದು. 


ತಿಳಿನೀರಿನಿಂ ಪೊಳೆನ ರಾಮಾಂಬುದಿಯಲಿ ತೊಳ 
ತೊಳಗಿ ಬೆಳಗುವ ರವಿಯ ಕಿರಣಗಳು ಬೀಳೆ, 
ತಳೆದು ಹೊಂಬಣ್ಣವನು ನೋಡಲತಿ ಜೆಲುವಾಯ್ತು 
ತಿಳಿಯದೆನಗದರ ಸೊಬಗನು ಬಣ್ಣಿ ಸಲ್ಫೆ. 


ನಡೆದೆ ನಾಂ ಮುಂದೆ; ರಾಮಸಮುದ್ರದಿನ್ನೊಂದು 
ಕಡೆಯಲ್ಲಿ ಮಲಗಿರ್ದ ಬೆಳ್ಳಾವರೆಗಳು 
ಮುಡಿದಡವಿ ಮಾತನಾಡಿಸಲರಿವುಕಿನನೆಂದು 
ಸಡಗರದೊಳೆದ್ದು ನಕ್ಕುವು ಸಂತಸದೊಳು. 


ಲೆಕ್ಕವಿಲ್ಲದ ತಾವರೆಗಳೆದ್ದು ನಗುತಿರಲು, 
ಪಕ್ಕದೊಳೆ ನಿಂದಿರ್ದ ನಾಂ ಮೋಹಗೊಂಡು, 
ಗಕ್ಕನೊಂದನು ಪಿಡಿದು ಮೊಗಳೆತ್ತಿ ಮುದ್ಧಾಡ 
ಲಕ್ಕರದಿ ತಾನುರಿದನಿನನದಂ ಕಂಡು- 


ತೆಗೆದ ಪೂವಂ ಕೊಂಡು ಮಸನೆಗೈತರಲ್ಕಾಗ, 
ನಗೆಗಣ್ಣಿನಿಂದಲೀಕ್ಸಿಸುತೆ ನಿಂದಿರಲು, 

ಇಗೊ, ನಿನಗೆಯೆಂದಾಕೆಗಿತ್ತೆನಾ ತಾವರೆಯ; 
ನಗುತಾಕೆ ಕೊಂಡಳದನಧಿಕಹರ್ಷದೊಳು. 


(ಉ. ಮ. ರಾ.) 


ಎ 68 ಎ. 


ಕಾರ್ಕಳೆ ಗೋಮಟೇಶ್ವರ 


ಉನ್ನತ ಶೈಲಶೃಂಗದಲ್ಲಿ, ಕಾರ್ಕಳದಲಿ, ಶಿಲಾಶರೀರಸಂ 
ಪನ್ನತೆಯಿಂದ ನಿಂದ ಜನವಿಶ್ರುತಪಾವನಕೀರ್ತಿಯಾದ ತೆಂ 
ಕನ್ನಡ ನಾಡಿನಂದಿನಿತಿಹಾಸದ ಶಾಶ್ವತರೂಪನಾದ ನಿ 
ನ್ನನೊಲಿದೊಮ್ಮೆ ಕಂಡವರೆ ಧನ್ಯರು, ಕಾರ್ಕಳ ಗೋಮಟೀಶ್ವರಾ! 


ಬೆಳ್ಳಿಯ ಬೆಟ್ಟದಲ್ಲಿ ಚಳಿಗಾಳಿಗಳೆನ್ನದೆ ಕಲ್ಲಿನಂತೆ ನಿಂ 

ದಲ್ಲಿಯೆ ನಿಂದು, ಕಣ್ಣನರಿ ಮುಚ್ಚಿ, ದಿಗಂಬರ ಮೌನಿಯಾಗಿ, ತ 
ನ್ನಲ್ಲಿಯೆ ತನ್ನ ಚಿಂತಿಸಿದ ನಿನ್ನ ಸುರೂಪವ ಸಾರಭವ್ಯರೀ 

ಕಲ್ಲಿನ ಮೂರ್ತಿಯಲ್ಲಿ ಬಿಡಿಸಿಟ್ಟರು, ಕಾರ್ಕಳ ಗೋಮಟೀಶ್ವರಾ! 


ಕ್ರಮದಿಂ ಷಸ್ಟಿ ಸಹಸ್ರವರ್ಷವರಮಿನಾ ಭೂಚಕ್ರಮಂ ಗೆಲ್ಲ ವಿ 
ಕ್ರಮದಿಂ ಚಕ್ರದ ದರ್ಪದಿಂದೆ ಭರತಂ ಕಂದರ್ಪನೊಳ್‌, ನಿನ್ನೊಳೆ, 
ಸಮರಕ್ಕೈತರೆ ತೋರ್ದೆ ಬಾಹುಬಲಮಂ ನಾಮಕ್ಕೆ ತಕ್ಕಂತೆ ಮ 
ತ್ರಮಲಜ್ಞಾನವ ಕೊಂಡು ಮುಕ್ತಿವಡೆದೈ, ಶ್ರೀ ಗೋಮಟಾಧೀಶ್ವರಾ! 


ಭವನಿದು ಸಾರವೆಂದರುಣಲಾರಿವಸಾತವಿದೆಂದರಂತೆಯೇ 
ಸವಿದುಣಲಿಚ್ಛೆ ಯನ್ನು ಬಿಡಲಾರೆವು ನಾವಿದೊ ಪಾಪಜನ್ಮರು 
ಭವಸುಖಸಾರವನ್ನು ಸುರಿದುಂಡಿದು ನಶ್ವರನೆಂದು ನಿತ್ಯನಿ 
ರ್ಭವಸುಖವನ್ನು ನಿನ್ನವೊಲು ಹೆೊಂದಿದನಾರಿಲೆ ಗೋಮಟೇಶ್ವರಾ! 


ರಾಗಿಗಳಾಗಿ ಭೋಗವನು ಭೋಗಿಸಲಾರಿವು ನಾವು; ಮತ್ತೆ ನೀ 
ರಾಗಿಗಳಾಗಿ ಯೋಗವನು ಯೋಗಿಸಲಾರೆವು ನಿನ್ನ ಹಾಗೆಯೂ 
ರಾಗಿಗಳಲ್ಲಿ ಭೋಗದನು ಭೋಗಿಯು ನೀನೆಲೆ ಉಮದೇವನೇ! 
ತ್ಯಾಗಿಗಳಲ್ಲಿ ಯೋಗದನು ಯೋಗಿಯು ನೀನೆಲೆ ಗೋಮಟಶ್ಚರಾ! 
ಸುಖಮಿನಿಕಿಲ್ಲದೀ ಭವವ ಬಿಟ್ಟ ಘರಾಶಿಯ ಸುಟ್ಟು ಸಂತಪಃ 
ಶಿಖಿಯನು ಭುಗ್ಗನೆಬ್ಬಿಸಿದ ನಿನ್ನ ಮಹಾದ್ಭುತದೃಶ್ಯಮಂ ಚತು 
ರ್ಮುಖನವಲೋಕಿಸುತ್ತೆ ಬೆರಗಿಂದುಕೆ ಮೈಮರಿತಿರ್ಪನೀ ಚತು 
ರ್ಮು ಖಬಸದಿ ಸ್ಥಿರಾಶ್ರಯದಿ ನಿನ್ನಿದಿರಲ್ಲಿದೊ ಗೋಮಟೇಶ್ವರಾ! 


(ಕೆ. ಶಂಬುಶರ್ಮಾ-- ಕಾರ್ಕಳ ಗೋಮಟೇಶ್ವರಸ್ತವ) 





— 64 


ಕೋಗಿಲೆ 


«ಕೂ! ಹೂ! ಕೂ! ಹೂ!” ಎನ್ನುತ ಹಾಡುವ 
ಕಿನ್ನರಕಂಠದ ಕೋಗಿಲೆಯೆ, 
ಮಾವಿನ ತಳಿಕೊಳು ದೇವತೆಯಂದದಿ 
ನೀನಡಗೇನನು ಹಾಡುತಿಹೆ? 


ಹುಲ್ಲೆಯ ಕರದಲಿ ನಲಿಯುತ ಹಸುರಲಿ 
ಮೆಲ್ಲನೆ ಬನದಲಿ ಬರುವಾಗ, 

“ಕೂ! ಹೂ! ಕೂ! ಹೂ!” ಮೋಹದ ಗಾನದಿ 
ದೇಹದಿ ಬಾಲ್ಯನ ನೀ ತರುವೆ! 


ಲೋಕಕೆ ಬಂದಿಹ ನಾಕದ ದೂತನೆ 
ಅಭಿನವ ಮಧುವನ ವೈಜಿಕನೆ, 
ಎಚ್ಚರಿಸೆಚ್ಚರಿ ಸೊರಗಿದ ಜಡರನು, 
ನೆಚ್ಚನು ನೆಡು ವೈತಾಳಿಕನೆ! 


ಮಿತ್ರನು ಗಗನದಿ ಚಿತ್ರದಿ ಮುಳುಗಲು, 
ಛತ್ರಿಯ ಕತ್ತಲೆ ಹಿಡಿಯುವಾಗ; 
ಕುಂಭಿನಿ ಕೂಹೂ ಅಂಬರಕೇರುತ 
ಕಂಬನಿಕರೆವುದು ಕೋಗಿಲೆಯೆ. 


ತೊಲಗಿತು ಮಾಗಿ” ಎನ್ನುತ ಕೂಗಿ 
ಮುಕ್ತಿಯ ಸಾರೈ ಸ್ವರಯೋಗಿ! 

ಬಂದಿತು ಸುಗ್ಗಿ” ಎನ್ನುತ ಹಿಗ್ಗಿ, 
ಬಗ್ಗಿಸು! ಬಗ್ಗಿಸು ರಸಯೋಗಿ! 


(ಕೆ. ವಿ. ಪುಟ್ಟಿಪ್ಪು- ಕೊಳಲು). 


ಹಾಸುಸಹಾಸಸಾಾುಹಾಾಸಾಾಸಾಾಾಾ ಜುಹು ಪಾಟನೂ. 


೨. 68 ಎ 
ವಸಂತ 


ಶಿಶಿರದೆಸಕವ ಕಳೆದು ಮೆಲ್ಲನೆ 

ಬಿಸಿಲು ಬಲಿದುದು, ಗಾಳಿ ತೆಂಕಣ 

ದೆಸೆಯೊಳೊಗೆದದು, ಜಿನಮುದಿಗಳಾಡವು ಮಹೀಜಗಳು, 
ಶಶಿರುಚಿಗೆ ಸೊಬಗೇರಿದುದು, ರೂ 

ಢಿಸಿತು ಕೋಕಿಲಗಾನ, ಪರಿಪೂ 

ರಿಸಿದುದೆಂಕುರನಿಕತ ಪಾಭನವಿಟನಿ ನಿವಹದಲಿ, 


ತರುಲತಾನಿವಹಕ್ಕೆ ಯೌವನ 

ಮರಳಿ ಬರುತಿಹುದಮಮ! ಮನಸಿಜ 

ಧರಣಿಸನ ಸೌಭಾಗ್ಯ! ವಿರಹಿವ್ರಾತದೆಡೆಗಿಚ್ಚು! 
ಕೊರಳಕತ್ತರಿ ಇದು ಜಿತಾಕ್ಸರಿ 

. ಗರರೆ! ಸೌಖ್ಯನಿಧಾನಗಳು ಗೋ 

ಚರಿಸುವಂಜನಸಿದ್ಧೆ ಯನುಭವಿಗಳಿಗೆ ಮಧುಸಮಯಾ. 


ಕಳಿಕೆಗಳು ಕೊನರಾಗಿ, ಕೊನೆಯೂಡೆ 
ದಲೆಗಳೊಂದೆರಡಾಗಿ, ರಾಗಿಸಿ 

ತಳಿತು ಸೆಳೆಗೊಂಬಾಗಿ, ನನೆಮೊನೆದೋರಿ ಮುಗುಳಾಗಿ, 
ಆಲರು ಮಾಮಿಡಿ ಬಲ್ಮಿಡಿಯಲ 

ಗ್ಗಳಿಸಿ ಕಾಯ್ಗಳ ದೋಕೆಗಳ ಪ 

ಣ್ಗಳ ಸೊಬಗಿನಿಮ್ಮಾವು ಮೆರೆದುದು ಜರೆದು ಸುರಕುಜನಾ 


ಕೊನರುಗಳೆನರಿಗಚ್ಛಿ, ಕುಗಳೆ 

ಕೊನೆಗೆ ನಸುಗೆಂಪೇರೆ, ತೀವಿದ 

ಸೊನೆ ವದನದಿಂದಳಿದದು ಕೊಟ್ಟಿಡೆ, ಕೋಡುಗರಿಗಳಲಿ 
ತನೆಸೊಗಸಿ ಪಾಡಿದುವು ಮನ್ಮಥ 

ಜನಪತಿಯ ಕರಪಂಚಕದ ಸಂ | 
ಜನಿಕೆನಿಮಲಸುಪಂಚನುಸ್ಪರದಿಂದ ಪಿಕನಿನಹಾ 


ಎ. 66 ಎ. 


ನಲಿದು ವನಸಿರಿ ಭೃಂಗನಾನಂ 

ಗಳ ಲತಾಂಗದೊಳನುಗೊಳಿಸಿ, ಕೋ 
ಮಲಿತಪಲ್ಲವಹಸ್ತದಿಂದಭಿನಯಿಸಿ, ಯಲರ್ಗಣ್ಣ 
ಚೆಲುವಿನಲಿ ಬಹುಭಾವ, ಹಂಸೆಯ 

ಲಲಿತಗತಿಯಲಿ ತಾಳೆನಿರೆ, ತ 

ಣ್ಲೆಲರ ನಟದಿಂದಾಡಿ ಮೆಚ್ಚಿಸಿದಳು ಮನೋಭವನಾ. 


(ನಾರಾಯಣ ಉತ್ತರ ರಾಮಕಥೆ) 





ಸುಗ್ಗಿ ಬರುತಿದೆ 


ಅಡಿಯ ಗೆಜ್ಜೆ ನಡುಗೆ, ಹೆಜ್ಜೆಯಿಡುತ ಸುಗ್ಗಿ ಬರುತಿದೆ! 
ಸುಗ್ಗಿ ಬರೆ ಹಿಗ್ಗಿ ತಿರೆ ಸಗ್ಗ ಸೊಗವ ತರುತಿದೆ! 
ಕಣಿರೆಯಿಳಿದು ತಮರನೇರಿ, 
ತರುಗಳಲ್ಲಿ ತಳಿರ ಹೇರಿ, 
ಹೊಸತು ಜೀವಕಳೆಯ ಬೀರಿ 
ಸುಗ್ಗಿ ಮೂಡುತಿರುವುದು! 
ಬನದ ಬಿನದದಿನಿದು ನಿನದ ಮನದೊಳಾಡುತಿರುವುದು! 


ಬಂಡನುಂಡು ದುಂಬಿವಿಂಡು ಹಾಡುತಿಹವು ಹಾರುತ; 
ಮತ್ತಮಧುಮಾಸವಿದು ಬನ್ನಿರೆಂದು ಸಾರುತ 
ಜಾರುತಿಹುದು ಮಾಗಿ ಚಳಿ, 
ಕುಸುಮಿಸಿರುವ ಲತೆಗಳಲಿ 
ಮೊರೆಯುತಿಹವು ಸೊಕ್ಕಿದಳಿ 
ಮುಕ್ತ ಜೀವರಂದದಿ! 
ಉಲಿಯೆ ಪಿಕ, ಗಳನೆ ಶುಕ, ಸುಗ್ಗಿಬಂದಿಕಂದದಿ! 

ಮಾಮರಂಗಳಲಿ ವಿಹಂಗತತಿಯ ನಿಸ್ವನಂಗಳಿಂ, 
ತಳಿರ ಸೊಂಪನಲರ ಜೊಂಪನಾಂತ ಬನಬನಂಗಳಿಂ, 
ನಲಿವ ಪಚ್ಚೆಯುಡೆಯನುಟ್ಟು, 
ಅರಳಿದರಳುಗಳನು ತೊಟ್ಟು, 
ಹಿಮದ ಮಣಿಯ ಮಾಲೆಯಿಟ್ಟು 
ತಣಿದು ಸೋಲೆ ಕಣ್ಮನಂ 
ಕರೆವಳೋವಿ ಬನದದೇವಿ ತನ್ನ ಸುಗ್ಗಿಯಾಣ್ಮನಂ! 


ಹಾರಿ ಮೊರೆವ ಜಾರಿ ಹರಿವ ತೊರೆಯ ತಂಪು ದಡದೊಳತ 
ಮೇಲೆ ಭಾನು ತೇಲೈ, ನಾನು ಕುಳಿತು ಮರದ ಬುಡದೊಳು 
ತಿಕಿಯ ಸಿರಿಯ ನೋಡುಕಿರುವೆ; 
ಕುರಿತು ಹಾಡ ಹಾಡುತಿರುವೆ; 
ಸೊಲಗಿನೊಡನೆ ಕೂಡುತಿರುವೆ 
ಕರಗಿ ಮುಳುಗಿ ತೇಲುತ! 
ತೊರೆದ ಗಂಡನೆದುರುಗೊಂಡ ಕೋಮಲೆಯನು ಹೋಲುತ! 


ತರುಗಳೆಲ್ಲ ಮೇಯೆ, ಗೊಲ್ಲ ಬಸಿರಿಮರದ ನೆಳಲಲಿ 
ಮಲಗಿಸಿಹನು ಮಧುವನವನು ಮುದವನುಲಿವ ಕೊಳಲಲಿ! 
ನಿಂತು ಮೇವ ಮರೆತುಬಿಟ್ಟು, 
ಕಿವಿಯನೆರಡ ನೆಟ್ಟಗಟ್ಟು, 
ಗೊಲ್ಲ ನೆಡೆಗೆ ದಿಟ್ಟಿ ಯಿಟ್ಟು 
ಬರೆದ ಚಿತ್ರದಂದದಿ 
ಗವಿಗಳೆಲ್ಲ ಸವಿಯ ಸೂಲ್ಲನಾಲಿಸಿಹವು ಚಂದದಿ! 


ಗಿರಿಗಳಿರಾ, ತೊರೆಗಳಿರಾ, ಎಲೆ ವಿಹಂಗಮಗಳಿರಾ, 
ತರುಗಳಿರಾ, ಬನಗಳಿರಾ, ಮಗಮಗಿಪ ಸಮಗಳಿರಾ, 
ಸೊಬಗೆ ನನ್ನಿ ಎಂದು ಸಾರಿ; 
ನನ್ನಿಯೆ ಸೊಬಗೆಂದು ತೋರಿ; 
ಸೊಗದ ಸೊದೆಯ ತಿರಿಗೆ ಬೇರಿ; 
ಒಲ್ಮೆ, ಸೊಬಗು ಸೋಗದಲಿ 
ಪರಮಸಪುರುಸನಮಲ ಹರುಷವಿಹುದು ಸಾರಿ ಜಗದಲಿ. 

ಮಧುವೆ ಬಾರ! ಮುದವ ತಾರ! ನೀನೆ ವೇವದೂತನು! 
ಪರದ ಚಿಂತೆ ಮರೆಯದಂತೆ ಕುಳುಹುವನು ವಿಧಾತನು! 
ಬುವಿಯ ಸಿಂಗರಿಸುತ ಬಾರ! 
ಪರದ ಬೆಳಕನಿಳೆಗೆ ತಾರ! 
ಸೊಬಗೆ ಶಿವನು ಎಂದು ಸಾರ! 
ಬಾರ ಶಕ್ತಿದಾಯಕ! 
ಹಳೆತ ಕೂಡಿ ಹೊಸತು ಮಾಡಿ ಬಾಕೆಲೆ ಯತುನಾಯಕ! 


(ಕೆ. ನಿ. ಪುಟ್ಟಪ್ಪ--ಕೊಳಲು) 


ಭಾವನೆ 
ಮದುಮಾಸದಾನಂದ ಹೂಗಳೊಡನಳಿಯವುದು. 
ವಿಧುಕಿರಣಗಳ ಸೊಬಗು ಮುಗಿಲುಗಳಲಡಗುವುದು. 
ನೋಡಿದುದ ನೋಡಿದರೆ ಮೋಹಿಸುವ ಕಣ್ಣೆಲ್ಲ? 
ಬಾಡದಂತಹ ಕದಪು ದಂತಾಮಾಕ್ತಿಕವೆಲ್ಲಿ? 
ಕೇಳಿದುದ ಕೇಳಿದರೆ ಸವಿಮಾತಿಗಿಂಪೆಲ್ಸಿ? 
ಹೇಳಿದುದ ಹೇಳಿದರೆ ಕಥೆಗೆ ರಂಜನವೆಲ್ಲಿ? 
ಆವ ಸುಖವೃಷ್ಟಿಯಲಿ ಬುದ್ಭುದದ ಪರಿಯಿಲ್ಲ? 
ಭಾವನೆಯ ಹಾರಗೊಡು; ವಿರತಿಯಲಿ ಸುಖವಿಲ್ಲ. 
ಅದರ ಮಹಾತ್ಮ್ಮವೆನಿತೆಂದು ಬಣ್ಣಿಸಬಹುದು? 
ಒದಗಿದ ಶಿಶಿರದೊಳಗೆ ಚೈತ್ರವನು ಬರಿಸುವುದು. 
ಕವಿದ ಕಾರ್ಮುಗಿಲನೋಡಿಸಿ, ನೀಲ ನಭದೊಳಗೆ 
ರವಿಯ ಮೂಡಿಸಿ ಮುದವ ನೀಡುವುದು ತಾವರೆಗೆ; 
ಸೇವಂತಿಗೆಯ ಸೊಬಗು, ಮಲ್ಲಿಗೆಯ ನರುಗಂಪು, 
ಆವಾಗಲೂ ತಪ್ಪದದಕೆ ಮಾವಿನ ಸೊಂಪು. 
ಅನುಭವಕೆ ನಿಧಿಬದ್ಧ ಹರ್ಷಗಳು ದೊರೆಯದಿಕಿ, 
ಅನಿರುದ್ಧ ಭಾವನೆಗೆ ಮನದ ಪಂಜರವ ತೆರಿ. 


(ಎನ್‌, ನಾರಾಯೆಣರಾವ್‌- ಅಂಗ್ಲ ಕನಿತಾವಳಿ) 





~ 09 ಎ... 


ಕಲಾನುಹಿಮೆ 


ನೀರನೀಕೆಯಂದು ಬೇರಾಗಲಿಹುದೆಂದು 

ಸಾರಿ ಮನದಣಿಯೆ ಮುದ್ದಾಡುತಗಲಿದರು 
ದೂರದಲಿ ನಿಂದ ಕವಿಯೆದೆಯೊಳಿದು ಸೇರಿ, ನಿಲ 
'ಲಾರದೊಡನೊಂದು ಹಾಡಾಗಿ ರಂಜಿಸಿತು. 


ತರಣ ಪಡುವಣಕಿಳಿದು, ಕೆಂಬಣ್ಣದಿಂ ಪೊಳೆದು, 
ಕಿರಣಗಳ ಸಿರಿಯ ಕಡಲೊಳು ಕರೆದು ಮೆಕೆದಂ 
ನೆರೆದ ಸಂಜೆಯ ಸೊಬಗೆ ನೋಡಿ ಸಂತಸಗೂಡಿ 
ಬರೆದನದಕೊಂಡು ಚಿತ್ರಕನು ಚಿತ್ರವನು. 

ಅಳುವ ಮಗುವನು ಪಿಡಿದು ಬಿಗಿದಪ್ಪಿ ಲಾಲಿಸುತ, 
ಕಳೆಕಂಠೆ ಮನಕೆ ಬಂದಂತೆ ಹಾಡಿದಳು... 
ಬಳಿಯೊಳಿರ್ದೊರ್ವ ಗಾಯಕನದರ ಸವಿಗೊಲಿದು 
ಕಳೆದುಂಬಿ ನುಡಿಗಳಿಗೆ ರಾಗಗಟ್ಟಿ ದನು. 


ಅಡಿಯಿಂದ ಮುಡಿಯನಕ ಕಡು ಚೆಲುವೆಯಹ ಮಡದಿ 
ನುಡಿಯುತಿರ್ದಳು ತನ್ನ ಕೈಯ ಗಿಣಿಯೊಡನೆ-- 
ನಡೆ ನೋಡಿಯವಳ ಜಿಲುವಿಗೆ ಸೋತ ನರಶಿಲ್ಪಿ 
ಪದಿಯೊಡಲನೊಂದು ಶಿಲೆಗಡಿದು ಮಾಡಿದನು. 


ರಸಿಕರೆದೆಗೊಡಿ ಹಸನಾಗಿ ನೆಲಸಿತು ಹಾಡು; 
ಕಿಸುಸಂಜಿ ಸೊಬಗು ಚಿತ್ರದೊಳೆಸೆದುನನಿಶಂ; 
ಬಿಸಜಾಕ್ಸಿಯರ ಬಾಯೊಳುಳಿದಿಹುದು ರಾಗವದು; 
ನಸುಗೆಡದೆ ನಿಂದಿತಕೆಯೊಳು ನೆಣ್ಣ ಚೆಲುವು. 
ನೀರನೀಕೆಯರ, ಕವಿರವಿನರ್ಣಗಳೆ, ಚಿತ್ರ 
ಕಾರಗಾಯಕರರಾಗರೂಪಶಿಲ್ಪಿಗಳ, 
ಧಾರಣಿಯನೇ ಸೃಷ್ಟಿಸಿದ ಶಿಲ್ಪಿವರ್ಯನವ 
-ನಾರಯಿದು ನೋಡಿ ಮನಮೆಚ್ಚಿ ಹರಸಿದನು. 


ಜು ಗಗ ಸಹ 


ಲೋಕವನಿದು ದಃಖಮಯವೆಂಬುದದು ನಿಜವಹುದು, 
ನಾಕಸುಖವಿದಕೊಳಿರಬೇಕೆಂದರಹುದೇ? 
ತೋಕಿಸದೆ, ಸುಖಬಿಂದುಗಳ ಚೆಲ್ಲಗೊಡದೆ, ಸುನಿ, 
ವೇಕದಿಂದಿಂತು ಕಲೆಯೊಳಗೆ ಚಿರಗೊಳಿಸೈ. 
(ಉ. ಮ. ರಾ.) 





ಕಾವೇರಿ 
ಗಿರಿಯ ಕೆಲದಿ ಬನದಿ ನಡುವೆ, ರುರಿಯ ತೆರದಿ ಸುಳಿದು ಬರುತೆ, 
ತಲದ ಶಿಲೆಯನಿರಿದು ಕೊರೆದು, ಕೆಲದ ನೆಲವನರೆದು ಮುರಿದು, 
ವಿಮಲಜಲದ ವಿಪುಲಧಾರೆಯಮೃತಲಹರಿಯಂತೆ ತೋರೆ, 
ದಣಿವ ಕಳೆಯುವೆಲರ ಬೀರಿ, ಮೃದುಲರವದಿ ಮುಂದೆ ಸಾರಿ, 
ಅತ್ತಲತ್ತ ಸುಳಿದು ಸುತ್ತಿ, ಇತ್ತಲಿತ್ತ ಮೆಲ್ಲನೊತ್ತಿ, 
ಅಲ್ಲಿ ಬಳಕುತ್ತಿಲ್ಲಿ ಬಾಗಿ, ಅಲ್ಲಿ ಬಳಸುತಿಲ್ಲಿ ಸಾಗಿ, 
ನೊರೆಯ ಸೇಸೆಗಳನು ಸೂಸಿ ತೆರೆಯ ಚವರಗಳನೆ ಬೀಸಿ, 
ಬಾಲೆಯಂತೆ ನಲಿದು ಕುಣಿದು, ಕಾಳಿಯಂತೆ ಕನಲಿ ಮೊರೆದು, 
ಉರಗಿಯಂತೆಯುರುಗಿ ತಿರುಗಿ, ಛಲದ ಭರದಿ ಸರಿದು ಮಸಗಿ, 
ಬೆಟ್ಟದಿಂದಲುರುಳಿ ಹೊರಳಿ, ದಿಟ್ಟಿತನದಿ ತೊಳಗಿ ಮೊಳೆಗಿ, 
ಘೋರವೇಗದಿಂದೆ ನೆಗೆದು, ಭೋರಿನುತ್ತೆ ಮಂಜಸೆಸೆದು, 
ಪನಿಯ ಮುಗಿಲ ಕನಿಸಿ ಸರಿದು ಮನುಜಸೇವೆಯಿಂದಲೊಲಿದು. 
ಬಲವ ಬೆಳಕ ನೀಡುತುಂ, ನೆಗೆದು ಪಾರುತೋಡುತುಂ, 
ನುಗ್ಗಿ ಬೀಳುತೇಲುತುಂ, ನೆಗೆದು ಪಾರುತೋಡುತುಂ, 
ಭುವನರಚನೆಯೆನಿತು ಕುತುಕಮೆನುತ ಜನಕೆ ಸಾರುತುಂ 
ಭುವನಜನನಿಯೆನಿತು ಚತುರಳೆನುತ ಕಣ್ಣೆ ತೋರುತುಂ, 
ಪುರುಷಬಲವ ಬೆಳಗಿರೆನುತ ಜಡರ ಪಳಿದು ಮೊಳಗುತುಂ 
ಪರಿನಳೀ ಕವೇರತನಯೆ ಧೀರ ಜನನಿಯೆನಿಸುತುಂ. 


(ಡಿ. ನಿ. ಗುಂಡಪ್ಪ ನಿನೇದನ) 





ಕೃಷ್ಣಲೀಲೆ 


ನೆನೆಯದೆ ಗೋಪಿ ಪಾಲ್ಗಡೆವುತಂ ಮನೆವಾಕ್ತಿಗೆ ಪೋಗೆ ಗೆಜ್ಜೆಯಿಂ 
ದನಿ ನಸು ಪೊಣ್ಮದಂತು ಪರಿತಂದೆಡಗೈಯೊಳೆ ತೋಡಿ ಬೆಣ್ಣೆಯಂ 
ತಿನುತಿಕಿ ಗೋಪಿ ಕಂಡೆಲೆಲೆ ಕಳ್ಳತನಂಗಳನಣ್ಣ ಕಂಡೆವಾ 

ವೆನೆ, ಕಡೆವಾಯ ಬೆಣ್ಣೆ ವೆರಸೊಯ್ಯನೆ ಪಿಂಗುವ ಕೃಷ್ಣನೊಪ್ಪಿದಂ. 


ಶಕಟನಿಮರ್ದಿ! ನೀಂ ಮುಸಲಿ ಬಾರದ ಮುನ್ನಮೆ, ನಮ್ಮ ಹೇಮುಘಂ' 
ಟಿಕೆ ಫಣಿಲೆಂಬ ನಂದಿನಿಯ ಪಾಲಿದು ನೀಂ ಕುಡಿಯಲೈ ನಿನ್ನ ಚೆಂ 

ಡಿಕೆ ಬೆಳೆದಪ್ಪುದೆಂದಬಲೆ ನಂಬಿಸೆ, ಪಾಲ್ಗುಡಿದೀಗಳಿಂಬ ಚೆಂ 
ಡಿಕೆಯೆನಿತುದ್ದವಾದುದೆನುತಂ ಬೆಳಗೊಳ್ಳ ಮುಕುಂದನೊಫ್ಪಿದಂ. 


ಕತೆಯಂ ಕೇಳೆಲೆ ಕಂದ, (ಹುಂ!' ರಘುಜನೆಂಬಂ ಹುಂ! ಸಕಾಂತಂ ವನ 
ಸ್ಸ ತನಾದಂ ಗುರು ಪೇಳೆ, ಹುಂ! ದಶಶಿರಂ ಕೊಂಡೊಯ್ದ ನಾ ರಾಮನಾ 
ಸತಿಯಂ ತಾನೆನೆ, ಪೂರೃ ಮಂನೆನೆದು, ಹುಂಹುಂ ಕೊಳ್ಳೆ ದುತ್ಕೊ (ಪಹೂಂ 
ಕೃತಿಯಂ ಮಾಡುತಲೌಡುಗಳ್ಟಿ ಕಿಸುಗಣ್ಟಿ ಟ್ಬಚ್ಯುತಂ UES 


ಹುರಿ ನೀಂ ಮಣ್ತಿಂದೆ;” ತಿನ್ನೆಂ, ಜನನಿ, ಹುಸಿದನೆಮ್ಮಗ್ರಜಂ;” 
"ತೋರು ವಕ್ತಾಂ 
ತರಮಂ;” ««(ನೋಡೆಗಂದು ಬಾಯಂ ತೆರೆವುದುಮದರೊಳ್‌ ವಾರ್ಧಿ 
ಯೇಳುಂ, ಕುಲೋರ್ವೀ 
ಧರವೇಳು, ದ್ವೀಪವೇಳುಂಬೆರಸು ಜಗಮನೀರೇಳುಮಂ ಕೂಡೆ ಕಂಡ 
4"ಚ್ಚರಿವಟ್ಟಿಂ, ಮುಚ್ಚು ಮುಚ್ಛಾನನ” ಮೆನುತಮಾ ಕಾಂತೆ ವಿಭ್ರಾಂತೆ 
ಯಾದಳ್‌ 


(ರುದ್ರಭಟ್ಟ-- ಜಗನ್ನಾಥ ವಿಜಯ) 


 ಹಾಾಹಾಸಾಸಾಾಸಾಾಸಾವಾತಯ ನೂ ಿಷಾಯುಖಾಸಾಹಾವಾಸಾಸವಾಗ 


ರತ್ನಾಕರ. ಪಂಚಕ 


ತನುವಂ ಸಂಘದ ಸೇವೆಯೊಳ್‌, ಮನಮನಾತ್ಮಧ್ಯಾನದಭ್ಯಾ ಸದೊಳ್‌, 
ಧನಮಂ ದಾನಸುಪೂಜೆಯೊಳ್‌, ದಿನಮನರ್ಹದ್ದರ್ಮಕಾರ್ಯಪ್ರವೆ 
ರ್ತನೆಯೂಳ್‌ ಪರ್ಯವನೊಲ್ಲು ನೋಂಪಿಗಳೊಳಿರ್ದಾಯುಷ್ಯಮಂ 
ಮೋಕ್ಸ ಚಿಂ. 
ತನೆಯೊಳ್‌, ತೀರ್ಚುವ ಸದ್ಸೃ ಹಸ್ಥನನಗಂ, ರತ್ನಾಕರಾಧೀಶ್ವರಾ! 


ಪರಸಂತೋಷಮೆ ಸೌಖ್ಯಮೆಂಬ, ಪರದುಃಖಂ ತನ್ನ ನೋವೆಂಬ, ತಾಂ 
ಪರನೆಂಬಂದಮನಿಂತುಜಂಬ, ಪರಲೋಕಂ ತನ್ನ ನಾಡೆಂಬ, ತಾಂ 
ಜರಮಜ್ಜಾನಿ ಜಗದ್ಗುರುಂ ಮಮಗುರುಂ ದೇವೇಂದ್ರಕೀರ್ತಿವ್ರತೀ 
ಶ್ವರನಾತಂ; ಪೆರನಲ್ತು, ನೀನೆ; ಪೆರನೇಂ? ರತ್ನಾ ಕರಾಧೀಶ್ವರಾ! 


ನಿನ್ನಂ ಚಿಂತಿಸುತಿರ್ಣವಂಗೆ ಪರದೇಶಂ ತನ್ನ ದೇಶಂ ಪರರ್‌ 

ಕನ್ನಿಷ್ಟರ್‌, ಪಗೆಗಳ್‌ ಭಟರ್‌, ದೊರೆಗಳಾತ್ಮಸ್ನೇಹಿತರ್‌, ಕಿಚ್ಚು ಬಾ 
ವನ್ನಂ, ವ್ಯಾಧಿ ಸುಖಂ, ವಿಷಂ ಸುಧೆಯೆ, ನಿಕ್ಕು 0 ನೆಲೀಡೆ ನೀನಿರ್ದಮಾ 
ನಿನ್ನೊಂದಕ್ಕೆ ಳಸಿರ್ಪೆನೇಕೆಯಕಲಾ! ರತ್ನಾ ಕರಾಧೀಶ್ವ ರಾ! 


ನೀನಾನೆಂಬರಿವಾಗೆ ಸಾಕು; ಸಿರಿಯೇಂ, ದಾರಿದ್ರ್ಯಮೇಂ? ಗ್ರಾಮಮೇಂ, 
ತಾನೇಂ? ಪಾಲುಣಿಸೇಂ ,ಕದನ್ನದುಣಿಸೇಂ? ನಿರ್ಬಂಧಮೇಂ, ರಾಜ್ಯಮೇಂ? 
ಈ ಸಾನಾ ವಿಧಿಯೆಲ್ಲವುಂ ಕನಸಿವಂ ಕೊಂಸೀನೋ ನೀನೆನ್ನ ಸಂ 

ಧಾನಂ, ನಿತ್ಯಸುಖೈಕವಿನ್ನುಳಿದುವೇಂ? ರತ್ನಾಕರಾಧೀಶ್ವರಾ! 


ನಡೆದೆಂ ಚಿತ್ತಕೆ ಬಂದವೋಲ್‌, ನುಡಿದೆ ನಾಂ ಬಾಯ್ಗಿಚ್ಛೆ ಬಂದಂತೆ ಸೈ 
ಗೆಡೆದೆಂ ದುಃ ಖಸಮುದ್ರದೊಳ್‌, ಪಡೆಡೆನಂಧಂ ಕಣ್ಗಳಂ ಪೆತ್ತ ವಲ” 
ಬಿಡೆ ನಿಮ್ಮಂಭ)ಗಳಂ ಬಿಡೆಂ ಬಿಡೆನುದಾರಂ ನೀನಹೋ, ಬಲ್ಲಿನೆ 
ನ್ಯೊಡೆಯಾ! ರಕ್ಷಿ ಸು, ರಕ್ಷ ಸಾ ತಳುವಿದೇಂ? ರತ: ಸಕಂಾಧೀಶ್ವ ರಾ! 


ರತಾ ಕರೆಸಿದ್ದ ರತ್ನಾಕರಾಧೀಶ್ವ ರ ಶಕಕ) 





El 


ಅಪರಾಜಿತಾಷ್ಟಕ 


ನಿನ್ನ ಪದಾಬ್ವಭಕ್ತಿ, ನಿಷಯಾರ್ಥವಿರಕ್ತಿ, ತಪೋಭರಕ್ಕೆ ಸಂ 
ಪನ್ನತೆವೆತ್ತ ಶಕ್ತಿ, ತನುವಂ ಸಲೆ-ಭೇದಿಸಿ ತನ್ನ ರೂಪನ 

ಚ್ಛಿನ್ನದೆ ಕಾಣ್ಬ ಯುಕ್ತಿ, ಗುಣದಲ್ಲನುರಕ್ತಿ, ಯಿವಾಗೆ ಮುಕ್ತಿ, ಜೀ 
ವನ್ನರನಾಗಿನಂ ಪೆಡೆಯನಿರ್ದೇಡದೇಕಪರಾಜಿತೇಶ್ವರಾ? 


ನಿನ್ನನೆ ನಂಬು, ನಂಬಿದೊಡೆ ನನ್ನನೆ ನಂಬಿದೆ, ಶುದ್ಧ ದೃಷ್ಟಿಯಿಂ 
ನಿನ್ನನೆ ನೋಡು, ನೋಡಿದೊಡೆ ನನ್ನನೆ ನೋಡಿವಂ, ಸುಚಿತ್ತದಿಂ 
ನಿನ್ನೊಳಗೈಕ್ಯವಾಗದುವೆ ನನ್ನೊಳಗೇಕತೆಯಾದುದೆಂದು, ರ 

ತ್ನೋನ್ನತಿಯಂತುಟಿಂದೊರೆದೆ ನೀನೆ ಬುಧಂಗಪರಾಜಿತೇಶ್ವರಾ! 


ಆವನುಮಕ್ಕೆ ನಿನ್ನಡಿಗಳಂ ನೆನೆವಾತನೆಯನ್ನ ಬಂಧು, ಸ 
ದ್ಭಾವದೆ ಪೂಜಿಪಾತನೆ ಸಖಂ, ಶ್ರುತಯೋಗಸಮೃದ್ಧನೆನ್ನ ಸಂ 
ಜೀವನನೆಂಬೆನೇಕಿನಿತು ಪಕ್ಸವಿದೆಂದೊಡೆ ನನ್ನ ಮುಚ್ಚಿನಾ 
ದೇವನ ನಚ್ಚಿದಾತನೆನಗನ್ಯನೆ ಪೇಳೆಪರಾಜಿತೇಶ್ವರಾ! 


ರವಿ ನಡೆದತ್ತಲೆಲ್ಲ ಬೆಳಕಲ್ಲದೆ ಕತ್ತಲೆಯುಂಟಿ? ಆತ್ಮತ 

ತ್ತವೆ ಮನದಲ್ಲಿ ನಟ್ಟು ನುಡಿವಾತನ ಮಾತುಗಳೆಲ್ಲ ಮೋಕ್ಸಮಾ 
ರ್ಗವೆ! ಅವನೆಲ್ಲಿ ನಿಂದನದು ತೀರ್ಥ! ಅವಂ ನಡೆದೆತ್ತ ಸರ್ವರು 
ತ್ಸವಮಿದು ನಿಮ್ಮ ಮಾರ್ಗದ ರಹಸ್ಯವಲಾ, ಆಪರಾಜಿತೇಶ್ವರಾ! 


ಇತ್ತೊಡೆ ಬರ್ಪದೇ ಬಡತನಂ? ಕುಡದಿರ್ದೊಡೆ ಲಕ್ಷ್ಮಿ ನಿಲ್ವುದೇ 
ಸತ್ತೊಡೆ ಜೀವನಂತೆ ಲಯವಾದನೆ? ಜೀವಿಸುತಿರ್ದೊಡಿರ್ದನೇ? 
ಎತ್ತಣ ಮಾತಿವೆಲ್ಲ? ಬರುತುಂ ಬಯಲಾಗುತುಮಿರ್ಪುವೈಸೆ! ನಿ 
ಮ್ಮತ್ತಣ ಭಕ್ತಿಯೊಂದೆ ನಿಜಸಿದ್ಧಿ ಯಲಾ, ಅಪರಾಜಿತೇಶ್ವರಾ! 


ಚೆಲುವರ ಚೆಲ್ವ! ಚೆನ್ನಿಗರ ಚೆನ್ನ! ಸುವೀರರ ವೀರ! ಸತ್ಯಲಾ 

ಬಲರ ಬಲಾಢ್ಯ! ಬಲ್ಲಿದರ ಬಲ್ಲಹ! ದೇವ! ನೀತಿ ನಿ 

ರ್ಮಲರ ನಿಧಾನ! ನಿಚ್ಚ ಮದುಮಕ್ಕಳ ಮಾಣಿಕ ಕಾಂತಿ! ಶಾಂತಿ ಶೀ 
ತಲರ ಶಿರೋಮಣೀ! ನಿನಗೆ ಪಾಸಟಿಯಾರಪರಾಜಿತೇಶ್ವರಾ? 


ಜಾ” ಗತೆ ಯು 


ಜಡಮತಿಯ್ತೆಸೆ ನಾಂ ಪರಮ, ನಿಮ್ಮ ಗುಣಂಗಳನೆಲ್ಲಮಂ ಮನಂ 
ಬಿಡಿಯೆ ನಮರ್ಥನಲ್ಲೆನದರಿಂ 8ರಿದಂ ಪಿಡಿದಿರ್ಪೆನೆಂತೆನಲ್‌, 
ಕೊಡದೊಳಗೆಷ್ಟು ನಿಲ್ವುಮ ಸಮುದ್ರಜಲಂ? ವರಕಾಂಚನಾದ್ರಿ ಕ 
ನ್ನಡಿಯೊಳಗೆಷ್ಟು ತೋರ್ಪುದವಧಾರಿಸು ನೀನಪರಾಜಿತೇಶ್ವರಾ 


ಬಂದೊಲವಿಂದೆ, ನಿನ್ನಿದಿರೊಳೊಪ್ಪದಿ ನಿಂದು, ಕರಂಗಳಂ ನೊಸ 
ಲ್ಲೊಂದಿಸಿ, ದೇವ! ದೇವ! ಕರುಣಾಕರ! ಬಿನ್ನಪವಾತ್ಮಸಿದ್ಧಿಯಿ 
ನ್ಲೆಂದೆನಗಪ್ಪುದೆಂದೊಡೆಲೆ ಕಂದ, ಕಡಂಗದಿರಿಂದು ನಾಳೆ ನ 
ಮ್ಮಂದವೆಯಪ್ಪೆಯೆಂಬ ನುಡಿಗೇಳೆನದೆಂದಪರಾಜಿತೇಶ್ವರಾ? 


(ರತ್ಸಾ ಕರಸಿದ್ದ--ಅಪರಾಜಿತೇಶ್ವರ ಶತಕ) 
ಆ ೦ ವ 


ಮಕ್ಕಳೆ ಕಥೆಗಳು 





ಅಗರ್ಣಿ ಮುದ್ದೆ 
ಗಾಳಿಯ ಕೋಳಿ, ಪುಕ್ಕದ ಕಪ್ಪು 
ಬಿಟ್ಟೀ ಬಸವಯ್ಯ 
*ಅಂಗಳೆದುಗ್ಗು 
ಜೋಡು ನಕ್ಚತ್ರ 
ಕೊ ಕ್ಕೊ ಕ್ಕೋ ಕೋಳಿ 
* ಮೆಣಸಿನ ಕಾಳಪ್ಪ 
ಮೂರು ಕರಡಿಗಳು 
* ಸಿಗಡಿ ಯಾಕೆ ಒಣಗಲಿಲ್ಲ? 
*ಗುಡುಗುಡು ಗುಮ್ಮಟಿ ದೇವರು 
ಒಡ್ಡನ ಓಟ 
ಗೋವಿಂದಾ! ಗೋವಿಂದಾ! 
ಬೆಕ್ಕಿನ ಬಿಡಾರ ಬೇರಿ 
೫ ಇಲಿಗಳ ಥಕ್ಕಥ್ಸೈ 
ಹೇನು ಸತ್ತು ಕಾಗೆ ಬಡವಾಯಿತು 
ಮಾತಾಡೋ ರಾಮಪ್ಪ 
ಗೋಣಿತಟ್ಟಿನ ಪಟ್ಟಿಹುಲಿ 
ಒಂದನೆ ಎರಡನೆ ದರ್ಜಿಗಳು 
೧, ೨, ಷಿ ಭಾಗ 
ಏಕ್‌ ರೋಜ್‌'ಕಾ ಖಲೀಫ್‌ 
ಬೊಕ್ಕೆ ಬಾಯಿ ಕೊಕ್ಕ ರಾಜ 
*ತಟಸಟ ಹನಿಯಪ್ಪ 
ಮೂರನೆ ದರ್ಜೆಯ ಕಥೆಗಳು 
*ಅರಬಸ್ಥಾ ನ 
*ಚೀನ 
ಡಂ ಡಂ ಡೋಲು 
ಸಿಂದೆಬಾದ ನಾವಿಕ 
ಅಲ್ಲಾವುದ್ದೀನನ ವಿಚಿತ್ರ ದೀಪ 
ಹುಲಿರಾಯ 
ಹೊಸೆ ಕನ್ನಡ ಪುಸ್ತಕ' ೧ನೇ ಭಾಗ 
33 ೨ನೇ ಭಾಗ 
ನಣ್ಣಿ ಸಾಕಿದ ಮಗು 
* ಮಂಜಣ 


ಕರಾ 


ಇ 


ಕಾಣಿಕೆ 

ಮಂಥರೆಯ ಮಾಟ 
ಶತಿಕಾಂಶನ ವೀಲು 
ಚಂಡಿಕೌತಿಕ 

ಬಾರಕೂರಿನ ಗತವೈಭವ 
ಕೃಷ್ಣ ಸಂಧಾನ 

ಐದನೆ ದರ್ಜಿಯ ಚರಿತ್ರಿ ಮತ್ತು ಕಥೆಗಳು 
ಅಜಿತ ಕುಮಾರ 
ಚಾಣಕ್ಯತಂತ್ರ ಭಾಗ೧ 
ಸಮಾಜದ್ರೋಹಿ 
ಕೋಟಿಚೆನ್ನಯ 

ರಮಾ ಮಾಧವ 
ಸೀತಾರಾಮ 

ಯಾದವ ಕೃಷ್ಣ 

ಭೀಷ್ಮನ ಕಥೆ 
ಕಾವ್ಯರತ್ನಾಕರ 
ಪದ್ಮಕಥಾವಳಿ--1 ಭಾಗ 
ಹಾವು 

ಹೆಸಿವು 

ಕಲಿಯ:ಗದ ಭೀಷ್ಮ 
ಹಿಡಿಂಬೆ 

ಚಾಣಕ್ಕತೆಂತ್ರ ಭಾಗ ೨ 
ಪದ್ಮಸಂಗ್ರಹ 
ಪದ್ಯಕಥಾವಳಿ--11 ಭಾಗ 
ಹಳ್ಳಿಯ ರಾಣಿ 

ನಾಟಕ ಕಲೆ 
ಸುಭದ್ರಾನಿಜಯ: ನಾಟಕಂ 
ಕೃಷ್ಠಾಕುಮಾರಿ 


` ಶೂದ್ರಕ 


ಯಜ್ಞ. ಕುಂಡ 

ಶಿಕಣ 

ವಿಧಿಯೆ ವೈಚಿತ್ರ್ಯ 
ಶ್ರೀಕೃಷ್ಣ ಚರಿತಾಮೃತ 
ಚಾಣಕೃತಂತ್ರ (ಇದೀ) 


